

سیرت پاک آنات دلایت، قدوة الاولیاء، حاوی بیکار و افق روز شریعت و طریقت

سیدنا و کریم الدین

المعروف

سیدنا و کریم الدین



ارتضى علی کرمانی



سیرت پاک

آفتاب ولایت، قدوة الاولیاء، حامی بیکاس،
 واقف رموز شریعت و طریقت
 حضرت سید کبیر الدین

المعروف

حضرت شاہ دولت رحمۃ اللہ علیہ
 دریائی

سید ارضا علی کرمانی

عظیم سنت پبلشمنر
 الکریم مارکیٹ اردو بازار لاہور ۱۸۰۶ء فونٹ ۷۲۳۱

خُسن ترتیب

9	عرض ناشر	-1
11	من گویم	-2
14	تقریط	-3
15	میری عرض	-4
20	ولادت با سعادت	-5
68	بیعت مرشد	-6
70	تصوف اور اسلام	-7
76	غیر مسلم اکابرین کے تاثرات	-8
79	ہندوؤں کا فلسفہ، تصوف	-9
122	شاہ دولہ کے چوبے	-10
139	تعلیمات	-11
164	وصال	-12
167	کرامات	-13

امتساب بنام!

محترم العقام

نور سادات، نور سادات، زینت سادات
 صاحبزادہ حافظ سید محمد فیصل عثمان نوری
 مدظلہ العالی دامت برکاتہم تدیر
 آستانہ، عالیہ نوریہ مخصوصہ، چک سادہ شریف، سجرات

عرض ناشر

عزیزی قارئین کرام!

اسلام علیکم و رحمۃ اللہ و برکاتہ۔

الحمد للہ رب العالمین ادارہ آپ کی خدمت عالیہ میں
اویائے کرام رحمۃ اللہ علیہم اجمعین کی سیرت ہائے مقدسہ کے
سلسلہ کی اور سیرت پاک پیش کرنے کی سعادت حاصل کر رہا ہے۔
بالا شہ اویاء کرام کی زندگیاں ہمارے لئے مشعل راہ کا کام
دیتی ہیں مگر یہ اسی صورت میں ممکن ہے کہ جب ہم ان سے
اپنی زندگیوں میں روشنی حاصل کرنے کی کوششیں کریں صرف
کہہ دینے ہی سے یہ کام نہیں ہوتا۔

ادارہ محض اسی جذبہ کی خاطر اویائے کرام کی
سیرت ہائے مقدسہ پر کامل توجہ مرکوز کئے ہوئے ہے کہ اس
سے ہمارے نوجوانوں کی زندگی گزارنے کے لئے اچھی راہ
حاصل ہوئے۔ اللہ تبارک تعالیٰ ہمیں اور آپ کو اپنے نیک
 مقاصد میں کامیاب فرمائے۔ آمین یا رب العالمین۔

خبر اندیش

حاجی محمد ظیم بٹ عظیم قادری

من گوئم

نَحْمَدُ وَنَصَّلُ عَلَى رَسُولِهِ الْكَرِيمِ إِمَامَ بَعْدَ فَاعِوذُ

بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ .
 بندہ حقیر نقیر، پر تفسیر عرض کرتا ہے کہ جب مجھے معلوم ہوا کہ مفکر اسلام متاز محقق
 اور عالم باعمل حضرت پیر سید انصاری علی کرمائی وارثی شاہ صاحب حضرت شاہ دولہ
 دریائی گجراتیؒ کی سیرت مقدسہ پر کتاب تالیف فرمार ہے ہیں۔ تو میں بہت ہی
 خوش ہوا۔ مجھے خوشی اس بات کی تھی کہ قبلہ شاہ صاحب گذشتہ دو تین سال سے اس
 بات کا ارادہ فرمार ہے تھے مگر بات بن نہیں رہی تھی۔ یہ میری خوش قسمی ہے کہ مجھے
 قبلہ شاہ صاحب کی رفاقت کا شرف حاصل رہا ہے۔ میں نے انہیں اس وقت بھی
 دیکھا ہے کہ جب آپ بالکل جوان تھے اور باڑی بلڈگ کیا کرتے تھے۔

میری شناسائی مبالغہ لا تعداد بزرگوں کے ساتھ ہے۔ مگر قول فعل کی
 پاسداری جس قدر میں نے قبلہ شاہ صاحب میں دیکھی وہ مجھے کم ہی لوگوں میں
 دکھائی دی ہے۔ اگر ایک طرف حضرت پیر صاحب اولیائے کرام کے ایک عظیم
 سیرت نگار ہیں تو دوسری طرف آپ ایک عظیم روحانی شخصیت کے بھی مالک ہیں

اگر آپ کو سیف اللسان کہا جائے تو قطعاً یجائے ہو گا میں خود اس کا گواہ ہوں اور معرف ہوں۔ شاہ صاحب نے سیرت نگاری اولیاء کرام کی جو اپنے قلم سے کی ہے وہ صرف انہی کا خاصہ کہی جا سکتی ہے۔ اس دور میں جبکہ چہار جانب مذہبی منافر تا درشدت پسندی کا دور دورہ ہے۔ آپ نے اپنی کتابوں میں بڑی ہی سختی سے اس بات کو رد کیا ہے۔ آپ نے انہی کتابوں جو کہ زیادہ تر اولیاء کرام کی سیرتوں پر ہی مشتمل ہے صرف اور صرف اپنی بزرگوں کی ذاتِ اقدس کو موضوع بخوبی بنایا ہے۔

جس طرح عام طور پر لوگ آپ کی تحریر کردہ کتابوں کا مطالعہ کر کے ان سے متاثر ہو جاتے ہیں۔ بالکل اسی طرح ان سے مل کر بھی بندہ ان سے متاثر ہوئے بغیر رہ نہیں سکتا۔ اس میں بھی کوئی شک نہیں ہے کہ پہلے پہل آپ کی کھری باتیں لوگوں کو پسند نہیں آتیں۔ ان کو پہلی مرتبہ ملنے والوں کو اچھی ہی نہیں لگتیں۔ مگر وہی لوگ آپ کے بہت جلد ہی دیوانے ہو جاتے ہیں۔ اس کی وجہ یہ ہے کہ آپ کی فطرت کا خاصہ یہ ہے کہ آپ کوئی بھی بات لگی لپٹی بغیر کہہ دیتے ہیں آپ کی باتیں زیادہ تر نصیحت آموز ہوتی ہیں۔ اور آپ کسی کی بھی غلط بات کو قطعاً برداشت نہیں کرتے۔

میں نے اکثر یہ دیکھا ہے کہ ذرا کسی نے بے ادبی یا شان رسالت میں نادانستگی سے ہی کوئی بات کر دی تو پھر قبلہ شاہ صاحب کا جلال دیکھنے والا ہوتا ہے۔ پھر میں دیکھتا ہوں کہ قرآن و حدیث کے حوالوں کے ساتھ ساتھ معروف بزرگوں کے ارشادات عالیہ کے حوالوں سے اس بندے کو سمجھاتے ہیں اور ساتھ ساتھ آخرت کا خوف بھی یاد دلاتے ہیں۔

مجھے نہیں یاد کہ کسی شخص نے یہ بھی آپ کی کسی بات سے انکار کیا ہو میں نے بھی دیکھا ہے کہ آپ کے تعلق میں لا تعداد لوگ ہیں اور پیر ان عظام اور علمائے کرام اور اس کے علاوہ ممتاز نعمت خوان حضرت اور بڑے بڑے لوگ ہیں۔ میں نے دیکھا ہے بھی قبلہ شاہ صاحب کی یکساں عزت و تکریم کرتے ہیں۔ ایک بات بڑی حیران کن ہے کہ قبلہ شاہ صاحب کسی کے پاس بھی جانے سے احتراض فرماتے ہیں۔ اگر آپ کہیں اکثر اور متواتر جاتے ہیں تو وہ دربار حضرت داتا گنج بخش رحمۃ اللہ علیہ اور ہمارے شیخ مخدوم اہلسنت فخر اہلسنت پیر و مرشد سید محمد معصوم شاہ گیلانی قادری نوری رحمۃ اللہ علیہ کا فیضان اور اہل سنت کا پرچار جہاں سے ہوا وہ نوری کتب خانہ نزد دربار داتا صاحب ہے۔ آپ ہر جمعرات کی حاضری کو کبھی ملتوي نہیں فرماتے۔ جب لوگ مجھے کہتے ہیں کہ شاہ صاحب ہمارے پاس سے گذر کر تمہارے کتب خانہ پر آ جاتے ہیں اور ایک منٹ کے لئے بھی نہہرتے تو مجھے اس بات سے بڑا فخر محسوس ہوتا ہے۔

میں اگرچہ بہت نکما سا بندہ ہوں مگر میں صدقہ دل سے اللہ کریم غفور الرحیم کی بارگاہ بیکس پناہ میں دست بے دعا ہوں کہ اللہ تعالیٰ قبلہ پیر سید ارشد علی کرمانی وارثی شاہ کی فضیلوں میں ترقی عطا فرمائے اور ان کی تالیفات کو اپنی بارگاہ عالیہ میں قبول و ممنون فرمائے۔ آمین۔

(اللہ کرے ذوق سخن اور زیادہ)

29 شوال المکرم 1426ھ

از حقیر پر تفسیر

صوفی محمد ظفر اقبال نوری

بمقام نوری کتب خانہ دربار

شریف گجرات

بروز جمعۃ المسارک 2 دسمبر 2005ء

مارکیٹ لاہور

تقریظ

نفافسی کے اس دور میں باعمل شخصیت کا ملنا بہت مشکل ہے۔ میں یہ نہیں کہتا کہ اچھے لوگ نہیں ہیں۔ ایسے لوگ جو شریعت مطابق زندگی گذارتے ہوں اور سنت نبوی پر مضبوطی سے عمل پیرا ہوں، ڈھونڈنا جوئے شیرلانے کے متراوف ہے۔ شاہ صاحب کی شخصیت میں علم و عمل اور تقویٰ اطاعت جیسی خوبیاں موجود ہیں۔ اگر آپ کی شخصیت پر طاریانہ نظر ڈالی جائے تو اُس کا احاطہ کرنا ممکن نہیں ہے۔ شاہ صاحب نہایت شفیق، ملن ساز، خدا ترس اور نیک انسان ہیں۔ اور علم سکھنے والوں کے لئے ایک معلم کی حیثیت رکھتے ہیں۔

شاہ صاحب نے اولیاء کرام پر جو کتابیں لکھیں ہیں برادران اسلام کے لئے بہترین اثنائے ہیں اور ایک رہبر کی حیثیت رکھتی ہیں۔ شاہ صاحب کی لکھی گئی کتابوں کا اگر مطالعہ کیا جائے تو اس میں ایک اچھی تاریخ کے علاوہ سبق آموز باتیں پڑھنے کو ملتی ہیں۔ جو کہ ایک طالب علم کی تشنج کو سیراب کرتی ہیں۔ شاہ صاحب ہمارے لئے ایک اچھی تاریخ لکھنے میں مصروف ہیں، اللہ تعالیٰ آپ کے علم و عمل میں برکت عطا فرمائے اور طالبان کو اُس پر عمل کرنے کی توفیق عطا فرمائے۔ اللہ تعالیٰ آپ کی روحانی منزل کو بلند فرمائے۔ اللہ تعالیٰ آپ جیسی باعمل شخصیت کا سائیہ تادیر ہمارے سروں پر رکھے آمین۔

سگ دربار لاثانی

محمد خالد یوسف بھٹی

ناشر و اشاعت مرکزی بزم لاثانی پاکستان

میری عرض

الحمد لله رب العالمين اصلوہ والسلام عليك سيد المرسلين وختام الأنبياء ما بعد فاعوذ بالله من الشيطان الرجيم۔ بسم الله الرحمن الرحيم۔ بلاشبہ تمام مخلوقات کا مالک و خالق اور تمام کائناتوں کا مالک و خالق اللہ رب العزت ہی ہے۔ اسی نے پیدا فرمایا ہے جو کچھ ہمیں نظر آتا ہے اور جو کچھ ہماری نظروں سے پہنچا ہے۔ وہی ہے جو ہمارے دلوں کی تمام تر کیفیات کو جانتا ہے اور وہی ہے جو ہمیں بھلائی کی راہ دکھلاتا ہے۔

اللہ رب کریم عزوجل کی بے پایاں عنایات کریمانہ میں سے ایک عنایت ہم پر یہ بھی ہے کہ اس نے ہمیں محمد رسول اللہ صلی اللہ علیہ وآلہ وسلم کی امت میں پیدا فرمایا اور ہمیں دینِ مسیح کی سمجھے عطا فرمائی۔

بے حد و بے حساب درود و سلام اللہ کریم عزوجل کے صاحب برحق صلی اللہ علیہ وآلہ وسلم کی ذات بیکس پناہ پر کہ جو ہادیء برحق ہیں۔ آپ کی بھٹت اقدس اس دور میں ہوئی جو کہ تاریخ انسانیت کا تاریک ترین اور بدترین دور کہلاتا تھا۔ حضور اکرم صلی اللہ علیہ وآلہ وسلم کی تربیت صادق نے دنیا میں تربیت اس انداز میں سرکار دو عالم صلی اللہ علیہ وآلہ وسلم نے فرمائی کہ ان کی زبان اقدس سے نکلنے والے ہر لفظ کو محفوظ کیا جانے لگا اور ان پر عمل کیا جانے لگا۔

حضور اکرم صلی اللہ علیہ وآلہ وسلم نے جب اس دنیا سے پردہ فرمایا تو دینِ مسیح کی تبلیغ و ترویج کا کام اصحابہ کرام رضوان علیہم السلام اجھیں نے سنجا لانا اور خوب سنجا لانا۔ اصحابہ کبار

رضوان اللہ علیہم اجمعین کے بعد اس کام کی ذمہ داری بحکم الہی اولیائے کرام رحمۃ اللہ تعالیٰ علیہم اجمعین نے سنبھالی۔

زیرِ نظر کتاب ایک بہت ہی مشہور و معروف ولی کامل یعنی حضرت سید کبیر الدین شاہ صاحب المعروف شاہ دولہ سرکار علیہ الرحمۃ کی سیرت پاک پر مشتمل ہے۔ بلاشبہ بر صغیر پاک و ہند میں اسلام کی ترویج و ترقی اللہ رب العزت کے حکم و فضل اور اولیائے عظام کی انتحک کاؤشوں ہی کی مر ہوں منت ہے۔

ولی کے معنی ہوتے ہیں قرب کے اور ولایت کے لفظ دراصل ولی سے ہی مشتق ہوتا ہے۔ بزرگوں کا ارشاد گرامی ہے کہ ولایت کی اقسام دو ہوتی ہیں۔ ایک تو ہوتی ولایت عامہ یعنی جس میں تمام مومنین ہی شامل تصور کئے جاتے ہیں۔ جبکہ ولایت خاصہ وہ ہوتی ہے جو کہ اہل سلوک کے برگزیدہ بندوں کو نصیب ہوتی ہے۔ ہمارے ہاں عام طور پر جو ولی یا پھر اولیائے کرام کا جو نام لیا جاتا ہے وہ دراصل ولایت خاصہ کے حاملین بزرگوں کا ہی ہوتا ہے۔

جیسا کہ حضرت ابراہیم ادھم رحمۃ اللہ علیہ نے اپنے ایک عقیدت مند سے فرمایا کہ ”کیا تم ولی اللہ بننا چاہتے ہو؟“ تو اس نے عرض کیا ”جی ہاں! کیوں نہیں میں یہ مرتبہ ضرور حاصل کرنا چاہتا ہوں؟“ یہ سن کر آپ نے ارشاد فرمایا ”تو پھر ایسا کرو کہ دنیا اور آخرت کی قطعاً خواہش نہ کرو۔ کیونکہ ان کی خواہش سے اللہ تعالیٰ کی طرف سے اعراض ہو گا۔ اس کے بعد خود کو اللہ تبارک و تعالیٰ کی دوستی کے لئے بالکل فارغ کرو۔ یعنی دنیا اور آخرت کا خیال بالکل بھی اپنے دل میں مت لا و بلکہ اپنے دل کی تمام تر توجہ صرف اور صرف اللہ تعالیٰ کی طرف مبذول کرو۔ پس جب یہ اوصاف تم میں پیدا ہو جائیں تو اس وقت تم ولی ہو جاؤ گے۔“

ولی اللہ کی شرائط جو بزرگوں نے بتائی ہیں ان میں سے ایک یہ بھی ہے کہ ولی وہ ہوتا ہے جو ہر قسم کے گناہوں سے محفوظ ہو۔ جس شخص پر شرع کی طرف سے اعتراض موجود ہو وہ اس شرط سے بالکل معذور تصور کیا جاتا ہے۔ اس سلسلہ میں ایک واقعہ عرض ہے کہ ایک مرتبہ حضرت بائز یہ بسطامی رحمۃ اللہ علیہ نے ایک ولی اللہ کا شہرہ سنا۔ آپ بہت دور دراز کا

سفر طے کر کے اس ولی کی مسجد میں پہنچے۔

کچھ دیر کے انتظار کے بعد وہ صاحب اپنے جگہ سے باہر نکلے آپ اخترانہ اپنی چکر سے اٹھ کھڑے ہوئے۔ معاً آپ نے دیکھا کہ اس شخص نے قبلہ کی طرف منہ کر کے تھوک پھینکا۔ حضرت بائز یہد بسطام رحمۃ اللہ علیہ اسی وقت مسجد سے باہر نکل آئے اور اس شخص سے ملاقات نہیں کی۔ مسجد سے باہر تشریف لا کر آپ نے فرمایا ”جب یہ شخص آداب شریعت سے اس قدر بے خوف ہے تو پھر بھلا یہ اللہ تعالیٰ کے اسرار کا امین کیونکر ہو سکتا ہے۔“ اسی طرح ایک بہت مشہور عالم جب حضرت ابوسعید ابوالخیر رحمۃ اللہ علیہ سے ملاقات کے لئے آیا تو اس نے مسجد میں داخل ہوتے وقت اپنا بایاں پاؤں پہلے اندر رکھا۔ آپ نے صحن میں سے ہی پکار کر فرمایا کہ تم واپس جاسکتے ہو۔ جس شخص کو مسجد کے آداب کا ہی علم نہیں وہ بھلا عالم دین کیسے ہو سکتا ہے۔

ان دونوں واقعات کو تحریر کرنے کا مقصد اس فقیر کے پیش نظر یہ تھا کہ آداب شریعت کا علم ہوتا ہر مسلمان عورت مرد پر لازم ہے۔ اگر کسی کو علم ہی نہیں ہو گا تو پھر وہ کسی کو پر کھے گا کیسے اور کسی کو نصیحت کیسے کرے گا۔ ہاں مگر جب اس کو علم ہو گا تو وہ نہایت پیار و محبت سے اپنے قریبی لوگوں کی اصلاح بھی کرے گا اور خوبی گئی ثواب حاصل کرے گا۔ اسی طرح ہمارے بزرگوں نے عملی تربیت کے ذریعہ اپنے پاس آنے والوں کی زندگیاں میں اسلامی ماحول میں ڈھال دی تھیں۔

یہ فقیر عرض کرتا ہے کہ آپ جب کسی کو بھی یہ کہہ کر یا اس بیلت کی بنا نہیں کر کے کسی کو نصیحت کریں گے کہ یہ سنت نبوی صلی اللہ علیہ وآلہ وسلم ہے تو پھر کوئی بھی آپ کی بات کا ہرگز بُرائیں منایے گا بلکہ وہ آپ کا شکر گزار ہو گا۔ یہ اس فقیر کا ایک عرصہ سے تجربہ ہے۔ یہ بھی یاد رکھیں کہ نصیحت کرنے سے پہلے آپ کے اپنے تمام ترمومولات کو سنت اور شریعت کا پابند ہوتا چاہئے۔ تاکہ کوئی بھی شخص آپ پر انگلی نہ اٹھا سکے کہ یہ صاحب ہمیں تو سمجھا رہے ہیں مگر خود تو عمل نہیں کر رہے۔

اسی طرح ہم یہ بھی دیکھتے ہیں کہ بڑے بڑے لوگوں کے بچے دین اور نہیں

تعلیم و تربیت سے تقریباً بے بہرہ ہوتے ہیں یا رکھے جاتے ہیں۔ یہ بڑی ہی افسوس ان کی بات ہے ہمارے بزرگوں کا یہ طریقہ ہرگز نہ تھا۔ اب ہوتا یوں ہے کہ جب ایک پیر صاحب کا وصال ہو جاتا ہے تو انکے صاحبزادے کو ان کی جائشیں اور سجادگی کا شرف حاصل ہو جاتا ہے۔ یہ طریقہ ہمیں اپنے بزرگوں میں نہیں دکھائی دیتا۔

عام طور پر ہمیں بزرگوں کی زندگیوں کا مطالعہ کرنے سے معلوم ہوتا ہے کہ یہ مناصب جلیلہ انہی کو ملا کرتے تھے جوان کے اہل ہوتے تھے اور جو بلند روحانی درجات کے حاصل ہوتے تھے۔ یہ مناصب جلیلہ بالکل بھی مورثی نوعیت کے نہیں ہوتے بلکہ ان کے لئے ایک عرصہ درکار ہوتا ہے۔ ریاضت، عبادت، مجاہدات اور مشاہدات کے لئے۔ اب جس کی اپنی تربیت نہیں ہوئی وہ بھلاکس طرح اپنے پاس آنے والوں کی تربیت کرے گا۔

یہ فقیر بڑے فخر سے کہہ سکتا ہے کہ ہمارے بزرگوں کی قائم کردہ خانقاہیں بلا مبالغہ آج کے دور کی عظیم ترین یونیورسٹیوں اور کالجوں سے بدرجہا افضل و اعلیٰ تھیں۔ ان میں سے لاکھوں کی تعداد میں بڑی بڑی شخصیات پیدا ہوئیں اور اسلام کا نام دنیا میں روشن کیا۔

اللہ تبارک تعالیٰ سے دعا ہے کہ ہمیں راہ ہدایت نصیب فرمائے۔ اے اللہ کریم اپنے حبیب پاک کے صدقہ میں میرے گناہوں کی بخش دے۔ میرے دوستوں اور عزیزوں کو معاف فرمادے۔ میرے بزرگوں خصوصاً میرے والدین کریمین کے درجات جنت الفردوس میں بلند فرم۔ حضرت قبلہ حاجی محمد عظیم بٹ صاحب عظیمی صاحب کو دین و دنیا کی خیر و برکتیں عطا فرم اور ان کے اہل و عیال کی خیر فرم۔ آمین یا رب العالمین۔

از خاکپائے سگ سگان کوئے مدینہ
سید ارتضی علی کرمانی عفی عنہ

ربع الاول 1426ھ
اپریل 2005ھ

چاہ میراں لاہور 0300-4980245

حضرت شاہ دولہ رحمۃ اللہ علیہ

اعوذ باللہ من الشیطون الرجیم۔ بسم الله الرحمن الرحيم

حضرت شاہ دولہ گجراتی علیہ الرحمۃ پوری دنیا میں اپنی شہرت کی وجہ سے واحد ولی کامل خلکہ پنجاب میں گزرے ہیں۔ آپ کی شہرت آپ کی روحانی سر بلندی اور عظمتوں کے ساتھ یہ بھی ہے کہ آپ کے مزار اقدس پر لوگ اپنے بچوں کو بھی بطور چڑھاوا چھوڑ جاتے ہیں۔ اس ضمن میں آئندہ صفحات میں گفتگو ہوگی۔ مگر بات حیرت انگیز ضرور ہے کہ دنیا میں کبھی بھی اور کہیں بھی یہ طریقہ سننے میں نہیں آیا ہے کہ لوگ اپنے گجر پاروں کو اپنے سے یوں بُخی خوشی جدا کر دیں۔

اس میں بھی قطعاً کوئی شک و شبہ نہیں ہے کہ ایسا عمل بالکل بھی زور زبردستی سے نہیں کیا جا سکتا اور نہ ہی کسی کو بھی اس بات پر آمادہ کیا جا سکتا ہے کہ وہ اپنی اولاد کو یوں کسی کو دے دے۔ ہاں یہ بھی بالکل حق ہے کہ کسی کی خاطر بندہ اپنی جان ضرور قربان کرنے کے لئے تیار ہو جاتا ہے مگر اپنی اولاد کو وہ ضرور بچانا چاہتا ہے۔

ولادت با سعادت

حضرت شاہ دولہ علیہ الرحمۃ کی شخصیت ایسی ہستی ہے کہ جیسے آپ اسرار

عالم کے شہنشاہ تھے یعنی تا حال آپ کا صرف نام ہی ہے جو کہ بلندیوں و رفتاروں کو چھوٹا چلا جا رہا ہے مگر آپ کے حالات اور آپ کے دور کے واقعات صیغہ، راز میں پہاں دکھائی دیتے ہیں۔

آپ کی ولادت با سعادت بھی تاریخی اور اقیم میں کسی سند کے ساتھ موجود نہیں ہے۔ احوال العارفین میں رقم ہے

”ولادت با سعادت قریباً 989ھ میں جناب

عبد الرحیم لودھی کے ہاں ہوئی۔ جو کہ شہنشاہ ہند سلطان بہلول خان لودھی کے خاندان سے تھے اور سلطان ابراهیم کے پوتے تھے۔ آپ کی والدہ صاحبہ بی بی نعمت خاتون بنت جناب غازی خان بن سلطان سارنگ سانگھڑتھیں۔ سلطان سارنگ نے خواص خان باغی کو پناہ دی تھی۔

سلطان سلیم خان بن سلطان شیر شاہ سوری متوفی 960ھ/1553ء نے حملہ کیا۔ رہتاں کے مقام پر لڑائی ہوئی جس میں سلطان سارنگ خان ہلاک ہو گیا اور آپ کے ناتا اور والدہ کو قیدی بنایا گیا۔

شہنشاہ ہند ہمایوں دوبارہ تخت دہلی پر 963ھ بمقابلہ 1555ھ میں قابض ہوا تو اس نے اس پاکدامن خاتون کا نکاح اپنے ایک سپاہی یا شاہی داروغہ جناب عبد الرحیم خان لودھی کے ساتھ کر دیا جو کہ افتادہ زمانہ کی وجہ سے شاہی ملازمت میں تھے۔

جس کے بعد حضرت کبیر الدین شاہ دولہ گجراتی رحمۃ اللہ علیہ پیدا ہوئے۔

آپ کی ولادت کے اسی برس آپ کے والد بزرگوار انتقال کر گئے۔ چنانچہ آپ کی والدہ ماجدہ واپس رہتاں تشریف لے گئیں۔ چونکہ قید کے زمانہ میں وہ بالکل ہی نو عمر تھیں۔ چنانچہ وطن کے لوگوں نے انہیں پہچانا ہی نہیں۔

آپ کی والدہ صاحبہ نہایت کسپرسی کے عالم میں زندگی گزارنے لگیں۔ یعنی کوئی بھی ان کا پرسان حال نہ تھا۔ وہ ایک نزدیکی گاؤں سیل اور کالاناٹی میں چکلی پیش کر اور لوگوں کی خدمت گزاری کر کے اپنا اور اپنے بچے کا پیٹ پالتی رہیں۔

انہی مصائب والاں میں بچے سے نو برس تک یہ عارفہ گذار کر اپنے اللہ کو پیاری ہو گئیں۔ اس کے بعد آپ کا کوئی بھی پرسان حال نہ رہا۔ آپ راہ گیروں اور دوسرے لوگوں سے بھیک مانگ کر گزار کرنے لگے۔

حضرت شاہ دولہ دریائی گجراتی نامی کتاب کے صفحہ نمبر 143 پر جناب ریاض مفتی صاحب نے آپ کے نام اور شخصیت پر یوں تحریر فرمایا ہے۔

شاہ دولہ گجراتی (کاثحیا واڑی) کا نام سید کبیر الدین ابن سید سعید موسیٰ حبیلی بغدادی ہے۔ جائے پیدائش بغداد اور سن پیدائش ۵۰۰ھ (تقریباً) ان کے والد پیر بغدادی شیخ محی الدین ابو محمد سید عبدالقادر جیلانیؒ کے خاص دوست تھے

- شاہدولہؒ و بھی شیخ جیلانیؒ سے ارادت تھی۔

شیخ اپنی کتاب کرتہ الوحدت میں لکھتے ہیں:

میں نے بتاریخ ائمہ و محدثین میں ماہ ربیع الاول ۵۲۱ھ بروز چبح شنبہ بعد نماز مغرب سید کبیر الدین شاہدولہ حضرت سید سعید موسیٰ حنفیؒ دوست عمومی حنفیؒ اپنے کو بیعت توبہ سے مشرف کر کے تعلیمات کیفیات باطنی سے بہر مند کیا۔ اور ترقی کیفیت باطنی میں متوجہ کر دیا۔“

اس واقعہ کی تصدیق شاہدولہؒ صاحب نے اپنی کتاب تحفۃ الارواح میں فرمائی:

”میں بائیس سال کی عمر میں بتاریخ ۱۹ ماہ ربیع الاول ۵۲۱ھ بروز چبح شنبہ بعد نماز مغرب بیعت توبہ سے حضرت قطب ربانی غوث صد ایشی شیخ محی الدین ابو محمد سید عبدال قادر جیلانیؒ محبوب بجانی کریم الطرفین الحسنی والحسینی رحمۃ اللہ علیہ کے ہاتھ پر مشرف ہوا۔ اور تعلیمات کیفیات باطن سے بہر مند ہو کر ترقی باطن کی طرف معروف ہو گیا۔“

ستائیں سال بعد شیخ کی کامل توجہ مرید خاص کی طرف ہوئی۔ بحوالہ کرتہ الوحدت نو ماہ ذی القعڈہ ۵۳۸ھ بروز دوشنبہ بعد عصر محفل عام سامنے بخلاء کر بیعت امامت و ارشاد سے مشرف کیا۔ کلاہ جو اپنے شیخ حضرت ابوسعید مبارک ابن علی مخدومی سے ملی تھی اور آپ تک سلسلہ بہ سلسلہ حضرت علی کرم اللہ وجہ سے پہنچی تھی۔ اپنے ہاتھ شاہ دولہؒ کے سر پر اڑھائی اور عمامہ اپنے ہاتھ سے باندھ کر خرقہ پہنادیا۔ اور خطاب قطب الاسرار حبیب کے ساتھ سند خلافت دی۔

اس واقعہ کی تصدیق تحفۃ الارواح اسرار غوث اکبر الکبیر من تصنیف سید

کبیر الدین شاہ دولہ سے ہوتی ہے۔ تختہ الارواح میں یہ بھی مذکور ہے کہ شیخ نے سند خلافت کے ساتھ دو غلام عبدالغفور ابدال اور شاہ منور علی عطا فرمائے۔ اس واقعہ کے بعد شیخ کی زبان پر یہ اشعار جاری تھے۔

أَنَّافِي حَضْرَتُ التَّقْرِيبِ وَاحْدَى
يُعَرَّفُنِي وَحَسْبِيْ ذُو الْجَلَالِ
وَكُلَّ رَبِّيْ لَكَةُ قَدْمٍ
وَإِنِّي عَلَىٰ قَدْمٍ بِي بَدْرِ الْكَمَالِ
مُرِيدِي لَا تَخْفِ وَاشْ فَائِي
عَزُومٌ قَيْلٌ عِنْدَ الْقِيَالِ
عَبْدَ الْقَادِرِ الْمَشْهُورِ أَسْمِي
وَجَدِي صَاحِبِ عَيْنِ الْكَمَالِ

شاہ منور علی سے بیعت خلافت شاہ دولہ نے ستر عویں ماہ ربیع الاول ۵۵۸ھ بروز دوشنبہ بوقت عصر بغداد میں لی اور نفس بغرومی کا خطاب دے کر عبدالغفور ابدال کو خدمت کے لیے ساتھ کر دیا۔ منور علی عبدالقاہر سہروردی کے بھانجے تھے۔ ان کا شجرہ نسب یہ ہے۔ شاہ منور علی بن سید عبدالله بن سید عبدالرحمن بن سید عثمان بن القاسم جنید بغدادی۔

پھر شاہ منور علی آل آباد آگئے۔

شاہ منور علی نے اپنی کتاب فقر العصیف میں لکھا ہے:

الْحَمَاسِ بِرْسَ کی عمر میں بتاریخ اکیسویں ماہ ذوالحجہ ۱۹۱ھ بروز یک شنبہ بعد نماز مغرب سید عبدال قادر جیلانی کے ہاتھ پر بیعت توبہ سے مشرف ہو کر باہمیں بر س وضو کرنے کی خدمت پر مامور رہا۔ بتاریخ ۲۷ ماہ شوال ۵۳۱ھ بروز چہار شنبہ وقت ظہر کے حضرت مددوح کو وضو کراہاتھا۔ میں نے عرض کیا یا حضرت آب حیات کی کیا کیفیت ہے۔ جس کو نوش کرنے سے حضرت خضر کو حیات ابدی

حاصل ہوئی۔ حضرت مددوح نے ایک جر عہ آب سیدھے ہاتھ میں لے کر ارشاد فرمایا۔ اس وقت فقیر کے ہاتھ میں ساڑھے چھ سو برس کی عمر کا آب حیات ہے تو نوش کر لے۔ میں نے اسی وقت نوش کر لیا۔ اس وقت میری عمر ۵۰ سال تھی

الخ.....

”بیان نویں ماہ ذی قعده ۵۸۵ھ بروز دوشنبہ وقت عصر سے حسب حکم جناب مددوح حضرت کبیر الدین شاہ دولہ صاحب گجراتی کی خدمت میں سرگرم عمل رہا پھر قطب الاسرار حبیب شاہ دولہ گجراتی نے مجھے بیان ستر ہوی ماہ ربیع الاول ۵۸۷ھ بروز دوشنبہ بوقت عصر بیعت خلافت ارشاد سے مشرف کیا۔“

یہ واقعہ شیخ عبدال قادر کے وصال کے سولہ برس بعد کا ہے۔ شیخ کا وصال ستر ہویں ماہ ربیع الثانی ۱۷۵ھ قبل از نماز جمعہ ہوا۔

”شاہ دولہ“ نے مجھے اپنی کلاہ مبارک اور ایک جلد دعائے حرز ایمانی کی عنایت فرمائلہ آباد بھیج دیا۔ اور خود حسب الحکم سید عبدال قادر جیلانی کے بغداد شریف میں حضرت سیف الدین عبدالواہاب رحمۃ اللہ علیہ صاحبزادہ کلاں کو صاحب سجادہ کر کے بلده گجرات تشریف لے آئے۔ کہ واقع سرحد ولایت افغانہ میں ہے۔“ (حقیقت گزار صابری)

الفاظ بلده گجرات سے دھوکہ ہوا اور مفتی احمد یار خاں صاحب غلط فہمی کا شکار ہو گئے۔ انہوں نے گجرات کو گجرات پنجاب تصور کر لیا۔ اور شاہ دولہ گجراتی (پنجابی) کو کبیر الدین شاہ دولہ گجراتی (بغدادی کا ثہیا واڑی) جانا اور اسی لیے انہیں غوث الاعظم کا خلیفہ اعظم کہا۔ حالانکہ یہ صاحب تحفۃ الارواح تھے جو سید نا عبد القادر جیلانی کے وصال کے بعد گجرات کا ثہیا واڑ جوان دنوں پھانوں کی سرحد

پر واقع تھا) تشریف لائے۔

ایک اور روایت ”درس القرآن“ کے طفیل شہرت پا چکی ہے کہ شاہ دولہ دراصل وہی ”دولہ“ ہیں جن کی برات دجلہ میں غرق ہو گئی تھی۔ جسے بارہ سال بعد حضرت عبدالقدیر جیلانیؒ نے کرامت کے زور سے باہر نکالا تھا۔ اس روایت کا تذکرہ نہ پیر بغدادی کی کتابوں میں ہے نہ تحفۃ الارواح میں نہ شاہ منور کی تصنیف میں۔ معلوم نہیں اس روایت کے مآخذ کیا ہیں۔

اب ہم حضرت شاہ دولہ گجراتیؒ (پنجابی) کی طرف رجوع کرتے ہیں۔ اس ضمن میں بحث کی ضرورت نہیں کہ آپ آسمان فقر و ولایت کے درخشندہ ستارے ہیں۔ کہتے ہیں شاہ دولہ گجراتیؒ (پنجابی) کا سلسلہ نسب شاہ بہلوں لودھی سے ملتا ہے۔ فتحیش داس صاحب نامہ میں لکھتے ہیں:

”شاہ دولہ دریائی“ مرید سیدنا سرست دراصل از قوم افغانان
بود۔.....انج“

لیکن ان کے مزار کے بیرونی دروازہ پر ان کا نام سید کیر الدین شاہ دولہ گجراتی تحریر ہے۔ ان کی تاری پیدائش کسی تذکرے سے دستیاب نہیں ہو سکی۔ بہر حال آپ گجرات ہی میں پیدا ہوئے۔ بچپن سے داغ تیکی نصیب میں تھا۔ غلام بنالے گئے اور ایک ہندو کے ہاتھ پیچ دیئے گئے۔

”غلام زر خرید مہتا کھیم کرن معروف کھیما حلف برادر داس بذرہ ساکن سیال کوت بود“ (حاشیہ صاحب نامہ، ص ۱۲۰۔ الف)

کچھ مدت بعد انہیں آزاد کر دیا گیا۔ پھر وہ وڈیرہ کھتریوں کے ملازم ہو گئے۔ انہیں کام مویشی چاہتے تھے۔ انہیں دنوں سیالکوت میں ایک درویش

(جن کا مزار سیالکوٹ مشن ہائی سکول کے ہوٹل کے مغرب میں ہے)۔ شاہ سید اسر مست تشریف لائے اور وہیں کھڑیوں کے طویلے کے پاس ڈیرہ جمایا۔ کنوں خود چل کر پیاسے کے پاس پہنچا تھا۔ دولہ سرمست کے مرید ہو گئے اور تقریباً ایک سو سال (؟) تک ان کی خدمت کی۔ شیخ کا آخری وقت قریب آیا۔ دولہ اس زمانہ میں گولہ (غلام) کہلاتے تھے۔ سرمست کا ایک اور غلام دولہ نامی تھا۔ صاحب سلیم التورخ کہتے ہیں۔ شیخ نے اسے آواز دی 'دولہ' ہے؟ جواب دیا، جی گولہ ہے۔ کہا ضرورت نہیں، تھوڑی دیر بعد شیخ نے وہی سوال دھرا یا اور وہی جواب پایا فرمایا۔

"ہر کرادہ مولا از گولہ شاہ دولہ گردد"

اکی دن سے یہ شاہ دولہ ہو گئے اور گجرات تشریف لائے۔ منتظر گئیں داس لکھتے ہیں۔

"چوں زبدۃ الاولیاء شاہ دولہ از سیالکوٹ آمدہ در گجرات اقامت نمود۔ و تلاب و چاہ و مساجد و پل احداث کرد۔ موجب از دیاد آبادی گشت شجرہ مرشدی ان کا حسب ذیل ہے۔

شاہ دولہ گجراتی	شاہ سید اسر مست	شاہ مونگا
شیخ شہر اللہ	شیخ یوسف	پیر بربان الدین
شیخ صدر الدین	شیخ بدرا الدین	شیخ اسماعیل قریشی
شاہ صدر الدین	شیخ رکن العالم رکن الدین	راج قال
ابوالفتح ملتانی	شیخ صدر الدین عارف	شیخ بہاء الدین ذکریا ملتانی
شیخ شہاب الدین عمر سہروردی رحمہم اللہ تعالیٰ یے علیہم۔		
میرزا اعظم بیگ لاہور تاریخ گجرات میں لکھتے ہیں۔		

”ان کو تعمیر عمارت کا بہت شوق تھا۔ خصوصاً مقادِ عام مثل پل، چاہ، تالاب اکثر موقع پر بنوایا کرتے تھے۔ چنانچہ راستہ لاہور پر میں شاہ دولہ صاحب کے پائے جاتے ہیں۔ اور گجرات میں اب تک ایک پل مجاز شرقی، قلعہ کی شرقی فصیل کے پیروں دروازے (شاہ دولہ گیٹ) کے بالکل سامنے اس خندق پر موجود ہے۔ جہاں آج کل گنڈہ نالہ بہتا ہے اور ان دنوں دریا کا شفاف پانی شہر کی حفاظت کیا کرتا ہے۔

اس پل کی مرمت سرکار انگریزی نے کی تھی میرزا عظیم بیک کی تحقیق کے مطابق ایک مسجد اور ایک تالاب پختہ جانب شرق اس شہر کے اب تک موجود ہے۔ اب صرف مسجد کا محراب اور کئی زینے تالاب کے نشان باقی ہیں۔ تاریخ گجرات ۱۸۶۷ء میں تقریباً سو سال پہلے لکھی گئی تھی۔ ”اب“ سے مراد ۱۸۶۷ء ہے ۱۹۶۷ء نہیں ہے۔

”سیالکوٹ شہر میں شاہ سرمست کا پنڈت مزار، خانقاہ کی فصیل، خانقاہ امام علی الحسن اور مزارات جو گرد خانقاہ موصوف بھارت پختہ ہیں۔ یہ شاہ دولہ گجراتی کے بنوائے ہوئے ہیں۔“ (سلیمان التواریخ ص ۲۰)

خریذۃ الاصفیاء ج ۲ ص ۲۲ پر ان کے حالات زندگی اور معمولات کا احاطہ کیا گیا ہے۔

”ابواب فتوحات باطنی و ظاہری بروے مفتوح گشتند۔ خوارق و کرامات بے حساب ازوے۔ ظہوری آمدند و خلائق کیشراز حاجت مندان دنیا و عالمی بخدمت دے حاضر آمدند۔ برادرات خودی رسیدند سماج و طیور چوں شاہین و باز شیر و پلنگ بسیار در سرکار روے می بودند و دے دست برخزان غیب داشت۔ زرنقد بے شمار و

بے حساب خرچ می کرد۔ وساکین رامی داد لنگر ہائے عظیم جاری می کر دو عمارت عالی از قسم چاہ و سرائے وضل و مسجد تعمیر می فرمود۔ چنانچہ عمارت دے در گجرات و سیالکوت تا حال یادگاروے باقی اندر سرکاروے مثل سرکار امر و ملوک بودے استغراق دوام شہود حقانی داشت، اکثر اوقات از ما سوائے اللہ بے خبر می بود۔ وسرور مرائبہ می داشت با وجود تعلق بسیار مجرد بودے۔ غرض از مشائخ کرام میسر نہ گردید۔ و ہر چہ از خیر و شر از زبانش برآمدے ہم چنان بظهور رسید۔ و تیرے دعا ہالے وے گا ہے از نشانہ خطائزفت۔ و در سماع و وجد توجہ و غلوے تمام داشت مجلس عالی گاہی از سماع خالی نہ بودے۔ وقتے حاسدان و ملایاں خشک بروے محضرے نو شستند و در سرایذائے وے۔ گشتند۔ شاہجہان با دشاد کہ حاکم بے تعصب بود تن باید ذائے وے در نداد۔“

اس اقتباس سے معلوم ہوتا ہے کہ شاہ دولہ ایک مجذوب بزرگ تھے۔ جانوروں سے محبت کرتے تھے۔ غیب کے خزانوں پر ان کا تصرف تھا۔ عمارتوں کا شوق تھا۔ مسافروں غریبوں مسکینوں کے لیے انہوں نے لنگر جاری کر رکھا تھا۔ سہروردی سلسلہ سے تعلق کے باوجود چشتیہ معمولات (سماع) پر عامل تھے۔

شاہجہان ان کی عزت و تحریم کرتا تھا.....سب باتوں کا ذکر تو موجود ہے مگر بچوں کے چڑھاوے کا ذکر کہیں نہیں ہے۔ دراصل مائی کروسفالی (چھوٹا سر ہونا) ایک بیماری ہے۔ جو ماں کے پیٹ میں بچہ کو لاحق ہو جاتی ہے۔ پیدا ہونے والا بچہ کوتاہ سر، گنگ اور مخبوط الحواس ہوتا ہے۔ اندھے لنگڑے اپانی بچوں کو ایک بوجھ تصور کیا جاتا ہے۔ اس لیے انہیں مسجد میں حفظ قرآن یا فقہ اسلامی پڑھنے کے لیے بخلادیتے ہیں۔ گونگے مخبوط الحواس بچوں کو تو ملاں بھی قبول نہیں کر سکتے

ان بچوں کے لیے شاہد ولہ کی خانقاہ جائے پناہ ہو سکتی تھی۔ جہاں انہیں کم از کم دو وقت کی روٹی تو میرا آ سکتی تھی۔ اس وقت سے یہ رواج چل لگا۔ پھر آدمی نے آدمی کو بھیست مان کر اسے گدا گر بنا دیا۔ شاہ دولہ کے چوہے، "گلیوں بازاروں میں بھیک مانگتے پھرتے ہیں۔

میرزا محمد اختر دہلوی نے تذکرہ اولیائے ہند، ج ۳ ص ۲۷۸-۲۸۷ پر لکھا ہے:

"شاہ دولہ" اگر کسی کے واسطے دعائے فرزند کرتے تو اس سے اقرار فرمایا

لیتے کہ جو پہلا لڑکا ہو گا۔ وہ میری نذر، تجوہ کو اللہ اور دے گا۔"

لیکن میرزا محمد اختر نے اس کا آخذ نہیں بتایا ہے۔ گجرات میں تو یہ بھی مشہور ہے کہ ماں باپ کا پہلا بچہ جو حضرت شاہ دولہ کے مزار پر دعا کا پھل ہوتا ہے۔ جب ان کے مزار پر چڑھا دیا جاتا ہے تو حضرت کے مجاہروں اس کے سر پر لو ہے کا کڑا چڑھادیتے ہیں۔ اس طرح وہ 'چوہا' بن جاتا ہے۔ مگر اس میں کوئی صداقت نہیں ہے۔

شاہ دولہ نے اکبری، جہانگیری اور شاہ جہانی تینوں عہد دیکھے۔ یعنی ۱۰۶۸ھ تک۔ شاہد ولہ نے اور گل زیب کا عہد بھی دیکھا۔ اور گل زیب حقیقت گزار صابر کے مطابق ۱۰۶۸ھ میں تخت نشین ہوا۔ اور شاہ دولہ کی وفات ۱۰۷۵ھ میں ہوئی۔ اور گل زیب کی بیگم راج محل شاہ دولہ کی مرید ہوئی۔ راج محل کا انتقال ۱۱۲۱ھ میں ہوا۔ اور اسے بیگم شاہی مسجد کے احاطہ میں دفن کیا گیا۔ مسجد و قبراب تک موجود ہیں۔ شاہین کے ایک شمارہ میں مسجد بیگم پورہ کے عنوان سے ایک مقالہ تحقیقی شائع ہو چکا ہے۔

خریذۃ الاصفیاء میں شاہ دولہ کا قطعہ تاریخ وفات درج ہے۔

چو شاہ دولہ ولی باعزت وجاه
 زدنیا رفت در فردوس شاداں
 بسرور شدند تاریخ سالش
 کہ شاہنشاہ دولہ قطب دوران
 مقامات محمود اور تاریخ گجرات میں ماہ تاریخ کی یہ بیت درج ہے۔

سر خیل آل عارف حق گزیدہ
 بگو شاہ دولہ بحث رسیدہ

تذکرہ اولیائے ہند جلد سوم اور تحفۃ الابرار جلد چہارم میں مادہ تاریخ ہے۔

”خدادوست ۱۰۷۵ھ“

صاحب نامہ میں فرشی گنیش داس لکھتے ہیں۔

”تاریخ یک ہزار ہشتاد و شش“، ہجری ۱۰۸۶ھ ترمی عالمگیری شاہد دولہ رحلت
 فرمائے عالم بقا شد۔ و مزارش زیارت گاہ مردم شد۔“

حضرت شاہد دولہ کے مزار پر تاریخ وفات کے سلسلہ میں یہ بیت رقم ہے۔

بتوحید آل عارف حق گزیدہ
 بگو شاہ دولہ بحث رسیدہ

صاحب تاریخ گجرات لکھتے ہیں:

”مرزا جانب شرق شہر بفاصلہ پنجا کرم بھارت پختہ چونہ کج اندر ایک
 احاطہ پختہ ایک ایک مسجد پختہ مزار کے جنوب کو ہے اور گرد و نواح خانقاہ کے خدمت
 گزاران خانقاہ آباد ہیں۔ اس آبادی کا نام گڑھی شاہ دولہ ہے۔“

تذکرہ اولیائے ہند ص ۲۷۶ اور خزینۃ الاصفیاء ج ۲ ص ۲۳ میں ہے کہ

”شاہ دولہ“ ساری عمر مجرد ہے۔ ”مگر فرشی گنیش داس صاحب نامہ میں ص ۱۶۰ الف پر لکھتے ہیں۔

”خلف الصدق او (شاہ دولہ) دریائی معرفت آگاہ پہاون شاہ ولی زیب
سجادہ بود۔ بتاریخ یک ہزار و یک صد و ہفت بھری بحق پیوسٹ۔ حضرت پہاون
شاہ رانچ پر ازدواج و زوجہ تولد سعادت یا تند از اہلیہ اول مراد بخش و کام بخش و از زوجہ
ثانی تین (۳) فرزند ایزد بخش۔ حیات بخش و کرم بخش ایں ہمہ تین چوں بخش پیر
فیض بخش صغیر و کبیر بودند۔“

صاحب سلیم التوانخ لکھتا ہے کہ ”مجاورین شاہ دولہ کی اولاد نہیں۔ ان
کے خلیفہ کی اولاد ہیں.....“ اخ

مقامات محمود کے مؤلف نواب معمتوں یار جنگ بہادر ص ۳۶۹ پر ایک
روایت چوبدری اللہ دین کی زبانی آوان شریف کے قاضی حضرت سلطان محمود کی
طرف منسوب کرتے ہیں،

”حضرت شاہ دولہ کا نام کبیر الدین گجراتی تھا اور سید تھے آپ بغداد
سے تشریف لائے تھے اور غوث اعظم کے خلیفہ تھے۔“

مفہی احمد یار خان صاحب نے بھی درس القرآن کے دیباچہ میں انہیں
غوث اعظم کا خلیفہ لکھا ہے۔ اور ان کی عمر ساڑھے چھ سو سال تھلائی ہے۔ مگر یہ
شاہ دولہ گجراتی کا نہیا واڑی ہیں، تکفیل الارواح کے مصنف (بحوالہ حقیقت گلزار
سابری ص ۲۷، ص ۲۲۸)

تمذکرہ اولیائے ہند، ج ۳ ص ۱۲ پر ”غواث اعظم“ کے خلفاء کی فہرست موجود
ہے۔ اس میں شاہ دولہ گجراتی پنجابی کا ذکر نہیں ہے۔ ”غواث اعظم“ کے پندرہ خلفاء

کے نام یہ لکھے ہیں:

شاہ ابو عمر قریشی بن مرزوق شیخ قصیب البان موصی شیخ احمد بن مبارک بغدادی شیخ ابو سعید قیلوی شیخ صدقہ بغدادی شیخ عمر صیرنی شیخ محمد الاواني شیخ ابو سعید بن شبلی شیخ حیات شیخ ابو موسیٰ مغربی شعیب شیخ موافق الدین المقدسی شیخ صدر الدین قونیوی شہاب الدین سہروردی سید احمد رفاعی شیخ شمش الدین علی حدّا و بن عمر بغدادی۔
معود الحسن صاحب ایم اے۔ تکمغہ خدمت آفیسر آن پیشل ڈیوٹی کے سفر نامہ مطبوعہ نظام نو (مسی - جون - جولائی ۱۹۷۲) سے ایک اور شاہ دولہ کا پتہ چلا ہے۔
جن کا مزار شاہی قلعہ کے اندر باغ کے مقام پر ہے۔

اسی ایلیٹ نے تحریر کیا ہے کہ۔ حضرت شاہ دولہؒ کی پیدائش عہد اکبری میں 1581ء کے مطابق ہوئی۔ ان کے باپ کا نام عبدالرحیم خان لودھی تھا جو سلطان ابراہیم لودھی کے اخلاف میں سے تھا جو خود بہلوں شاہ لودھی کا پوتا تھا۔
بہلوں شاہ کی وفات 894ھ میں بمقابلہ 1488 عیسوی ہوئی تھی۔ یوں شاہ دولہؒ کا تعلق پٹھان قبیلے سے بتا ہے لیکن گجرات کے گوجروں کا کہنا ہے کہ وہ ان کے قبیلے سے تعلق رکھتے ہیں۔ آپ کی والدہ کا نام نعمت خاتون تھا اور وہ سلطان سارنگ گکھڑ کی پڑپوتی تھی۔

سلطان شیر شاہ (60-952ھ بمقابلہ 1545-53ء) کے بیٹے سلطان سلیم کے عہد میں خواص خاں کو زیر کرنے کے لئے بہت بڑی جمیعت بھیجی گئی تھی کیوں کہ اس نے عادل خاں کے حق میں بغاوت کر دی تھی جو سلیم شاہ کا بڑا بھائی تھا۔ خواص خاں کو بُری خلکت ہوئی اور اس نے گکھڑوں کے ہاں پناہ

چاہی۔ گھردوں نے اس کی امداد کی اور ضلع جہلم میں رہتاں کے پاس رن پڑا جس میں سلطان سارنگ گھر مارا گیا اور اس کے پس ماندگان کو بندیوان بنالیا گیا۔ سلطان سارنگ کے بیٹے غازی خاں کی ایک بیٹی بھی اسیروں میں تھی جس کی گود میں ایک شیر خوار بچی تھی۔ یہ بچی نعمت خاتون تھی جسے اس کے بھائی کے ساتھ دہلی لے جایا گیا اور اکبر کے اول سال جلوس میں (963ھ/1565ء) ہمایوں کی وفات کے جلد بعد ہی اس کی شادی عبدالرحیم لودھی کر دی گئی تھی جو کہ ان دنوں شاہی محل میں ملازم تھا۔ لیکن شاہ دولہ اس شادی کے تقریباً 25 سال بعد (989ھ-1580ء) پیدا ہوئے اور اسی سال ان کا باپ فوت ہو گیا۔

شاہ دولہ گھاں پیدا ہوئے اس کا تو پہنچنیں چلتا ہاں ان کی بیوہ ماں اپنے آبائی وطن پنجاب چلی گئی جس سے اب جہلم اور راولپنڈی اضلاع کا علاقہ مراد ہے۔ یہاں آ کر اس نے محسوس کیا کہ ہر چند وہ سلطان سارنگ کی پڑپوتی تھی لیکن وہاں جگہ اب اتنی ہی اجنبی تھی جتنی کہ ہندوستان میں تھی اور کسی کو اس کا یا اس کے زوال نصیب خاندان کا کوئی پاس نہیں تھا۔ پانچ سال تک یہاں اسے سہالہ میں جو کہ پھر والہ پر گنہ کا ایک گاؤں تھا چکی پیس کر پیٹ پالنا پڑا جہاں سے وہ ”کالا“ میں چلی گئی اور وہیں 998ھ یعنی 1590ء میں چار سال مزید دکھوں کے دن کامنے کے بعد وفات پا گئی۔

اس سلسلہ میں ہمیں مفصل بحث جو کہ حد درجہ تحقیق کی حامل ہے جو دستیاب ہوئی۔ وہ جناب پروفیسر شریف کنجہ ہی صاحب کی ہے جو کہ فاضل مؤلف نے حیات و تعلیمات، حضرت شاہ دولہ دریائی ”نامی“ کتاب کے صفحہ نمبر 2 سے

شروع فرمائی ہے آپ نے تحریر فرمایا ہے کہ۔

”حضرت شاہ دولہ صاحب جن کا نام ان کے مزار پر سید کبیر الدین شاہ دولہ دریائی گنج بخش لکھا ہوا ہے با خدا لوگوں میں منفرد مقام رکھتے ہیں کہ دنیا بھر میں کسی اور مزار پر ماں باپ کو اپنی اولاد کا اندرانہ پیش کرتے ہوئے نہیں پایا گیا اور کہیں بھی اولاد آدم کوسر کی ایک مخصوص ہیئت کے باعث کسی خدا دوست سے منسوب نہیں کیا گیا۔ لیکن حضرت شاہ دولہ کے بارے میں یہ دونوں باتیں درست ہیں۔ اس انفرادیت کے باوجود مقام حیرت ہے کہ آپ کے حالاتِ زندگی کے بارے میں واضح عصری حوالے نہیں ملتے۔

اس قدر ضرور پتہ چلتا ہے کہ گیارہویں صدی ہجری کی شخصیت تھے۔ لیکن اُن ایام میں پیدائش اور موت کا باقاعدہ اندرانج کہیں نہیں ہوتا تھا اور کسی نومولود کے بارے میں وثوق سے نہیں کہا جا سکتا تھا کہ وہ عالمگیر شہر کا مالک ہو گا اس لئے یوم وصال ولادت کے تعین کی جب کسی شخصیت کے بارے میں ضرورت محسوس ہوتی وقت بہت آگے نکل چکا ہوتا۔ چنانچہ شاہ دولہ صاحب کے بارے میں بھی ہمیں معلوم نہیں ہوتا کہ آپ کب پیدا ہوئے کہاں پیدا ہوئے اور ماں باپ نے آپ کا نام کیا رکھا تھا۔

حقیقت گلزار صابری کے مصنف نے آج سے تقریباً ایک سو سال قبل یہ لکھ کر کہ آپ 499ھ (حقیقت گلزار صابری ص 73 مطبع حسنی رام پور) میں پیدا ہوئے اور 603ھ میں انتقال فرمایا اس بات کے لئے گنجائش پیدا کر دی کہ جس

طرح گجرات ایک سے زیادہ ہیں اسی طرح شاہ دولہ بھی ایک سے زیادہ ہوں گے۔ اس خیال کی تقویت اس سے بھی ملتی ہے کہ ذپی مولوی عبدالعیم صاحب کی تصنیف تاریخ دکن (مطبوعہ نول کشور 1285ھ) میں حضرت حمید شاہ دولہ حضرت (احمد علی شاہ دولہ) اور حضرت کرامت شاہ دولہ کا ذکر آیا ہے۔

جس سے نتیجہ نکلا جا سکتا ہے کہ دولہ (دولہ نام اس دور میں ایسا غیر معروف نہیں تھا۔ ماڑ الامراء میں دولہ رائے کا ذکر آیا ہے جس نے 31 جلوس اکبری میں ایک غارت گر کو مارا تھا۔ اس طرح مراؤۃ العالم میں کوہستان دولہ بھی آیا ہے جس کے بارے میں تحقیق کی ضرورت ہے کہ اسے یہ نام کیسے ملا) یا شاہ دولہ ضروری نہیں کہ اصل نام ہو بہت سے توصیفی اضافوں کی طرح ماضی میں مستعمل و مروج ایک اضافہ بھی ممکن ہے جس طرح سُجْن بخش کی توصیفی ترکیب کو ہم حضرت علی ہجویری رحمۃ اللہ علیہ کے نام کا حصہ بھی پاتے ہیں۔ ساہن پال (گجرات پنجاب) والے نوشہ صاحب کا بھی اور شاہ دولہ صاحب گجراتی کا بھی۔ مزار کے برآمدہ میں منظوم شعر ہیت کا آخری شعر ہے۔

جناب ابوفضل محبوب محبوب
محمد شاہ دولہ شیر مطلوب

یہاں دولہ کو شیر مطلوب کی طرح توصیفی شمار کیا جا سکتا ہے اور یوں جیسا کہ صاحب تذکرہ شاہ دولہ (تذکرہ شاہ دولہ از نیم چودھری ص 90) نے ایک جگہ اشارہ کہا ہے ممکن ہے آپ کا نام محمد شاہ ہو۔ سیرالسلوک کے اس قلمی نسخہ پر جو دیال سگھڑت لا بھری لاهور کی ملکیت ہے مصنف کا نام شاہ قاسم المشہور بٹاہ

دولہ بحری لکھا ہوا ہے اور یوں ممکن ہے آپ کا نام قاسم ہو۔

گزار ابرار مصنفہ محمد غوث شطاری میں شیخ جوباری کے ایک معاصر شیخ قاسم بتائے گئے ہیں اور جوباری کی وفات 980ھ لکھی گئی ہے۔ اعتراض کیا جا سکتا ہے کہ اگر آپ کا نام محمد شاہ یا شاہ قاسم تھا تو درگاہ پر کیوں لکھانہ گیا اور کیوں کسی تذکرہ نگار یا تاریخ نویس نے اس طرف اشارہ نہ کیا۔ یہ اعتراض متذبذب ضرور کر دیتا ہے لیکن جب ہم دیکھتے ہیں کہ مااضی میں بزرگوں کا ذاتی نام لینا ادب سے دور گنا جاتا تھا ثانوی ناموں کا اصلی ناموں کو بے دخل کر جانا موجب حیرت نہیں رہتا۔ اور اسی بنا پر لوگوں کو بابا فرید شکر گنج ” کا ولادتی نام (سعود) (سیر الاقطاب نیز انوار العارفین 292) نیز افکار ابرار (اردو ترجمہ گزار ابرار، ص 48) بہت کم معلوم ہے اور حضرت سلطان با ہو رحمۃ اللہ علیہ کے بارے میں رقم الحروف کا خیال ہے کہ ان کا ذاتی نام آج کسی کو بھی معلوم نہیں اور والدہ کا دیا ہوا نام (با ہو) ہی حقیقی نام گنا جاتا ہے۔ (با ہو کو میں اس بنا پر ان کا ابتدائی نام نہیں گنتا کہ یہ لفظ نہ ان سے پہلے کسی کا نام رہا ہے اور نہ بعد میں۔

سلطان العارفین نے ضرور اسے اپنا نام لکھا ہے لیکن اس لئے کہ وہ والدہ کا رکھا ہوا تھا اور ایک نقطہ سے ”یا ہو“ بن جاتا تھا۔) ایسی ہی قیاس آرائی شاہ دولہ کی ترکیب یا محض دولہ کے بارے میں کی جاسکتی ہے ”دولہ“ اپنے مزاج کے اعتبار دولت ہی کی ایک شکل ہے (دولہ کے مختلف معنی اہل علم نے یہ دیئے ہیں ملک۔ شاہی خاندان۔ عہد حکومت۔ زمانہ۔ نبوت (باری) راجن قیال کی اولاد میں بھی

ایک شاہ دولت ہوئے ہیں۔ اُنکی اولاد ضلع گجرات میں بھی آن بھی تھی۔

ایک شیخ دولت گجراتی (وفات 1015ھ) گلزار ابرار میں مذکور ہیں) اور پر صغر میں دولت رام، دولت خان اور دولت شاہ ایسے ناموں کا جزو قول ہے اور بے شمار دعا یہ ناموں میں سے ایک نام۔ شاہ دولہ بظاہر دولت شاہ کا ہم معنی ہے اور دعا یہ ہونے کے ساتھ ساتھ گنج بخشی مزاج بھی اس میں پایا جاتا ہے۔ قیاس اوہ رجاتا ہے کہ دنیاوی فرماں روائیوں کے مقابلہ میں بلکہ ان سے بالاتر معنوی فرماں روائیوں کے قائل لوگ اصل فرماں رو اور حاجت روا خدا کے بعد اہل اللہ ہی کو خیال کرتے تھے اور ان بزرگوں کو ایسے ناموں سے یاد کیا جانا شاہان دنیا کے خلاف ایک ویٹو کر دیا گیا ہوا کثرتی فیصلہ تھا۔ جو کوئی "لمن الملک الیوم" بجا تے رہتے ہیں۔ (القرآن 40:16) یوں شاہ دولہ سے مراد صاحب دولت ہو سکتا ہے لیکن ایسا صاحب دولت جس کے پاس جو کچھ ہے اہل حاجت کے لئے ہے۔ دنیاوی بادشاہوں کے برکس جن کی دولت اور بخشی کے بارے میں این حزیں نے کہا ہے۔

طعام چب و شیریں سلاطین

جواب تمعن دربانے نیزد

غرض خارج از امکان نہیں کہ گنج بخش کی طرح شاہ دولہ بھی تو صرفی نام ہو۔ مگر میں شاہ کو دولہ کا حصہ قرار نہ دینے پر تھوڑا سا اصرار کرتا ہوں تو اس لئے کہ کیگو ہر نامہ میں دلاور خان گلکھڑ کا ذکر کرتے ہوئے اس کا مصنف رائے زادہ دنی چند لکھتا ہے (کیگو ہر نامہ، ص 165، مطبوعہ پنجابی ادبی اکیڈمی، لاہور) کہ اس

کی کشادہ دوستی کے باعث لوگ اُسے دولو دلا اور کہا کرتے تھے ادھر دولو اور دول میں بڑی مماثلت ہے اور فارسی میں چونکہ "ڈ" کی آواز "ڈ" سے بدل جاتی ہے اس لئے مجھے خیال گزرا کہ لفظ اصل میں "ڈولو" ہو گا یعنی بہانے والا (پانی کی طرح روپے کو)

"ڈ" اور "ڈ" کا یہ تبادلہ ہمیں "سودان" میں بھی ملتا ہے جو اصل میں "سودان" تھا لیکن انگریزوں نے اسے یوں سودان بنایا کہ برصغیر میں وہ ملک اپنا اصلی نام کھو چکا ہے اور وہ جو دکن کے بعض اہل اللہ کے نام کا حصہ بھی یہی لفظ ہے تو اس کا باعث بھی یہی ہو سکتا ہے کہ دکنی زبان اور پنجابی پوٹھوہاری زبان کا پیشتر سرمایہ الفاظ مشترک ہے اور دکنی شعراء کے کلام کو سمجھنا اسی لئے اہل پنجاب کے لئے دوسروں کی نسبت زیادہ آسان ہے لیکن اس ضمن میں مزید بررسی اور کنج کاوی کی ضرورت ہے اور اگر اس بات میں ارباب تحقیق کو کوئی وزن محسوس ہو تو پھر "دولہ" ایک توصیفی اضافہ ہی مانا جا سکتا ہے اور مزید کھونج ممکن ہے ہمیں اسی نام پر لے آئے جو سیرالسلوک کے آغاز میں سرور ق پر درج ہے یعنی شاہ قاسم۔

سلیم التواریخ میں لکھا ہے کہ شاہ سید نے دولہ کو خدمت گذاری میں مستعد پاتے ہوئے آپ کے حق میں کہا تھا کہ ہر کرا مولا دہداز گولا شاہ دولہ گردو۔ ممکن ہے اس کے بعد یہی ترکیب آپ کے لئے یوں مخصوص ہوئی کہ نام بن کر رہ گئی۔ یہ جملہ خنزہ الاصفیاء کے اس جملے سے زیادہ برعکس ہے کہ "ہر کرا مولا دہد شاہ دولہ گرد" تذکرہ شاہ دولہ کے مصنف نے کیر الدین کو آپ کا ذاتی نام

قرار دیا ہے لیکن کسی حوالے یا ثبوت کے بغیر۔ اسی لئے راقم کا خیال ہے کہ یہ بھی آپ کا توصیفی نام ہی تھا۔ کیونکہ آج سے قبل اس قسم کے اضافوں کا عام رواج تھا اور شاہان مغلیہ کے ناموں کو ہی ہم ظہیر الدین۔ جلال الدین اور نور الدین اسکی ترکیبوں سے مزین ہی نہیں پاتے بلکہ عوام سے بلند معاشری، معاشرتی یا نہ ہی قدر و قامت رکھنے والے لوگوں کے اسماء ذاتی کا یہ ترکیبیں حصہ ہوا کرتی تھیں۔ (شیخ اسماعیل بخاری سہروردی کو بھی کبیر الدین کہا جاتا تھا)۔

شاہ دولہ صاحب کے نام کے جزو کے طور پر ترکیب ہمیں سب سے پہلے حقیقت گزار صابری میں ملتی ہے اور پھر آئینہ تاریخ تصوف میں لیکن دونوں جگہ اس سے مراد وہ شاہ دولہ ہیں جن کو بتاریخ نویں ماہ ذی قعده 548ھ بروز دوشنبہ بعد عصر محفل عام میں اپنے سامنے بٹھا کر بیعت امامت و ارشاد سے مشرف کر کے کلاہ اپنی حضرت عبدالقادر جیلانی رحمۃ اللہ علیہ (اسی نام کے ایک بزرگ اکبری دور میں بھی تھے۔ ہو سکتا ہے ان سے آپ کو ابتداء میں تعلق خاطر رہا ہو۔ تذکرہ شاہ رکن عالم میں مولانا نور احمد خان فریدی صاحب نے ان کا ذکر کیا ہے) نے اپنے ہاتھ سے اوڑھائی، عمماہہ سبز اپنے ہاتھ سے باندھ کر خرقہ پہنایا اور شال خلافت خطاب قطب الاسرار حبیب کے اہل محفل کو سنا کر مرحمت فرمائی۔“ اور جو بعد میں حضرت غوث الاعظم کے تعمیل ارشاد میں اس گجرات چلے گئے جو سرحد افغانستان پر واقع تھا اور جن کی وفات 602ھ میں ہوئی اور جن کا مزار احمد آباد گجرات میں ہے لیکن جن کے بارے میں شیخ عبدالقادر جیلانی رحمۃ اللہ علیہ کے کسی سوانح نگار کے کسی سوانح نگار

نے کہیں اشارہ تک نہیں کیا اور نہ مصنف مذکور کی نگاہ اس طرف انھی ہے کہ احمد آباد تو اس منوال سے بہت بعد میں بنایا گیا تھا۔ (خلاصۃ التواریخ) (92) میں درج ہے کہ جب سلطان احمد بن سلطان محمد بن سلطان مظفر شاہ 813ھ میں سریر آرائے سلطنت ہوا تو دریائے سامبر متی کے کنارے مضبوط قلعہ تعمیر کیا۔ عمدہ عمارتوں سے ایک وسیع شہر کی بنیاد ڈال کر احمد آباد نام رکھا۔

دوسری بار یہ ترکیب شاہ دولہ صاحب (گجراتی پنجاب) کے دربار پر ملتی ہے۔ یہ مزار اولاً آپ کے جانشین بھاون نے بنوایا تھا لیکن اس پر کسی کتبے کے ہونے کا کوئی تاریخی ثبوت نہیں ملتا اور اگر کوئی تحریر تعویز لحد پر ہوتی تو وہ آگے بھی چلتی جب 1876ء میں اسے قدرے بلند کر کے بنایا گیا تھا کیونکہ وقت گذرنے کے ساتھ آس پاس کی زمین کی سطح بلند ہو کر مزار مبارک کے برابر تک پہنچ چکی تھی اور قرب دریا سے سیلا ب کے دنوں میں چناب کے اچھلے ہوئے پانی کی زد میں تھی۔ اس وقت بھی اس پر کوئی کتبہ نہیں تھا۔

موجودہ گنبد نما مزار 1898ء میں قاضی سلطان محمود صاحب کی سعی سے تعمیر ہوا اور ان کے کہنے پر ہی پہلی بار آپ کے نام والی وہ تحریر زینت مزار بنی جو موضوع بحث ہے کیونکہ جب تک مزار محض ایک چبوترہ کی شکل میں تھا کسی جگہ نام نہیں لکھا ہوا تھا۔ یہ بات مجھے اپنی والدہ سے معلوم ہوئی جن کو اپنے والد حکیم حافظ غلام احمد سے معلوم ہوا تھا جو دربار والی مسجد کے امام اور قاضی سلطان محمود صاحب کے حلقوں میں تھے۔

اس قسم کی لیکن اس سے کسی قدر مختلف معلومات ڈاکٹر مظفر حسن ملک صاحب نے مزار کے بارے میں فراہم کیں۔ ملک صاحب کی قاضی صاحب سے ترابت داری بھی تھی اور اس حوالہ سے انہوں نے صاحبزادہ محبوب عالم صاحب (مرحوم) سے جو کچھ دریافت کیا تھا اس کا حاصل یہ ہے کہ قاضی صاحب نے آس پاس کے عمر سیدہ لوگوں کی مدد سے مزار کی نشاندہی کی تھی جو تقریباً مٹی میں دب چکا تھا اور اس پر کوئی کتبہ وغیرہ نہیں تھا۔

صاحب ”تذکرہ شاہ دولہ“ نے لکھا ہے کہ قاضی صاحب نے عبارت حقیقت گلزار صابری سے لی تھی جو ناممکن نہیں ہے کہ وہ کتاب 1890ء میں شائع ہوئی تھی اور مزار 1898ء میں تعمیر ہوا تھا یہ بھی ممکن ہے کہ قاضی صاحب کو مغالطہ ہو گیا ہو جو تقاضائے بشریت ہے۔ لیکن ”مقامات محمود“ کے مصنف نے کہیں بھی صراحتاً نہیں لکھا کہ شاہ دولہ گجراتی وہی ہیں جن کو جناب غوث اعظم کا خلیفہ ہونے کا شرف حاصل تھا۔

بلکہ واضح طور پر مذکور ہے اور خود صاحب تذکرہ نے بھی وہ عبارت نقل کی ہے کہ ”اس بیان کی جو آپ کی ولادت اور بطور اویسی توسل قادری کی شرح میں ہے، مؤلف ہذا کو کوئی سند نہیں ملی۔“ (تذکرہ شاہ دولہ ص 54) اور مقامات محمود کے مصنف نواب معشوق یار جنگ بہادر نے یہ جو لکھا (مقامات محمود ص 368) کہ آپ (یعنی) شاہ دولہ صاحب) حضرت شیخ الجن والانس حضرت میراں سید عبدالقادر جیلانیؒ کے عم زادہ تھے۔ آپ ہی کے ہاتھ پر بیعت کی

برکات اور فیوض حاصل کئے اور ایک طویل عمر پائی۔ گجرات میں بڑے پیر کے حکم سے آئے۔

آپ کا ایک مزار احمد آباد گجرات (کاٹھیاوار) اور ایک شہر گجرات پنجاب میں ہے۔ تو اس روایت کو قاضی صاحب سے منسوب نہیں کیا جاسکتا بلکہ اس روایت کو بھی جو مقامات محمود میں قاضی صاحب کے ایک مرید سے سن کر قاضی صاحب سے منسوب کر دی گئی کہ آپ بغداد سے تشریف لائے (مقامات محمود، 329) اور جناب بڑے پیر صاحب غوث اعظم کے مرید اور وضو کرانے والے تھے۔ ایک مرتبہ کا ذکر ہے کہ حضرت شاہ دولہ نے وضو کرتے وقت جناب بڑے پیر رضی اللہ عنہ سے پوچھا کہ آب حیات کیا ہے۔ آپ نے فرمایا میری ایک چلو پانی میں پانچ سو سال کی عمر ہے۔ حضرت شاہ دولہ صاحب نے لپک کر وہ پانی پی لیا اور تقریباً چھ سو سال عمر پائی۔

اس روایت کا خام ہونا اسی سے واضح ہے کہ چلو پانی میں جس قدر عمر تھی آپ نے اسی روایت کے مطابق جو اصل میں شاہ دولہ صاحب کے مرید منور علی صاحب کے متعلق ہے، اس سے زیادہ عمر پائی۔ پھر یہ روایت قاضی صاحب نے خود مصنف کو کیوں نہ بتائی جو اکثر حاضری دیا کرتے تھے۔ صاحبزادہ محبوب عالم صاحب کو کیوں اس کا علم نہ تھا جو بیشتر وقت آپ کے پاس رہتے تھے۔ لیکن ہم اصل موضوع کی طرف آتے ہیں کہ قاضی صاحب نے آپ کو سید کبیر الدین کیوں لکھا۔ اس کی ایک وجہ تو یہ ہو سکتی ہے کہ حقیقت گزار صابری میں مذکور شاہ دولہ

اول کی رعایت سے آپ نے شاہ دولہ ثانی کے لئے بھی وہی توصیفی اضافہ پسند کیا ہو۔ جس طرح بعض عبدالرحمن نام والے لوگوں نے جامی کا اضافہ کر لیا ہوا ہے حالانکہ وہ جام کے رہنے والے نہیں ہیں۔ دوسرے یہ کہ ممکن ہے قاضی صاحب آپ کو معنوی طور پر کبیر الدین ہی سمجھتے ہوں جس کی شہادت آپ کی برٹش میوزیم والی تصویر بھی کرتی ہے جو کو زینت بخش رہی ہے اور عرفانی ملک کے حوالے سے ”سیرالسلوک“ کے اوراق ہیں جن کا خلاصہ شامل تالیف ہے۔

اب لفظ دریائی کی طرف آتے ہیں۔ اس کے متعلق سب سے پہلی روایت چراغ قادری کی ہے جس کے والد شاہ دولہ صاحب کے ارادت مندوختے اور جس نے آپ کے احوال پر ایک رسالہ آپ کی وفات کے جلد بعد تحریر کیا اس کی ایک نقل قاضی حسین مدرس بورڈ سکول گجرات نے 12 جون 1899ء کو مکمل کر کے میرے ناتا جی کو پیش کی تھی۔ اس میں درج ہے کہ جب شاہ دولہ صاحب کے بیرون شاہ سید امرض الموت میں گرفتار ہوئے تو ان کی حالت نازک جان کر آپ کے بالکے ملگو نے کہا کہ میں دوائی لینے جموں جاتا ہوں اور کسی طبیب کو لاتا ہوں تو ان کی خدمت میں رہتا۔

ایک پھر ہی گزرا ہو گا کہ آپ نے اوپھی آواز سے کہا تو کون ہے شاہ دولہ صاحب نے عرض کی کہ بندہ دولا ہے۔ سن کر خاموش ہو گئے۔ تھوڑی دیر بعد پوچھا کہ تو کون ہے آپ نے عرض کی کہ بندہ دولا ہے۔ پھر خاموش ہو گئے اور جب کچھ گھریاں گذر گئیں تو بڑے جلال میں آ کر فرمائے گئے تو کون ہے آپ

نے پھر عرض کی کہ بندہ دولہ ہے۔ فرمانے لگے کہ منگو کہاں ہے۔ عرض کیا کہ طبیب لانے کے لئے جموں گیا ہے آپ نے فرمایا کہ اس کا نصیب اے دولہ آ کہ ”جسے دے تے مولا“

چنانچہ جب آپ قریب ہوئے تو وصیت کی کہ اس گلیم کو سنجال کر رکھنا کہ تیری زندگانی کی پرده پوش ہو گئی۔ میرے گھرانے کی آگ کو زندہ اور تازہ رکھنا کہ اس کی برکت سے تیرے فقر کی رونق گرم اور تازہ رہے گی۔ قریب آ اور اپنا منہ میرے منہ پر رکھ دے۔ آپ نے ایسا ہی کیا۔ انہوں نے اللہ اللہ کہا اور اپنے دہن کی سانس آپ کے دہن میں پھونک دی۔ وہ سادھہ لیا اور عالم بقا کو چل دیئے۔ شاہ دولہ صاحب پر بخودی سی طاری ہو گئی جس میں چمنستان ظہور جلال و جمال میں اپنے آپ کو پہنچا ہوا پایا۔ بحال ہوئے تو تجمیز و تکفین میں لگ گئے۔ فارغ ہو کر گھر کو لوئے تو ہر قدم پر یوں محسوس ہوتا تھا کہ عالم بالا سے آواز آ رہی ہے اے شیخ دولہ ”جسے دے تے مولا۔“ لوگ آپ کے گرد ہجوم کر آئے اور نعرے لگانے لگے ”دم ہو دولہ دریائی۔ تنگی گئی فراخی آئی۔“

یوں پہلی بار چراغ قادری نے آپ کے نام کے ساتھ دریائی کا اضافہ ہونے کا ذکر کیا ہے لیکن معاصر ہونے کے باوجود اس کے اس بیان سے عیاں نہیں ہوتا کہ آپ کو دریائی کیوں کہا گیا اور اس موقع محل کے مطابق اس نعرے کو گناہیں جا سکتا۔ اس لئے ہم دوسری قربی شہادت کی طرف آتے ہیں جو ہمیں مشاق رام کے مرتب کے ہوئے کرامت نامہ میں ملتی ہے۔ یہ کرامت نامہ

مؤلف کے اپنے بیان کے مطابق 1132ھ میں لکھا گیا۔ یعنی شاہ دولہ صاحب کے وصال سے تقریباً نصف صدی بعد اس میں درج ہے۔ (کرامت نامہ قلبی مملوک حکیم ضیاء الرحمن ص 54) کہ ایک چاہ آب شور کا تھا اور وہ خارو خس سے اتنا پڑا تھا۔

حضرت سیدنا سرست نے آپ کو فرمایا کہ اس کو صاف کر دیا جائے۔ چنانچہ جب آپ نے ایک شخص مانا کو کھر کو ساتھ لے کر اسے صاف کیا تو وہ آب شور آب شیرین میں تبدیل ہو گیا۔ آپ اس میں سے ایک کوزہ بھر کر مرشد کامل کے پاس لے گئے۔ جس نے خوش ہو کر کہا کہ اے سُنی شاہ دولہ دریائی۔ ٹھنگی گئی فراغی آئی اور یہ خطاب تیرے لاٽ ہے بلاشبہ چاہ آب شور کا چاہ آب شیریں میں تبدیل ہو جانا ٹھنگی کی جگہ فراغی کی نوید بن جاتا ہے۔ لیکن اس اعجاز کا لفظ دریائی سے کوئی تعلق نہیں بنتا اور یوں دونوں قریب ترین حوالے آج کے ذہن کو مطمئن نہیں کرتے۔

شاید اسی عدم اطمینان کے باعث مختلف لوگوں نے مختلف تاویلیں کیں۔ بعض کا کہنا ہے کہ آپ کو دریائی اس لئے کہتے تھے کہ آپ کی سخاوت دریا کی مانند تھی۔ نیز یہ کہ آپ دریا سے جس وقت بھی چاہتے بغیر کشتنی کے سوکھے قدم پار ہو جایا کرتے تھے۔ ایلیٹ نے لکھا ہے کہ آپ نے بہت سے پل بنوائے اس لئے دریائی کھلانے۔ لیکن اگر دریائی کھلانے کا باعث پل بنوانا ہی ہوتا تو مذکورہ پالا دونوں ارادت مند اس حصن میں اس طرف اشارہ کرتے۔ اسی لئے رقم کا خیال

ہے کہ دریا کے کنارے آپ کے ذریالگانے سے آپ کا نام دریائی پڑ گیا اور اس دور میں ایسے نام اور بھی ملتے ہیں۔ چنانچہ ایک صاحب یوسف خواجہ جو ساری ہوئے ہیں جن کا ذکر شاہ جہاں نامہ میں آیا ہے اور ان کے بھائی یعقوب جو ساری کا ذکر فتح باب میں ملتا ہے۔ بلکہ بہلوں دریائی معروف اہل اللہ ہوئے ہیں جنہوں نے کوئی پل نہیں بنایا لیکن اسی نام سے معروف ہوئے اور نہ کسی کھارے پانی کے کنویں کو میٹھے پانی میں تبدیل کیا۔ تحفۃ الکرام میں قاضی محمود دریائی کا ذکر ہے کہ ان کو ڈوبتی کشتمیاں ملا جوں کی عرض والتجاسن کر بچانے کے باعث دریائی کہا جاتا تھا۔ شاہ دولہ صاحب کو بھی ممکن ہے اسی لئے دریائی کہتے ہوں۔

اب ہم لفظ سید کی طرف آتے ہیں۔ راقم الحروف کے خیال میں شاہ دولہ صاحب سید تھے۔

اول: اس لئے کہ قاضی سلطان محمود صاحب نے آپ کو سید لکھا اور بمصداق حدیث گرجہ ضعیف است راویاں ثقہ اند۔ قاضی صاحب کا آپ کو سید لکھنا اور چراغ قادری (والے رسائل سے واقف ہونے کے باوجود) شاہ دولہ صاحب کو سید ماننے کا وقیع جواز بتتا ہے بشرطیکہ ہم کشف و عرفان کو بھی جو اسی علم کی طرح قابل اعتماد ذریعہ آگاہی کا تسلیم کریں۔ جیسا کہ اقبال ایسے عصر حاضر کے مفکروں کے ادھر رجحان سے ظاہر ہوتا ہے۔

دوم: اس لئے کہ تذکرہ شاہ دولہ میں درج 1868ء کے کاغذات مال کے حوالہ سے بھی شاہ دولہ قریشی (یعنی عربی الاصل) بتائے گئے ہیں اور اگر

ساتھ ہی قوم فقیر کا بھی گئی ہے تو اس لئے کہ اسلامی دور میں صوفیاء اپنے آپ کو فقیر کہنا پسند کرتے تھے یہ لفظ اس دور میں گداگر کا مترا دف نہیں تھا۔ اسی طرح جیسے اہل شریعت اپنے آپ کو علماء لکھتے تھے۔ حالانکہ یہ ان کی نسبی ذات نہیں ہوتی تھی۔

لیکن میرے نزدیک سب سے اہم دلیل آپ کو غیر عجمی مانتے کی یہ ہے (شیخ سید اور شاہ میتوں القاب اعزازی ہیں اور ابتدائیں کسی نسلی یا نسبی تخصیص کی بنا پر ناموں کا حصہ نہیں ہوتے تھے۔ بر صغیر میں رفتہ رفتہ سید اور شاہ اولاد فاطمۃ الزہراؑ کے ساتھ مخصوص ہوتے گئے۔ اسی بنا پر شاہ کا لفظ جس کے نام کا حصہ ہوا سے اخلاف اہل بیت میں سے شمار کیا جاتا ہے اور اسی بنا پر شاہ دولہ صاحب کو روضہ قومیہ میں (جو حضرت مجدد الف ثانیؓ اور ان کے اخلاف کا تذکرہ ہے اور 1164ھ کی تالیف) شاہ دولہ گجراتی لکھنا بھی آپ کو سید مانتے کا ایک وقیع جواز بتا ہے۔

روضہ قومیہ کے الفاظ یہ ہیں۔ ”شاہ دولہ گجراتی ہم عصر حضرت ایشان است۔ مرد صاحب جذب بود۔ اما ازوی کسی رافقائدہ باطن نزیدہ۔“ اگرچہ اس سے بھی انکار نہیں کیا جا سکتا یہ الفاظ اسلامی دور میں نسبی یا نسلی حوالوں سے قطع نظر کرتے ہوئے عرقانی لوگوں کے لئے بولا برتا جاتا تھا۔ بلکہ شاہ کے مرشد شاہ عنایتؒ کہلاتے تھے اور اسی طرح شاہ دولہ صاحب کے مرشد شاہ سید ابھی جو کہ سلیم التواریخ کے مصنف نے اربعیں قوم قبلیے میں سے ظاہر کیا ہے۔) دوسری روایتیں ان کے حسب نسبت کے بارے میں جو کچھ کہتی ہیں تاریخ ان کی تصدیق نہیں کرتی اور ہر

چند سید نہ ہونا عرفانی مسلک میں کوئی اہمیت نہیں رکھتا اور اہل ارادت کے لئے شاہ دولہ صاحب کے معنوی محاسن وجہ کشش تھے نہ کہ ان کا شجرہ نسب۔

نیز دولت عرفان کا دامن مراد میں آنا خون و نسل کا مر ہون نہیں ہوتا اور جسے محروم رکھنا ہوا اسے قدرت طبیب لانے کے بہانے جموں بھیج دیتی ہے اور۔ جسے نوازنا ہواں کے پاس رہنے کا خود بخود جواز پیدا کر دیتی ہے۔“

گذشتہ حوالہ جات میں آپ نے ملاحظہ فرمایا کہ حضرت شاہ دولہ رحمۃ اللہ علیہ کو افغان ثابت کیا گیا ہے یعنی لوڈھی خاندان کا فرد ثابت کیا گیا۔ مگر ابھی جو تحریر آپ نے جناب محترم پروفیسر شریف کنجہ، ہی صاحب کی ملاحظہ فرمائی ہے اس میں یہ بتلایا گیا ہے کہ آپ سید تھے۔

اگرچہ سید یا شاہ اعزازی القاب ہی کہے جاتے ہیں اور چند صد یاں بیشتر یہ ناموں کا حصہ بھی نہیں ہوا کرتے تھے۔ اگر یہ کہا جائے تو ہرگز بیجانہ ہو گا کہ بر صیغر کے علاوہ دیگر اسلامی ممالک میں ان کا وجود کم ہی دکھائی دیتا ہے۔ مگر بر صیغر میں سید اور شاہ کو خصوصیت کے ساتھ صرف اور صرف سیدۃ النساء العالمین حضرت فاطمۃ الزہرا رضی اللہ عنہا کی اولاد اطہار کے ساتھ ہی لکھا جاتا ہے۔ دیہرے دیہرے کچھ عرصہ گزرنے کے ساتھ ساتھ اب جس شخصیت کے نام کے ساتھ شاہ لکھا ہوتا ہے اسکو عام طور پر سادات ہی میں سے تصور کیا جاتا ہے۔

اس سلسلہ میں جو وزنی جواز ہمیں کتب تاریخ میں دستیاب ہوتا ہے وہ ہے حضرت مجدد الف ثانی اور ان کے خلفائے کرام کا تذکرہ جو کہ 1164ھ کی

تالیف ہے اس کا نام ”روضہ قومہ“ ہے اس میں تحریر ہے کہ
”شاہ دولہ گجراتی، ہم عصر حضرات ایشان است۔ مرد صاحب
جذب بودا ما ازوی کی رافا کمہ باطن زیدہ۔“

چنانچہ یہ بات کہی جاسکتی ہے کہ یہ الفاظ ہی آپ کے نسبی طور پر سید
ہونے کے لئے کافی ہیں۔ مگر دوسری طرف ہم یہ بھی دیکھتے ہیں کہ بعض غیر سید
شخصیات کو بھی شاہ کہا جاتا ہے یعنی حضرت شاہ عنایت قادری علیہ الرحمۃ جو کہ
حضرت بابا بلیسہ شاہ علیہ الرحمۃ کے مرشد کامل تھے اور شاہ ولی اللہ محدث دھلوی جو
کہ دراصل فاروقی النسب ہیں ان کو بھی ان کی بلند درجہ شخصیت کی وجہ سے شاہ کا
لقب دیا گیا۔

اس طرح ترمذی صاحب نے جو کہ گوجرانوالہ اور گجرات کے سیشن جع
تحے ایک مقدمہ کا فیصلہ لکھتے ہوئے حضرت شاہ دولہ علیہ الرحمۃ کے بارے میں
یوں تحریر فرمایا۔

The Possibility of his being a Syed cannot
be ruled out these are instances when an
important name in history has been claimed by
different tribes.

تاریخی کتب میں سے پہلے ”خلاصة التواریخ“ نامی کتاب میں آپ کو
با قاعدہ طور پر سید کہایا ہے۔ خلاصۃ التواریخ اردو ترجمہ کے صفحہ نمبر 116، 117 پر
رقم ہے کہ ”چونت کے دو آبے میں گجرات کا پرانا قصبہ ہے۔ اکبر کے عہد میں

سیالکوٹ کے کچھ دیہات الگ کر کے یہ پر گنہ قائم کیا گیا تھا۔ اول اول چند دن آباد نہیں تھا۔ جب زبدۃ اولیاء شاہ دولہؒ نے یہاں بودو باش اختیار کر کے مسجدیں، کنویں اور تالاب بنائے۔ بلکہ دریائے چناب پر جو گاہ بگاہ اس قبیلے کو ضرر پہنچاتا تھا مضبوط پل بنوا دیا تو اس کی رونق و آبادی بڑھ گئی۔ شاہ دولہؒ نو جوانی میں کعیما بدھرہ سیالکوٹی کے غلام تھے۔ فقراء سے بالخصوص حضرت میاں سید باہ کی رحلت کا وقت آیا تو شاہ دولہؒ پر نظر کیمیا اثر ڈالی۔ وہاں ہی ان پر عجیب کیفیت طاری ہوئی۔ شہستان ضمیر نورِ معرفت سے جگمگا اٹھا۔ تب یہ سیالکوٹ سے چل کر گجرات میں آٹھہرے۔ روشن ضمیری کی بدولت زمین و آسمان کے خزانے انہیں نظر آتے تھے جا بجا پل اور عمارتیں تعمیر کرائیں۔ بالخصوص ایمن آباد سے پانچ کوس لاہور کی جانب شاہراہ پر ڈیک نالے کا پل ایسا مضبوط بنوایا کہ بادشاہ اور امیر بھی نہیں بن سکتے۔ شاہ دولہؒ کے زمانہ حیات میں چار دانگ عالم کی خلقت ان کی قدم بوی کے لئے آتی تھی۔ نقد و جنس کا چڑھاوا اتنا چڑھتا کہ حد تھی نہ حساب۔ وہ داناۓ اسرار الہی زائرؤں کو ان کی نذر نیاز سے افزوں اور حاجت مندوں کو خواہش سے زیادہ عطا کرتا تھا۔ اتنی فیض بخشی کی کہ لوگ حاتم کا نام بھول گئے۔ 17 جلوس عالمگیری میں عالم بقا کورا ہی ہوئے۔

کا مصنف بجان رائے دور عالمگیر سے تعلق رکھتا ہے اور یقیناً آپ کا ہم عصر ہی ہو گا۔ اسی دور کے ایک دوسرے مصنف بختیار نے اپنی کتاب ”مراۃ العالم“ میں یوں لکھا ہے۔

”بخدمت مخدومی (مجذوبی) سید، نام فائز

حضرت شاہ دولہ رحمۃ اللہ علیہ
 پروردہ از نوال و بھرہ و فی ایفت و از مشاہیر آفاق
 پشت. فردو بزرگ سکنے پنجابرا با و طرفہ اعتقادیست.
 با وجود عدم اسباب دخل خرج بسیار داشت. مردم
 کثیر مطیخ او وظیفہ خوابوند. اقسام و حوش و طیور
 ہر دا جمع آمده فیل و شیر و ببر و دیپر جانوران
 فراہم آورده راتبہ آنها داشت و عمارت عالی ساخته
 و مابین لاهور و پنجاب پُل طولانی بر نهر دیک
 احداث نموده. درسی جلوسی انتقال نموده۔“

یہی عبارت بعدن جناب محمد اسلم پروردی صاحب نے اپنی کتاب
 ”فرحت الناظرین“ میں نقل کی ہے۔ یہ کتاب شاہ عالم کے زمانہ حکمرانی میں تحریر
 ہوئی تھی۔ ان روایات سے اس بات کو تو ضرور تقویت ملتی ہے کہ آپ کو سید ہی عام
 طور پر لوگ سمجھتے تھے۔ مگر بالکل اسی طرح دو حوالہ جات اس کے بالکل ہی الٹ
 بھی ہمیں حاصل ہوتے ہیں۔ یہ دونوں حوالہ جات آپ کے معاصرین ہی کے
 ہیں۔ ان میں سے ایک تو عبداللہ خویشگی قصوری صاحب ہیں جنہوں نے ”معارج
 الولایت“ نامی کتاب میں یوں آپ کے بارے میں لکھا ہے۔

”مرید سیدنا سرمست است در اصل از قوم افغان
 بوده..... و چون بوقت رفقن بجانب حسن ابدال
 بخدمت اور سیده شده در مراقبہ بود و قوالان مدح
 خواجہ ان قدس الله ارواحهم می یافتند. چون سر از

مراقبہ برآور دیپریست پس از ساعتی کہ با فاقہ آمدہ و
شیرینی بایں ضعیف می دادی عرض رسانیدہ کہ عنایت
ظاهری را خواهان نیست۔ ہر چہ عنایت شود از نعماء
اباطنی شود۔ تبسم فرمودہ پفت ایں راہم بیرد و آن
راہم بیرید کہ ہر دو شمارا حاصل شود۔“

یہ کتاب فاضل مولف کے اپنے بیان کے مطابق 1094ھ میں لکھی گئی
جبکہ حضرت شاہ دولہ علیہ الرحمۃ کے وصال کو چھ سات برس گذر چکے تھے۔ اس
میں اس بات کا تعین نہیں کیا گیا ہے کہ یہ ملاقات کب اور کس دور میں ہوئی اور نہ
ہی اس بات کا ثبوت ہی فراہم کیا گیا ہے کہ آپ کس طرح افغان تھے۔
دوسرًا حوالہ میں جناب چراغ قادری صاحب کے اس رسالہ میں ملتا ہے
جو کہ آپ نے حضرت شاہ دولہ علیہ الرحمۃ کے بارے میں تحریر فرمایا ہے۔

ایک دن عزت خان ولد سلطان شادماں گکھڑ نے شاہ دولہ صاحب سے
التاس کی کہ حضور اپنے مبداؤ مشامبارک کے بارے میں کچھ بیان فرمائیں۔ آپ
از راہ توجہ مہربانی (جو اس کے حال پر روا رکھا کرتے تھے)۔

قبول عرض کرتے ہوتے یوں گویا ہوئے کہ میری ماں کا نام نعمت خاتون
ہے اور باپ کا نام عبدالرحیم عرف لودھی افغان ہے جو سلطان سکندر لودھی کے قوم و
قبیلہ سے تھے اور یہ صورت یوں ہوئی کہ سلطان سلیم ولد شیرشاہ کی خلافت کے
زمانہ میں جب سلطان سارنگ گکھڑ کے لئے اس بنا پر کہ وہ ہمایوں بادشاہ کی
طرف داری کرتا تھا شکر عظیم روانہ کیا تو بڑے جدال و قتال کے بعد سلطان سارنگ

شہید ہو گیا اور اس کے اہل قبیلہ میں بہت سے زن و فرزند افغانوں کے اسیر ہوئے تو غازی خان بن سلطان سارنگ خاں کی دودھ پیتی بیٹی ماں کی گود میں تھی۔

جب سلطان سارنگ کو زوال آیا اور اس کے بعد ہمایوں باادشاہ صرف ایک سال سر پر آرا ہو کر چل بسا تو اکبر باادشاہ کی خلافت کی نوبت آئی۔ نعت خاتون اب جوان ہو چکی تھی۔ جسے عبدالحیم نام افغان لوڈھی کے ساتھ بیاہ دیا گیا جو سپاہی تھا اور نوکر مقرب سرکار بادشاہی جلوس اکبر باادشاہ کے پھیسوں سال شیخ دولا نے اس کے بطن سے ولادت پائی۔ اور اسی سال باپ بیٹے کو میتم کر گیا۔

اس رسالہ یا کتاب کے آخر میں قادری صاحب نے تحریر کیا ہے کہ ”شیخ

همان قادر موضع میانی ملا حان کو ایک باغ درخت توت نشاندہ حضرت ایشان است شب ہزاریندہ صبحی جملہ اہل زیارت را وداع کر دہ خود بدولت در کشتی نشته این روی آب پڑشتند و ملا حان را از نقدو اجناس بسیار انعام کر دہ و رخصت فرمودہ متوجہ پنجرات پر دیدند. بوقت چاشت در موضع سوق کہ وطن مالوفہ ایس داعی است تشریف آور دنند در مقبرہ متبر کہ اسلاف بزرگوار ایں احقر زیر در خست نشستند و فاتحہ خواندہ برزبان کرامت ترجمان راندند کہ ام سرو بوستان خلوت کدہ وصال و سرمستان بادہ احوال ایں وقت انفصالت ماه شما و برزبان آور دہ امیدواریم کہ دراندک ایام بجمال ایک دیر خور سند شویم۔

مردم دیهه از رو ساو رعایا و هندو بازاری همه بزیارت
دویدند و دامن دامن و امن نقودو شیرینی و لشکر و میوه بندر یزرا
یندند. بر همه کس از یکی بدیپیری بخشش شد. زان جمله زان
جمله این فدوی قربان صاحبدلان مقدار دو یهڑی فیض یاب حضور
بود. مقدار ایک پشتاره شکرو شیرینی بحه فقیر آمده باشد: بعد
از این روانه چرات شدند و پنج روز چرات شدند و پنج روز
بصحت و سلامت ماندند.

روز ششم نایا آزارتب و اطلاق بحضور ایشان در
پرفت و سیزده روز باین اطلاق مبتلا بودند. حکماء و اطبای حاذق
هر چند ترکیب و معجون و سیله سعادت خود کرده می آوردند
هر یز قبول نمی افتاومی فرمودند که دول اوصال دوست می
خواهد و این مردم نادان سبب انفصال می طلبند و تردد زندگانی می
کند و می دانند که ... زنده آنست که بادوست و صالح وارد.
درین اثنا بهاون که بعضی او را فرزند حقیقی می نامند و بعضی
متبنی می پویند عرض کرد که تبرک بمن عنایت شود. فرمودند که
ام بهاون تو دولا را اراضی نکنی مولارا چیونه راضی خواهی داشت
و آن پلیم منست خواه تونپهدار خواه دیپری.

معزرا همراه خود برداشتم
استخواه بر سپان بپداشتم

اما ایں قدر و صیت میں کنم کہ اپر بر تربت دولا مجاوری خواہی کرد ہر کہ از هندوستان و خراسان بایں راہ خواهد پذشت البته یک چیتل بر خاک خاکسار خواهد پذشت۔ برائے معیشت تو غمان کافی خواهد بودو کمی و غمیر زق نخواہی دید۔

قادری صاحب کے اس بیان سے یہ معلوم ہوتا ہے کہ آپ ان خوش قسم لوگوں میں سے تھے جن کو حضرت شاہ دولہ علیہ الرحمۃ کی قربت نصیب ہوئی تھی۔

حضرت شاہ دولہ علیہ الرحمۃ کی سوانح حیات کا مطالعہ کرنے والوں کو سلطان سارنگ کے بارے میں بھی جانے کا ضرور اشتیاق ہو گا چنانچہ مناسب ہے کہ اس بارے میں بھی کچھ تحریر ملا حظہ ہو۔ اس سلسلہ میں ہمیں بہترین مواد کی گیو ہر نامہ میں ملتا ہے جس کو رائے زادہ جیوان ولی چند نے 1137ھ میں تحریر کیا تھا۔ یہ کتاب پنجابی ادبی اکیڈمی لاہور نے باہتمام محترم ڈاکٹر محمد باقر صاحب 1965ء میں شائع کیا تھا۔ رائے زادہ صاحب نے تحریر کیا کہ۔

سلطان ہاتھی کی وفات کے بعد گلکھڑوں کی سلطانی اور سرداری سارنگ کوٹی اور سکندر لودھی کے زمانہ اور نگاشتی میں جس کی وفات کے بعد ابراہیم لودھی سر پر آرا ہوا تو دولت خاں کی استدعا پر باہر نے لشکر کشی کی۔ اسی لشکر کشی کے دوران جب وہ پانچویں مرتبہ دریائے سندھ کے کنارے پہنچا تو سلطان سارنگ اور سلطان آدم کو بلوا بھیجنا (یہ اس دور میں کسی کے وقار دار ہونے یا نہ ہونے کی آزمائش کا طریقہ تھا۔ اور جب انہوں نے حاضر ہونے میں کسی تذبذب کا انکھیار نہ کیا تو باہر نے نہ صرف یہ کہ ان کو شریک طعام کیا بلکہ وہ پوتین بھی سارنگ کو

مرحمت کو جوزیب بدن تھی اور اسے پانا بھائی کہا۔ اور دونوں بھائیوں نے کئے گئے عہد کو زندگی بھرنا ہا۔ اس وقت بھی جب ہمایوں کا ستارہ گردش میں آگیا تھا۔ یہ مغل دوستی بھی شیرشاہ اور اس کے بیٹے اسلام شاہ کے گکھڑوں کے ساتھ مبارے اور معز کے جارے رکھنے کی ایک وجہ تھی جو سات سال تک طول پکڑ گئے۔

انہیں معرکوں میں جب قتال و جدال کے شعلے بھڑک رہے تھے سلطان سارنگ اور آدم خاں نے منزل نامی ایک پہاڑی پر ڈیرہ ڈال دیا اور اپنے بیٹے کمال خاں کو اول الذکر نے افغانوں کے پاس مصالحتی ملاقات کے لیے بھیجا جسے انہوں نے بد عہدی کرتے ہوئے گرفتار کر کے قلعہ گوالیار میں قید کر دیا۔ اس کے بعد متعدد جھڑپوں اور پنجہ آزمائیوں کے نتیجہ میں ۹۵۳ھ کو (جو اسلام شاہ کا جلوس بھی تھا) سلطان سارنگ اپنے سولہ بیٹوں کے ساتھ کارزار میں کام آیا اس کی کھال اتروکر افغانوں نے روہتاں کے دروازہ پر لکھوادی اور آدم خاں اس کا جانشین ہوا۔

رائے زادہ کے مطابق سارنگ کے زندہ بیٹوں میں کمال خاں تو قید افغانیاں میں تھا۔ الاول (علاوہ) خاں شاہ مونگا کا مرید (یعنی شاہ دولہ صاحب کے مرشد شاہ سید اکا پیر بھائی) لباس فقیری پہن کر اس عرصہ دار گیر سے کنارہ کر گیا تھا۔ ہاں سید خاں نیز غازی خاں، ابدال خاں اور عزیز خاں سلطان آدم کے جنگ و جدل کے ساتھی رہے۔

انہیں ایام میں کسی نے اڑادی کہ الاول خاں را ہی ملک عدم ہو گیا ہے۔ چنانچہ اس کی بیوہ کو آدم خاں کا بیٹا لشکر خاں اپنے حق نکاح میں لے آیا۔ لیکن ابھی زیادہ عرصہ نہیں گز ادا تھا کہ الاول خاں چند فقیروں کے ہمراہ اسی فقیری لباس میں وطن کو لوٹا۔ علاقے کے زن و مردان کی زیارت کو آنے لگے۔ ان زیارتیوں

حضرت شاہ دول رحمۃ اللہ علیہ میں الاول خاں کی بیوی بھی تھی جس نے اسے پیچان لیا اور گمراہ کر لشکر خاں کو بتا بھی دیا۔

فتح کے بھڑک اٹھنے کے امکان کو ختم کرنے کے لیے لشکر خاں نے بھی چارہ کا رسو چاکہ الاول کو ختم کر دیا جائے۔ لیکن موضع ہو تحلہ کے ایک گہوارے نے جوانپے آپ کو سارے گاؤں کا نک کھوار گردانتا تھا قبر میں سے الاول کا ہاتھ کاٹ کر اسے گرم تل میں جوش دینے کے بعد کمال خاں کے پاس دبلي بھیج دیا۔ کمال خاں نے دیکھتے ہی سر پیٹ لیا اور انعام کے لیے وقت کا مختصر رہا۔ اور آخر ۷۰۹ھ میں تخت دبلي کی پشت پناہی سے وہ سلطان آدم اور اس کے بیٹے لشکر خاں کو زندہ گرفتار کر کے پوٹھوہار پر قابض ہو گیا۔ اس کا دور افتدار ۷۹۶ھ تک رہا۔

اس کے بعد اس کا بیٹا ممارا خاں خطاب سلطانی اور منصب شیخ ہزاری سے نواز گیا اور جب آگے چل کر اکبر پادشاہ نے پوٹھور کو چار حصوں میں تقسیم کر دیا تو پر گنہ دانگل سلطان جلال خاں کو دیا گیا جو سلطان آدم کا پوتا تھا۔ پر گنہ پھر والہ ممارا خاں کے پاس رہنے دیا۔ پر گنہ پنڈی سید خاں کو ملا اور پر گنہ اکبر آباد شیخ کہکار بحال کو مرحمت ہوا۔ ممارا خاں کی وفات ۷۹۹ھ میں ہوئی تو اس کا پر گنہ بھی جلال خاں کو مرحمت کر دیا گیا جو افغانوں کے ہاتھوں ایک معزک کے اندر ۱۰۲۸ھ میں مارا گیا۔

اب اکبر نامہ کی طرف آئیے جو شیر شاہ کے دور کے بہت بعد نہیں لکھا گیا تھا۔ اس میں سارے گنگ کا ذکر کرتے ہوئے درج ہے کہ سارے گنگ کے شیر شاہ اور سلیم شاہ سے بہت معزکے ہوئے اور اس نے افغانوں کی خانسی تعداد کو بندیوں بنانے کر

فروخت کیا۔ روہتاں کا قلعہ شیرشاہ نے ان کے سد باب کے لیے ہی تعمیر کرنا شروع کیا تھا۔ انجام کار شیرشاہ نے سلطان سارنگ کو دیکھ کر کیا اور مارڈالا۔ جب کے اس کے بیٹے کو گوالیار میں قید کرڈالا۔

جہاں سے مجرمانہ طور پر فتح جانے کے بعد وہ اپنے بھائی سید خاں کے ساتھ گنمائی کی زندگی گزارنے لگا کیونکہ سلطان آدم نے تمام اختیارات سنبھال لیے اور وہ سردست اپنے پچھا کے ساتھ پنجہ آزمائی نہیں کرنا چاہتا تھا اور اس وقت کا انظر رہا جو بالا آخر آہی گیا۔ کمال خاں کا بیٹا تیسویں سال جلوس اکبری تک اکبر نامہ کی رو سے کشمیر میں ملازم شاہی رہا۔ آئین اکبری میں یہ بھی درج ہے کہ سید خاں کی ایک بیٹی شہزادہ سلیم سے بیا ہی گئی تھی۔

یہ اقدام غالباً شبہ کے ازالہ کے لیے تھا جس کی طرف اکبر نامہ میں تحریر ہے کہ پسراں سارنگ کمال خاں و سید خاں گلکھڑ متاحی بنفاقی کر دند۔ ”تاریخ شیرشاہی“ میں آیا ہے کہ شیرشاہ نے جب پنجاب پر قبضہ کر لیا اور دریائے چناب پر پہنچا تو دستور کے مطابق سارنگ اسے ملنے کو نہ آیا۔ چنانچہ شیرشاہ تمام قوت کے ساتھ پدمان اور گھر جا کھی پہاڑیوں میں سے ہوتا ہوا اور قلعہ کے لیے موزوں جگہ جا پنچتا ہوا آگے بڑا۔ آخر روہتاں والے مقام کو موزوں جان کر وہاں قلعہ تعمیر کرنے کا حکم دیا۔ گلکھڑوں کو تھس نہیں کیا۔ اسیر کیا اور خود سارنگ کی بیٹی کو گرفتار کر کے خواص خاں کے حوالے کر دیا۔

تاریخ داؤدی کا مصنف رقمطر از ہے کہ اسلام شاہ سلطان آدم گلکھڑ کو گرفتار کرنا چاہتا تھا جس میں وہ کامیاب نہ ہو سکا لیکن اس نے سارنگ گلکھڑ کو ضرور گرفتار کر لیا اس کی کھال ادھیر نے کا حکم دیا اور کمال خاں کو قید کر دیا۔ تاریخ

خاں جہاں لوڈھی میں درج ہے کہ شیر شاہ نے روہتاں کا قلعہ مغلوں کی آمد کا سد باب کرنے کے لیے تعمیر کرنا چاہا۔ رائے سارنگ کے خلاف لشکر بھیجا اور نہ صرف اس علاقہ کو مفتوح کیا اور بالاتھ کے ملکہ کو بھی جہاں اس علاقہ کا داروغہ رہتا تھا بلکہ اس کے سردار کی بیٹی کو قید کر لیا اسے شیر شاہ کے سامنے لاایا گیا جس نے اسے خواص خاں کو دے دیا۔

طبقاتِ اکبری میں آیا ہے کہ بڑی جدوجہد کے بعد شیر خاں سارنگ کو گرفتار کرنے میں کامیاب ہوا۔ اس کی بحال ادھیڑنے کا حکم دیا گیا اور کمال خاں کو گوالیاء میں قید کر دیا گیا۔ شیر خاں کے بعد سلیم خاں نے باپ کی روشن اختیار کی اور گلکھڑوں پر یلغاریں کیں۔ بہت ہوں گو گرفتار کر کے جب گوالیار لاایا گیا تو حکم دیا گیا کہ سب کو ایک کمرے میں بند کر کے اس میں بارود بھر دیا جائے اور آگ لگادی جائے کہتے ہیں کہ ایسا ہی کیا گیا لیکن کمال خاں مجوانہ طور پر فتح گیا جس پر سلیم خاں نے اسے بلایا اور وفاداری پر آمادہ کرتے ہوئے حاکم پنجاب کے ساتھ مل کر کام کرنے کو کہا تاکہ گلکھڑوں کا علاقہ زیر کیا جائے گے جسے کمال خاں نے قبول کر لیا۔

بعد میں جب ہندوستان پر مغلوں کے زیر نگرانی ہوا تو کمال خاں نے اجداد کی روایت کو نبناہا۔ اسے جاگیر رحمت ہوئی۔ یہاں تک کہ جب سلیم خاں کے بیٹے شیر خاں نے علی قلی خاں پر حملہ کیا تو خاں کو اس خاں کو اس کی مدد کے لیے ہدایت کی گئی جس میں اس نے اس جرات اور جو اندری کا مظاہرہ کیا کہ اسے کہا گیا کہ جو مانگنا چاہے مانگ لے۔ کمال خاں نے وطن کی محبت کے زیر اثر التجاہ کی کہ اسے اس کا آبائی علاقہ دے دیا جائے۔ چنانچہ حکم صادر ہو گیا کہ اس علاقہ میں سے جو پہلے سارنگ کے پاس تھا اور اب آدم کے پاس ہے نصف کمال کو دے دیا جائے۔

ادھر حاکم پنجاب کو ہدایت کی گئی کہ سلطان آدم انکار کرے تو سارا اعلاق اس سے لے کر کمال کو دے دیا جائے۔ آدم کے انکار پر ایسا ہی کیا گیا۔ لڑائی کی نوبت آئی جس میں آدم کو شکست ہوئی اور وہ دشمن گیر ہوا۔ اس کا بینا وقتی طور پر بھاگ جانے میں کامیاب ہو گیا لیکن بعد میں گرفتار کر لیا گیا اور دونوں کو کمال خاں کے حوالے کر دیا گیا۔ آدم خاں کمال خاں کے پاس ہی رہاتا آنکہ داعی اجل آگیا۔

یہ بات قابل توجہ ہے کہ اکثر تذکرہ نگاروں نے اسی روایت کو بڑھا چڑھا کر پیش کیا ہے کہ حضرت شاہ دولہ علیہ الرحمۃ کی والدہ ماجدہ سلطان سارنگ کی پوتی تھیں۔ اگر اس بات کو صحیح تسلیم کر لیا جائے تو یہ کس قدر حیران کن بات ہے کہ ان کو اسی قدر بے بسی کی تصویر بننا پڑا جبکہ سارنگ سلطان کے اخلاف تو گیارہویں صدی ہجری کے آخر تک مغلوں کے قابل قدر اور قابل اعتماد ساتھی شمار ہوتے تھے اور اس علاقہ میں انہی کی اجارہ داری تھی۔

پھر یہ کیسے ہو سکتا ہے کہ ان کی ایک خاتون اس قدر بے آسرہ اور اس قدر بے سروسامانی کا شکار ہو جائے کہ وہ انہی کے علاقہ میں چکی پیٹی رہے اور ان کو خبر بھی نہ ہو رہی نہیں بلکہ ہمیں تو یہ بھی بتلایا جاتا ہے کہ ماں کی وفات کے بعد شاہ دولہ سرکار علیہ الرحمۃ نے بھیک مانگ کر گزارا کیا تا آنکہ آپ کو ایک ہندو نے خرید لیا۔

دوسری بات یہ بھی بڑی حیران کن ہے کہ جب مغل حکمرانوں کا دور واپس آیا تو لوڈھی خاندان کے لوگوں نے اپنے عزیز یعنی عبدالرحیم لوڈھی کی واحد نشانی کو کیوں تلاش نہیں کیا جبکہ یہ بات اس دور میں بہت ہی اہمیت کی حامل قرار دی جاتی تھی۔

حضرت شاہ دولہ گجرات میں

جناب پروفیسر شریف کنجامی صاحب حضرت شاہ دولہ علیہ الرحمۃ کے گجرات میں آنے کے حوالہ سے تحریر فرماتے ہیں کہ ایمیٹ نے لکھا ہے کہ یہ نقل مکانی ۱۰۲۲ھ میں ہوئی جو بعید از قیاس نہیں ہے کہ سید اسر مت کا وصال ۱۰۱۵ھ میں بتایا جاتا ہے۔ کرامت ناموں اور تذکروں میں بھی سیالکوٹ سے زیادہ گجرات ہی کا ذکر ملتا ہے شاید اس لیے کہ سیالکوٹ کے مقابلے میں گجرات اس شاہراہ اعظم پر واقع تھا جو اس بر صیر کے لیے مشرق و سطی سے رابطہ کی سڑک تھی۔ پھر جلال الدین اکبر کے وقت قلعہ کی تعمیر اور گجرات کی آبادی نے بھی اس جگہ کی اہمیت بڑھادی اور سیالکوٹ میں حالات کو سازگار نہ پاتے ہوئے آپ اسی راستے جناب کو پار کر کے اس کے دوسرے گناہے پر اقامت گزین ہو گئے۔

جس پر چراغ قادری کے کہنے کے مطابق آپ اپنے وصال سے چند روز پہلے سیالکوٹ سے تشریف لائے تھے۔ شاہان مغلیہ میں سے اس وقت جہانگیر کا دور حکومت تھا مغل تقریباً سارے کے سارے ہی اہل اللہ کے عقیدت مند تھے۔ اکبر کی حضرت سلیم چشتی سے اردت اس کی زندگی کا منفرد عنوان ہے۔ اسی طرح جہانگیر بھی حضرت احمد سرہندیؒ کے ساتھ اختلافات کو استثنائی صورت سمجھیں تو ان لوگوں کا حعقد ہی تھا اور ترک جہانگیری میں اس عقیدت کی مہک جگہ جلتی ہے۔ اور اس نے بعض کی زیارت بھی کی لیکن گجرات میں سے گزرنے کی باوجود ترک جہانگیری اور دوسرے معاصر ترکے شاہ دولہ صاحب کے ساتھ آپ کی ملاقات کی طرف کوئی اشارہ نہیں کرتے۔

کرامت نامہ مشتاق رام میں دونوں کی ملاقات کو جس انداز سے بیان کیا گیا ہے اس کو کسی طرح بھی قابل یقین نہیں کہا جا سکتا کہ جہانگیر شاہدرہ کے قریب شکار کو آیا ہوا اور شاہ دولہ صاحب کا ایک ٹوپی پوش، ہر گجرات سے وہاں تک چلا جائے۔ کسی ہرن کے لیے یہ فاصلہ بلاشبہ بہت زیادہ نہیں ہے لیکن بات قابل غور یہ ہے کہ شاہ دولہ چناب کے دوسرے کنارے رہتے تھے اور ہر نوں کو تیراک جانوروں میں شمار نہیں کیا جاتا۔ جہانگیر کے بیٹوں میں سے خروممکن ہے اگر چناب پار کر لیتا تو سکھوں کے گروار جن کی طرح شاہ دولہ صاحب کو کسی آزمائش سے دو چار کر جاتا۔ باقی بیٹوں میں سے کسی کو ہم شہزادگی کے دور میں ادھر آتے نہیں دیکھتے۔ اور یوں پہلے دو شہنشاہوں کے دور کو ہم شاہ دولہ صاحب کے حوالے سے خالی پاتے ہیں لیکن چوں کہ کرامت ناموں میں جہانگیری دور کے بعض امراء کے نام آتے ہیں، اس لیے ان سے متعلق داستانوں کے معاملہ میں رد و قبول کا اختیار رکھتے ہوئے بھی یہ مانا جا سکتا ہے کہ دربار و عہد جہانگیری کے سریر آوروہ لوگوں کا شاہ دولہ صاحب کے پاس آنا جانا ضرور ہوگا۔

شاہ جہاں کے تخت نشین ہونے کے بعد سے البتہ شاہ دولہ صاحب کا نام تذکروں میں زیادہ آنے لگا تھا۔ لیکن اس دور میں بھی کسی وقائع نگار نے ہلکا سا اشارہ تک نہیں کیا کہ شاہ جہاں کی گجرات سے گزرتے ہوئے شاہ دولہ صاحب سے ملاقات ہوئی تھی۔ حالانکہ شاہ جہاں نامہ کے مطابق ۱۰۲۳ھ میں کشمیر سے واپسی پر گجرات کے قریب جب اس نے ڈیرا اڑالا تو شہر کے سادات و مشائخ اسے ملنے گئے تھے یہ ضرور ہے کہ داراشکوہ قندھار جاتے ہوئے آپ کی خدمت میں حاضر ہوا جیسا کہ اس کی چیتی بہن جہاں آرا کی تحریر "صاحبیہ" میں مرقوم ہے جہاں

آرائے خود بھی گھرات پہنچ کر نذر بھیجی اور سکون دلی کی طالب ہوئی۔

لیکن سرکاری اور شم سرکاری و قائم نگار اس معاملہ میں خاموش ہیں شاید اس لیے کہ اورنگ زیب کے عالم شاہزادگی میں راجوری کے راجہ کی بیٹی سے بیا ہے جانے کے بعد جو شاہ دول صاحب سے عقیدت رکھنے والا خاندان تھا دارالشکوہ آپ سے جذباتی طور پر دور ہوتا چلا گیا ہو۔ وقت اور حالات نے اس فاصلہ کو اور زیادہ کر دیا۔ اور شاہ جہاں کے چہیتے بیٹی کے مزاج کو پاتے ہوئے و قائم نگاروں نے بھی سرکاری ملازموں والی روشن اختیار کر لی ہو۔ یا اس کو زیادہ اہمیت نہ دی ہو۔ اسی بناء پر اس روایت کی صحت تاریخی لحاظ سے منکوک نظر نہیں آتی جس کا ذکر ایلیٹ نے کیا ہے اور جس کے مطابق اورنگ زیب نے یہ جانے کے لیے کہ بھائیوں میں سے تخت کا وارث کون ہو گا حاضر ہو کر ایک مرغ زریں، ایک بلی اور ایک عصا پیش کیا۔ اپنے ذہن میں یہ بات رکھتے ہوئے کہ اگر عصا لوٹا دیا گیا تو یہ نیک قال ہو گی۔ خوبی قسمت کہ شاہ صاحب نے ایسا ہی کیا اور آنے والے ایام نے بھی اسی کی تصدیق کر دی۔ اور دارالشکوہ کا سفیدۃ الاولیاء اور سکینۃ الاولیاء میں آپ کا ذکر نہ کرتا بھی اسی داخلی ناخوشی کی غمازی کرتا ہے کیونکہ ایک روایت کے مطابق دارالشکوہ نے بھی آپ سے اس عقدہ کی خوش آئند کشود چاہی تھی لیکن ماہیوں ہوئی۔ چراغ قادری کی تالیف کے آخر میں تخت نشینی کی یہ بات میرے نانا جی کے حوالے سے شاہ جہاں سے منسوب ملتی ہے جس کے جواب میں شاہ دول صاحب نے فرمایا کہ صحیح جواب ملے گا اور صحیح کو یہ اشعار فرمائے۔

نجری دیلے انھ کے جاکیتی عرض درگاہ نوں

سجدے تے سر رکھیا اس ڈاہدے بے پروادا نوں
 ملک خزانہ ہنددا کہو کس نوں کراں اگانھ نوں
 سب ملائک آکھدے باوشاہی رنگوشاہ نوں
 اس ضمن میں اس طرف اشارہ کرنا بے جانہ ہو گا کہ اورنگ زیب
 ۱۰۴۹ھ میں کنار چناب آکر باپ کو ملا تھا اور ممکن ہے گجرات جا کر اس نے شاہ
 دولہ صاحب سے ملاقات بھی کی ہوا اور آپ نے کوئی حوصلہ افزایا بات کہی ہو یا شاہ
 جہاں کے استفسار کا جواب ہی محل شاہی میں راز نہ رہ سکا ہو کیوں کہ انہیں ایام میں
 جہاں آرا اور دارالشکوہ بھی آپ سے "صاحبیہ" ہی کے مطابق استمداد کے طالب
 ہو چکے تھے یا کم سے کم حاضر خدمت ہو کر گویا آپ کے مقام و مرتبہ کے اعتراف
 کر چکے تھے۔ یوں سکینۃ الاولیاء میں جسے ۱۰۵۲ھ میں لکھا گیا دارالشکوہ کا آپ کو
 خارج ازا اور اراقِ ثہرا نا خود ہی گواہ بنتا ہے کہ ایسا کیوں کیا گیا اور اپنی ساری خوبیوں
 کے باوجود ہم دارا کو بشری خامیوں سے خالی تو نہیں کہہ سکتے۔

تاریخی شواہد بہر حال آپ کو عہد شاہ جہانی کی ایک قابل احترام شخصیت
 بتاتے ہیں جیسا کہ عبد اللہ خویشگی کی آپ سے ملاقات ظاہر کرتی ہے جو ۱۰۶۶ھ
 کے بعد ہی کسی وقت ہوئی ہو گی۔ اسی طرح ماثر الامر میں مبارز خان کے ضمن میں
 یہ اشارہ کہ آپ صاحب کرامت درویش تھے اور یہ بات بھی مبارز خان کو ایام طفیل
 میں اپنی والدہ کے ساتھ ان کی خدمت میں حاضر ہونے کی سعادت نصیب
 سعادت نصیب ہوئی تھی آپ کو ایک معروف صاحب حال درویش کی حیثیت شاہ
 جہانی دور میں ہونے کی تصدیق کرتی ہے۔

کیوں کہ مبارز خان کا عہد طفیل شاہ جہاں کی فرمانروائی کے ربع اول سے

مطابقت رکھتا ہے۔ لیکن جب یہ دیکھے جائے کہ آپ کی وفات ۱۰۸۵ھ میں ہوئی جب اور نگ زیب کو تخت نشین ہوئے سترہ سال گزر چکے تھے اور شاہ جہاں نے تیس سال حکومت کی تھی تو شاہ دولہ صاحب جہانگیری دور میں چلے جاتے ہیں بلکہ اگر جہانگیر کے باعث سال کو بھی شامل کر لیں تو ۱۰۰ سال بنتے ہیں جس سے زیادہ عمر پانا ممکن یا غیر معمولی امر نہیں ہے۔ اسی طرح اگر اکبر کا نصف دور بھی شامل کر لیا جائے جو ۲۵ سال بنتا ہے تو پچانویں سال کی عمر غیر معمولی کسی خارج از امکان نہیں ہے اور بغیر کسی مصدقہ تاریخی حوالہ کے بھی شاہ دولہ صاحب کو مغل

فرماوں کے پورے دور عروج کی شخصیت مانا پڑتا ہے۔

اگرچہ ذہن کو اس طرف بھی لانا پڑتا ہے کہ اگر آپ کے حالات زندگی کا انداز وہی تھا جس کی مہک بعض تذکرہ نگاروں نے دکھائی ہے تو اس عالم کم سپری میں آپ نے دینی یا دینیوی تعلیم حاصل نہیں کی ہو گئی یا باقاعدہ طور پر کسی کے آگے زانوئے ادب تھیں کیا ہو گا۔ یہ اور بات ہے کہ قدرت نے اس کی تلافی کرتے ہوئے آپ کو اس راہ پر ڈال دیا جہاں لغت ہائے حجازی کی قارونی کسی کام نہیں آتی کہ ۔

دفتر صوفی سوا دو حرف نیست

جز دل اپید مثل برف نیست

اور جب تک ابتدائی ایام کے بارے میں کوئی قابل اعتماد حوالہ نہیں مل جاتا اس وقت تک ہمارے لیے یہ مان لیے بغیر کوئی بظاہر چارہ نہیں کہ علوم متداولہ کی تحصیل شاہ دولہ صاحب نہیں کر سکے تھے۔ کرامت نامہ مشتاق رام کی چند سطریں بھی اسی طرف اشارہ کرتی ہیں کہ ”روزہ مولوی محمد حکیم پر سید کہ شاہ دولہ من درخواندن علم تحصیل ساخته از راه خدا هیچ

معلوم نشد۔ تو کہ درراہش قدم نهادی از چہ سبب و چیونہ۔ مرار است بیوو هدایت کن۔ فرمودند کہ بھائو تو از عنایات ایزدی تمام علمت حاصل کرده فاضل و دانش مند پشتی و بادشاہ زمین و زمان امام تمازت ساختند و فقیر عاجز اُمی را خدائے تعالیٰ بسوئے خود کشید.....

لیکن مشاق رام اور چہار غ قادری کی کتنی ہی با تمس چونکہ بے وزن ہیں اس لیے یہ ضروری نہیں کہ ہم ابتدائی زندگی کے متعلق جو کچھ انہوں نے بتایا ہے اسے حرف آخر مانیں۔ خاص طور پر جب سیرالسلوک ان کی تصنیف کے طور پر سامنے آگئی ہے اور اگر یہ وہی شاہ دولہ گجراتی ہیں پھر ہمیں آپ کی زندگی کے بارے میں فردا کی نگاہیں رکھتی چاہیں کہ شاید کل کوئی اور قلمی کتاب منظر عام پر آ کر بعض عقدوں کو واکر جائے۔

سیرالسلوک کے سرور ق پر آپ کے قادری طریقہ سے وابستہ ہونے کی طرف بھی اشارہ ہے جب کہ یہ شتر ارباب قلم نے آپ کو سہروردی سلسلہ سے مسلک بتایا ہے۔ غالباً سلیم التواریخ میں شاہ سید اسر مت ”کو سہروردی لکھنے“ کے باعث - صاحب سلیم التواریخ نے اس طرف کوئی اشارہ نہیں کیا کہ شاہ سید ”میں سہروردی سلسلہ کی کون سی خصوصیات تھیں جن کی بنا پر ان کو سہروردی کہنا چاہیے اور کس معاصر حوالے کے سہارے۔ اسی طرح شاہ دولہ ”صاحب کی معلوم زندگی“ میں اس سلسلہ کی جھلک کہاں تک نمایاں ہے اور وہ جھلک کیا ہے۔

یہ سوال اس لیے اٹھایا گیا ہے کہ کسی عصری حوالے نے آپ کو کسی سلسلہ سے وابستہ نہیں بتایا ہے۔ احوال العارفین میں آپ کو سہروردی قادری بتایا گیا ہے

مقامات محمود میں آپ کو سلسلہ قادریہ میں دکھایا گیا ہے اور ان کے حوالہ سے قاضی سلطان محمود صاحب کو بھی (ص ۳۹۲) چاغ کا اپنے آپ کو قادری لکھنا اور اپنے باپ مراد کو شاہ دولہ صاحب کے حلقة نشیوں میں شمار کرنا بھی آپ کے سلسلہ قادریہ سے وابستہ ہونے کی دلیل بتتا ہے۔ اس معاملہ میں یہ حال مزید تحقیق کی ضرورت ہے۔ اگرچہ عرفانی لحاظ سے یہ بات زیادہ اہم نہیں ہے کہ کوئی عارف کس سلسلہ عرفان سے تعلق رکھتا ہے سب سلسلے بالآخر ایک ہی سوت کو جاتے ہیں اور ایک ہی مقام تک پہنچنے کی کوششیں ہیں اور آپ جس بھی طریق تصور پر گامزن تھے لوگوں کو قبول تھے اور ان میں مقبول تھے۔ نیز ایسی مثالیں موجود ہیں کہ بعض صوفیاء نے ایک سے زیادہ سلسلوں میں بیعت کی۔ سرزیں گجرات کو یہ شرف حاصل ہے کہ اسے شاہ دولہ نے شرف قبولیت بخشنا۔ ورنہ سیالکوٹ سے وہ کسی جگہ بھی اور کسی طرف کو بھی جاسکتے تھے۔ اور جہاں بھی جاتے اسی طرح محبوب دلہا ہوتے لیکن جس صحت کو اس نے بقعہ نور کیا وہ اس پر جس قدر ناز کر لے کم ہے اور یہ نسبت کم نہیں ہے کہ گجرات کو معاصرین اور متاخرین نے گجرات شاہ دولہ کہا ہے۔

بیعتِ مرشد

حضرت شاہ دولہ علیہ الرحمۃ جیسا کہ گذشتہ اوراق میں تحریر کیا جا چکا ہے کہ پیدا ہوتے ہی سائیہ پدری سے محروم ہو گئے تھے اور اب آپ کی واحد کفیل آپ کی والدہ ماجدہ تھیں۔ اس ضمن میں جناب جماعت قادری صاحب نے کرامت نامہ میں تحریر فرمایا کہ۔

خاوند کے سر سے اٹھ جانے کے بعد نعمت خاتون نے چونکہ اپنی والدہ سے سن رکھا تھا کہ وہ پوٹھوہار کے رہنے والے ہیں اس لیے بیوہ و بیکس و عاجز ہندوستان سے بے ٹھکانہ ہو کر پوٹھوہار کو چل دی۔ لیکن چوں کہ سلطان سارنگ کو مرے مدت گزر چکی تھی اس لیے کسی نے اس کو نہ پہچانا اور خوش آمدید نہ کہا۔ چنانچہ اس نے پانچ سال موضع سہالہ میں گزارے جو پر گنہ پھر والہ کا ایک گاؤں تھا۔ وہاں محنت مزدروی کر کے دن کاٹے اور پھر موضع کالا میں چل گئی جو پر گنہ روہتاں میں تھا۔ یہاں چار سال چکی پیس کر اس نے اپنا اور بیٹے کا پیٹ پالا اور یہاں ہی اپنی متاع حیات موت کے حوالے کر دی۔

شیخ اب طفل یتیم و بیکس رہ گئے اور دریوزہ گری کرتے ہوئے قصبه سیالکوٹ میں جا پہنچے۔ وہاں قانون گوؤں میں ایک کارندہ مہتہ کیماں دولت مند اور بامروت آدمی تھا۔ اس کی اپنی کوئی اولاد نہیں تھی۔ شیخ کے طور طریقے اسے پسند آئے تو یتیمی و بیکسی پر ترس کھاتے ہوئے شیخ کو اس نے متعینی بنالیا اور بڑی نازد نعمت سے تربیت کرنے لگا۔ شیخ جوان ہوئے تو آثار بزرگی پیشانی سے ہو یہاں

حضرت شاہ دولہ رحمۃ اللہ علیہ ہونے لگے۔ قانون گوؤں نے آپ کی دانش اور کا گذاری کو دیکھتے ہوئے کیاں سے آپ کو لے لیا اور تو شکرانہ کی ذمہ داری آپ کے سپرد کر دی۔

اس وقت بھی آپ کشادہ دلی اس حد تک تھی کہ رو سوال آپ سے ممکن ہی نہیں تھا اور جو کچھ پاس ہوتا آپ راہ خدا میں خرچ کر دیتے۔ پھر چونکہ شیخ کے ہاتھ میں زراور چھلنی میں پانی نہیں رہ سکتا تھوڑے ہی عرصہ میں تو شیخ خانہ کا سارا مال اسباب سائکلوں کی نذر ہو گیا۔ قانون گویوں کو پست چلا تو انہوں نے شیخ کو قید کیا اور طرح طرح کی اذیتیں دیں۔ جب آپ بہت عاجز آئے اور جانا کے سوائے مرگ کے چارہ نہیں ہے تو قانون گویوں کو کہا کہ متاع جنس تو مجھ سے خرچ ہو گئی ہے لیکن نقدی محفوظ ہے اور اسی تو شہ خانہ میں مدفون ہے۔

اگر آپ مجھے آزاد کر کے وہاں لے جائیں تو میں وہ دفینہ نکال کر دے سکتا ہوں۔ انہوں نے ایسا ہی کیا۔ شیخ جب تو شہ خانہ میں گئے تو چھری لے کر اپنے پیٹ میں گھونپ دی۔ قانون گویوں نے خیال کیا کہ اس حادثہ کا ان پر الٹا اثر پڑے گا اور ارباب عدالت سے کہیں باز پرس نہ ہو جائے۔ چنانچہ آپ کے علاج معالجہ میں لگ گئے۔ تین ماہ میں انہماں رخم ہوا تو قانون گویوں نے آپ کو آزاد کر کے سمجھا سنتے چھوٹے چونکہ حصوں سعادت کا وقت قریب آچکا تھا اس لیے قریب کے گاؤں ”سہکوتی پرہ“ میں شاہ سید اسر مت ”کی خدمت میں جا حاضر ہوئے۔“

تصوف اور اسلام

ابھی آپ نے جو طرز عمل حضرت شاہ دولہ سرکار علیہ الرحمۃ کا ملاحظہ فرمایا وہ یقیناً ایک صوفی باصفا ہی کا طرز عمل ہو سکتا ہے۔ اگرچہ ہمیں یہ بتلایا جاتا ہے کہ

آپ نے اپنی زندگی کی ابتداء انتہائی کسپرسی میں کی اور آخر کار آپ کو ایک ہندو رئیس اپنا لے پالک بنانے کر لے گیا۔ مگر ہمیں یہ بھی معلوم ہوتا ہے کہ پھر آپ کو قانون گویوں کے حوالہ بھی کر دیا گیا جہاں وہ لوگ آپ کے ساتھ ناروا سلوک بھی کرتے رہے۔

قانون گویوں کی اصطلاح عام طور پر پنوار خانوں میں مستعمل ہوتی ہے۔ یہاں اس فقیر کا خیال ہے کہ آپ کو ان لوگوں کی نگرانی کے لئے مقرر کیا گی ہوگا جو گوداموں میں مال وغیرہ رکھتے تھے اور بظاہر اس ہندو رئیس کے باعتماد لوگ تھے۔ انہی کی بدائع مالیوں کی وجہ سے ہی آپ نے گجرات کو خیر باد کہہ کر مرہد کامل کی تلاش کی ہوگی۔ جو کہ آپ کو حضرت شاہ سید اسرست کی صورت میں مل گئی۔

درachiل یہ سب کچھ جو ہم اولیائے کاملین کی زندگیوں میں اتار چڑھاؤ دیکھتے ہیں۔ یہ ہماری یعنی صدیوں بعد آنے والی نسلوں کے لئے سامانِ تربیت ہوا کرتا ہے۔ ہم آئندہ اور اُراق میں آپ خدمتِ اقدس میں تصوف کے بارہ میں اہل اسلام اور ہندوؤں کے فلسفہ، تصوف کو پیش کریں گے جس سے یہ بات ثابت ہوئی ہے کہ تصوف کی بنیاد درحقیقت ایک خدا پرستش اور عام لوگوں کی فلاج و بہبود سے ہی عبارت ہے۔ جیسا کہ ہمیں خلافتِ راشدہ میں حضرت شخیں رضوان اللہ علیہم اجمعین کے احکامات سے معلوم ہوتا ہے کہ جب انہوں نے اپنی افواج کے کماڈوں سے فرمایا۔ تھا کہ عورتوں، بچوں اور بوڑھوں سے تعرض مت کرنا اور ان لوگوں سے بھی درگذر کرنا جو دنیا ترک کر چکے ہیں اور اللہ سے لوگائے بیٹھے ہیں۔

آئے ملاحظہ فرمائیے کہ جناب پروفیسر یوسف سلیم چشتی صاحب اپنی معرکہ بہاراء کتاب تاریخ تصوف میں کس طرح فلسفہ تصوف کو اسلام اور ہندو ازام میں پیش فرماتے ہیں۔

بیعت مرشد

یہ طریق قرآن اور سنت دونوں سے ثابت ہے:

”إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ“ (۱۰:۲۸)

بلاشہ جو لوگ آپ صلی اللہ علیہ وسلم کے دست مبارک پر بیعت کرتے ہیں وہ دراصل اللہ سے بیعت کرتے ہیں۔ (پیان و فاباندھتے ہیں)

”لَقَدْ رَضِيَ اللَّهُ عَنِ الْمُؤْمِنِينَ إِذَا يُبَايِعُونَكَ تَحْتَ الشَّجَرَةِ“ (۱۸:۳۸)

بے شک اللہ راضی ہو گیا ان مکونوں سے جس وقت وہ بیعت کرتے تھے آپ صلی اللہ علیہ وسلم سے اُس درخت کے نیچے۔

صحابت مرشد

اگر ترکیب نفس مخفی کتابوں سے ہو سکتا تو اللہ تعالیٰ بعثت انبیاء کا سلسہ جاری نہ فرماتا۔ اپنی کتاب کسی شخص کی معرفت دنیا والوں کے پاس بھیج دیا کرتا۔ پس جس طرح صحابہ کرام نے رسول خدا سرکار دوسرا صلی اللہ علیہ وسلم کی صحبت میں رہ کر اپنے نفوس کا ترکیب کیا۔ اسی طرح آئندہ نسلوں کے لیے ضروری ہے کہ ہر زمانے میں ایسے خاصان خدا پیدا ہوتے رہیں جو فتنی الرسول ہو کر ترکیب نفوس کا مقدس فریضہ انجام دے سکیں۔

وجہ یہ ہے کہ تزکیہ نفس کا علم نہ کتابوں میں مذکور ہے اور نہ کتابوں کو پڑھ کر کوئی شخص تزکیہ کر سکتا ہے۔ اس کی مثال یہ ہے کہ اگر چون طبابت اور فن جراحت کا علم کتابوں میں مذکور ہے۔ مگر آج تک جالینوس کے زمانہ سے لے کر آج تک کوئی حکیم یا طبیب یا ڈاکٹر یا سرجن ایسا نہیں گزرا جس نے میڈیکل کالج میں باقاعدہ تعلیم نہ پائی ہو اور اطباء اور جراحوں کی صحبت میں بینہ کر اس فن کی عملی تربیت حاصل نہ کی ہو۔

پس اگر امراض جسمانی کے ازالے کے لیے کتابی علم کے علاوہ میڈیکل کالج میں پڑھنا اور سرجنوں کی نگرانی میں آپریشن کرنا مہارت و خداقت کے لیے شرط اولیں ہے تو امراض روحانی کے ازالے کیلئے روحانی کالج (خانقاہ) میں تربیت حاصل کرنا اور شیخ کامل کی نگرانی (نگاہ) میں رہ کر سلوک کی منزليں طے کرنا (مہارت حاصل کرنا) کیوں لازمی نہ ہو۔

ہر شخص کا روزمرہ مشاہدہ ہے کہ دنیا کا کوئی فن (غواصی، جراحی، نجمری، طباخی، خیاطی، حملابی، خطاطی) صاحب فن کی صحبت اٹھائے بغیر حاصل نہیں کر سکتا۔ تزکیہ نفس بھی ایک فن ہے اور بہت مشکل فن ہے۔ تو یہ فن کسی ماہرف کی صحبت کے بغیر کس طرح حاصل ہو سکتا ہے؟ چہ اغ تو چہ اغ ہی سے جل سکتا ہے۔

جبھی تو علامہ اقبال مرحوم نے اس زمانے کے مغرب زدہ اور فلسفہ زدہ مسلمانوں کو یہ مشورہ دیا ہے:

کیمیا پیدا گُن از مشتِ ہلے

بومہ ذن بر آستانِ کاملے

یعنی اے مسلمان! تو کیا ہے؟ ایک مشتِ گل ہی تو ہے۔ اگر تو مٹی ہی رہا

تو ایک دن مٹی میں مل کر فنا ہو جائے گا، اس لیے میں تجھے مشورہ دیتا ہوں کہ تو اس مشتِ گل (جسم یا شخصیت) کو کیمیا میں تبدیل کر لے اور اس کی وحدت صورت یہ ہے کہ کسی کامل کے آستان کو چوم یعنی کسی شیخ کامل کی صحبت اختیار کر۔

خلوت یا ارتکاز

شیخ طریقت ساک کو کچھ عرصے کے لیے خلوت اختیار کرنے کا حکم دیتا ہے اور صوفیائے کرام کے سوانح حیات کے مطالعے سے یہ ثابت ہے کہ ہر صوفی نے کچھ عرصے کے لیے خلوت اختیار کی ہے۔ اس کی ضرورت اور اس کی اہمیت کا ثبوت خود سرکار ابد قرار صلی اللہ علیہ وسلم کی حیات مبارکہ سے مل سکتا ہے۔ ہر شخص جانتا ہے کہ قبل نبوت حضور اکرم صلی اللہ علیہ وسلم نے تین سال تک غار حرام میں خلوت اختیار فرمائی تھی۔

اعتكاف یا گوشہ نشینی

شیخ طریقت بعض اوقات مرید کو اعتماد کا حکم دیتا ہے اور یہ حکم بھی سنت نبوی سے ماخوذ ہے۔ ہر شخص جس نے سیرۃ النبی ﷺ کا مطالعہ کیا ہے اس بات سے واقف ہے کہ حضور انور صلی اللہ علیہ وسلم ہر سال ماه رمضان کے آخری عشرے میں مسجد نبوی میں اعتماد فرمایا کرتے تھے۔

حقیقت یہ ہے کہ اللہ کے ساتھ رابطہ قلبی پیدا کرنے کے لئے اعتماد فی المسجد، اکسیر کا خاصہ رکھتا ہے۔ جسے شک ہو تجربہ کر کے دیکھ لے۔ سلوک و سر اسر عملی پروگرام ہے۔

مراقبہ و محاسبہ

شیخ طریقت مرید کو مراقبہ اور محاسبہ کا حکم دیتا ہے اور یہ حکم اس آیت سے ماخوذ ہے۔

”وَلَتَنْظُرُ نَفْسٌ مَا قَدَّمَتُ لِغَدِ“ (۱۸:۵۹)

اور لازم ہے کہ ہر شخص یہ دیکھتا (غوکرتا) رہے کہ اس نے آئندہ کل قیامت کے لیے کیا تو شہ آگے بھیجا ہے (یعنی کون کون سے اعمال صالحہ اس کے نامہ اعمال میں مندرج ہیں۔ یعنی اللہ تعالیٰ نے ہر شخص کو محاسبہ کرنے کا حکم دیا اور ہر شخص جانتا ہے کہ محاسبہ مراقبہ پر موقوف ہے مجاہدات جب تک مراقبہ نہ کیا جائے محاسبہ ناممکن ہے۔

تصوف میں مجاہدہ شرط لازمی ہے۔ کوئی سالک مجاہدے کے بغیر سلوک طے نہیں کر سکتا اور یہ شرط اس آیت سے ثابت ہے:

”وَالَّذِينَ جَهَدُوا فِينَا لَنَهِيَّدُ يَنْهَمْ سُبْلَنَا“ (۶۹:۲۹)

اور جو لوگ ہم سے ملنے یا ہم تک پہنچنے کے لیے کوشش (مجاہدہ) کرتے ہیں، ہم یقیناً انہیں اپنی طرف آنے والی راہیں دکھادیتے ہیں۔ حق کہا ہے عارف شیرازیؒ نے۔

ناز پرورد تنعم نبرد راه بدومست

عاشقی شیوئہ رندان بلا کش باشد

ذکر و فکر

شیخ طریقت، مرید کو ذکر و فکر کا حکم دیتا ہے اور یہ تلقین ذکر و فکر، جس کی اہمیت محتاج بیان نہیں ہے، قرآن حکیم کی اس آیت سے ماخوذ ہے:

”إِنَّ فِي خَلْقِ السَّمَاوَاتِ وَالْأَرْضِ وَآخِيَّلَافِ الْيَلِ وَالنَّهَارِ لَآيَاتٍ

حضرت شاہ دولہ رحمۃ اللہ علیہ
 لَا اولی الْأَبَابِ . الَّذِينَ يَذْكُرُونَ اللَّهَ قِيمًا وَقَعُودًا وَعَلی جُنُوبِهِمْ
 وَيَتَفَکَّرُونَ فِی خَلْقِ السَّمَاوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا ”
 (191, 19.:3)

بے شک آسمانوں اور زمین کی پیدائش میں اور رات اور دن کے
 اختلاف میں نشانیاں ہیں عقل والوں کے لیے (یہ وہ ہیں) جو یاد کرتے ہیں اللہ کو
 کھڑے اور بیٹھے اور لیٹھے اور فکر کرتے ہیں آسمانوں اور زمین کی پیدائش میں (اور
 غور و فکر کے بعد پکار اٹھتے ہیں کہ) ابے ہمارے رب! تو نے یہ کائنات بے فائدہ
 پیدائیں کی ہے۔

ساک کو یہ تلقین کی جاتی ہے کہ جہاں تک ممکن ہو سکے ذکر کرتے رہو
 یہ تلقین اس آیت سے مأخوذه ہے۔

”وَأَذْكُرُو اللَّهَ كَثِيرًا تَعَلَّمُ تُفْلِحُونَ“ (45:8)

اور یاد کرو اللہ کو بہت تاکہ تم فلاج پاؤ۔

مقصد حیات، فلاج دارین ہے اور حصول کی صورت ذکر کثیر ہے، اسی
 لیے صوفی ہر وقت ذکر میں مشغول رہتا ہے۔

ذکر کی اہمیت آئندہ واضح کی جائے گی، اس جگہ صرف اتنا بیان کرنا کافی
 ہے کہ اللہ تعالیٰ سرکار دو عالم صلی اللہ علیہ وسلم کو حکم دیتا ہے کہ:

”وَلَا تُطِعْ مَنْ أَغْفَلْنَا قُلْبَهُ عَنْ ذِكْرِنَا“ (۲۸:۱۸)

اسے رسول! مت کہاں نیچے اس شخص کا جسے ہم نے اپنے ذکر سے غافل کر دیا ہے
 جب اللہ تعالیٰ نے حضرت موسیٰ اور حضرت ہارون کو فرعون کے پاس
 بھیجا تو بوقت رخصت انہیں تاکید کی۔

”إِذْهَبْ أُنْتَ وَأَخْوُكَ بِالرِّبْكُ وَلَا تَنِيَا فِي ذِكْرِي“ - (۲۰: ۳۲) جا
و تم اور تیرابھائی (فرعون کے پاس) میری نشانیاں لے کر اور (دیکھنا) میری یاد
میں سستی مت کرنا۔

غیر مسلم اکابرین کے تاثرات:

اب ہم آپ کی خدمت میں چند مشہور و معروف چند غیر مسلم دانشوروں
کے وہ بیانات قلمبند کر رہے ہیں جو کہ انہوں نے اسلامی تصوف کے بارے میں
بعد از تحقیق جاری کیے۔

ڈاکٹر ڈونالڈسن اپنی کتاب ”مسلمانوں کا فلسفہ، اخلاق“ میں صفحہ ۱۹۲ پر
لکھتا ہے: ”بقول ابن خلدون، صوفیوں نے جو طریقہ اختیار کیا وہ آغاز اسلام سے
مسلمانوں میں منتداول تھا اور اکابر صحابہؓ سے سچائی اور ہدایت کا طریقہ تسلیم کیا
کرتے تھے۔ یہ طریقہ عبادت اور تعجب پر منی تھا اور دوسری صدی ہجری میں
مسلمانوں کے دلوں میں دنیا کے محبت راہ پانے لگی تو جن لوگوں نے زہد و تقویٰ کو
اپنا شعار بنایا وہ صوفیوں کے لقب سے یاد کیے جانے لگے۔“

پروفیسر گیوم اپنی کتاب ”اسلام“ میں صفحہ ۱۳۳، ۱۳۴ پر لکھتا ہے: ”قرآنی
تعلیمات میں دنیا سے بے تعلقی اور تصوف کا رنگ بھی پایا جاتا ہے۔ مسلمان
صوفیوں نے ان دو آیتوں سے بہت تقویٰ حاصل کی ہے:

(الف) ”نَحْنُ أَقْرَبُ إِلَيْهِ مِنْ حَبَلِ الْوَرِيدِ“ - (۵۰: ۱۶)

هم انسان سے، اس کی شرگ سے بھی زیادہ قریب ہیں۔

(ب) ”فَإِنَّمَا تَوَلَّوْ أَفْشَمَ وَجْهَ اللَّهِ“ (۲: ۱۱۵)

پس تم جس طرف بھی منہ کر دے گے وہیں اللہ کا منہ ہے۔

یعنی تم جدھر دیکھو گے اللہ کو وہیں موجود پاؤ گے۔ جو بات یقینی ہے وہ یہ ہے کہ اسلام نے بذات خود صوفیوں کی طرز حیات کے لیے سامان مہیا کیا ہے۔“

☆ پروفیسر رگب اپنی کتاب ”محمد ان ازم“ میں ص ۱۲۸ پر لکھتا ہے: ”پروفیسر میکی نیون نے اسلامی تصوف کا بغور مطالعہ کرنے کے بعد یہ رائے ظاہر کی ہے کہ مسلمانوں میں تصوف کی تحریک اُس زہد و اتقاء کا نتیجہ ہے جو قرآن سے ماخوذ ہے اور تغیری اسلام کی سنت سے اس کی تائید ہوتی ہے۔“

☆ ڈاکٹر تارا چند اپنی تصنیف ”ہندی ثقافت پر اسلام کا اثر“ میں ص ۶۳ پر لکھتے ہیں: ”تصوف کا اصلی مأخذ قرآن اور محمد صلی اللہ علیہ وسلم کی زندگی ہے۔“

☆ ڈاکٹر نکلسن نے اپنی تصنیف ”عربوں کی ادبی تاریخ“ ص ۲۲۹ پر این خلدوں کی رائے سے اتفاق کیا ہے جسے ہم ڈو نالڈن کی شہادت کے سلسلے میں اوپر درج کرائے ہیں۔

☆ پروفیسر بھٹی اپنی تالیف تاریخ اقوام عرب ص ۳۳۳ پر لکھتا ہے: ”تصوف کا مأخذ قرآن اور حدیث ہے۔ قرآن میں ایسے مفہامیں کی جو مثلاً ۳:۳۳ یا ۳۷:۳ میں وارد ہیں کوئی کمی نہیں ہے۔ علاوہ بریں خدا کے ساتھ خود تغیری اسلام (صلی اللہ علیہ وسلم) کے ذاتی تعلق میں صوفیان رنگ پایا جاتا ہے۔ یعنی آپ صلی اللہ علیہ وآلہ وسلم کو اللہ تعالیٰ کی ہر جگہ شعور حاصل تھا۔ آپ صلی اللہ علیہ وسلم ہر وقت یہ محسوس کرتے تھے کہ میں اللہ کی حضوری میں ہوں۔ صوفیوں نے یہ دعویٰ کیا ہے کہ ہم

آنحضرت صلی اللہ علیہ وسلم کی اُس روحانی تعلیم کے پچھے ترجمان ہیں جو احادیث میں محفوظ ہے۔

☆ پروفیسر براون اپنی تالیف ”ایران کی ادبی تاریخ“ جلد اول میں ص ۲۱۸ پر لکھتا ہے: ”احادیث سے قطع نظر کر کے خود قرآن میں چند آیات ایسی موجود ہیں جن کی تفسیر صوفیانہ انداز میں ممکن ہے۔ مثلاً:

”وَمَا رَمَيْتَ إِذْ رَمَيْتَ وَلَكِنَّ اللَّهَ رَمَى“ (17:8)

اور اے رسول (صلی اللہ علیہ وسلم)! جب آپ (صلی اللہ علیہ وسلم) نے (مٹھی بھر کنکریاں پھینکی تھیں تو آپ (صلی اللہ علیہ وسلم) نے نہیں پھینکی تھیں بلکہ اللہ نے پھینکی تھیں۔

بظاہر تو اس آیت کا مطلب یہ ہے کہ اللہ نے دشمنوں کے مقابلے میں مسلمانوں کی ہمت بندھائی لیکن اس سے یہ مفہوم بھی حاصل ہو سکتا ہے کہ دراصل اللہ ہی فاعل مطلق ہے اور انسان کی حالت ایسی ہے جیسے کاتب کی انگلیوں میں قلم ہوتا ہے جس طرف چاہے موڑے۔“

☆ ڈاکٹر ہنٹ اپنی تالیف (Pantheism) مطبوعہ لندن سنہ ۱۸۹۳ ص ۲۰۸ پر لکھتا ہے: ”پروفیسر پامرانے لکھا ہے کہ تصوف دراصل اسلام کی باطنی تعلیم کا نام ہے۔ وہ کہتا ہے کہ اس کے مبادی قرآن سے آخذ کیے جاسکتے ہیں لیکن قرآن عقیدہ حلول کی مطلق تائید نہیں کرتا۔“

☆ پروفیسر میکڈائلڈ اپنی تصنیف ”شیون اسلام“ میں ص ۱۸۳ پر لکھتا ہے: اسلام کی دوسری تعلیمات کی طرح تصوف کے مبادی بھی پیغمبر اسلام کے ذہن میں موجود تھے۔“

☆ پروفیسر آر بری اپنی تصنیف "صوفزم" (تصوف) میں ص ۱۲، ۱۳ پر لکھتے ہیں: "قرآن مجید صوفیوں کے لیے وہ سند اعلیٰ ہے جس کی طرف وہ ہدایت حاصل کرنے کے لیے رجوع کرتے ہیں۔" "ایک صوفی اتباع رسول پر مجبور ہے اس کے لیے حدیث کا مطالعہ لازمی ہے اس لیے حدیث قرآن کے بعد دوسراستون ہے جس پر ایک صوفی کے دین و ایمان کا تصریح تغیر ہوا ہے۔"

ہندوؤں کا فلسفہ تصوف ہندی تصوف

اس بات پر دنیا کے تمام محققین کا اتفاق ہے کہ اپنے اپنے تصوف پر قدیم ترین تصنیف ہیں، جن میں تصوف کے تمام بنیادی اصول بیان کردیے گئے ہیں - چنانچہ پروفیسر روائے (Royce) نے اپنی مشہور تصنیف "کائنات اور فرد" جلد اول باب چہار ص ۱۵۶ میں اعتراف کیا ہے کہ "صوفیانہ عقائد کی پوری داستان ان کتابوں میں قلمبندی کر دی گئی ہے۔"

زمانہ تصنیف

تمام محققین اس بات پر بھی متفق ہیں کہ اکثر و پیشتر اپنے شدوں کا زمانہ تصنیف آٹھویں صدی قبل مسح ہے۔ تاہم اس میں شک نہیں کہ بعض اپنے شدوں کا زمانہ ما بعد کی پیداوار ہیں اور ایک اپنے شدوں کا نام "اللہ اپنے شد" ہے، اکبر کے عہد حکومت میں تصنیف کیا گیا تھا۔

اپنے شدوں کی تعداد

اپنے شدوں کی تعداد ایک سو آٹھ ہے چنانچہ ملکتیک اپنے شد میں ان سب کو نام بنام شمار کیا گیا ہے۔ (دیکھو ”ہندوستان کا تقافتی ورثہ“ جلد اول، ص ۳۲)

ان میں سے شری شنکر اچاریہ کی رائے میں گیارہ اپنے شد اہم ہیں۔ چنانچہ انھوں نے اس سب کی شرح لکھی ہے اور ”برہم سورت“ کی شرح میں چار مزید اپنے شدوں کا حوالہ دیا ہے۔ ڈاکٹر رادھا کرشمن نے تمیں مزید اپنے شد شامل کر کے کل اٹھارہ اپنے شدوں کو اہم قرار دے کر ان کا ترجمہ انگریزی زبان میں کیا ہے۔

شبزاد محمد دار اشکوہ قادری مرحوم (مرید حضرت ملا شاہ خلیفہ حضرت میاں میر) نے ۱۸۵۶ء میں باون اپنے شدوں کا ترجمہ فارسی زبان میں کیا تھا۔ اس کا لاطینی ترجمہ ۱۸۰۱ء میں شائع ہوا۔ شیلنگ اور شوین ہاور نے اسی ترجمے سے استفادہ کیا تھا۔ ۱۸۰۸ء میں اس کا جرمن زبان میں ترجمہ ہوا۔ اسی فارسی ترجمے کا ہندی ترجمہ ۱۸۲۰ء میں شائع ہوا تھا اور ۱۸۶۱ء میں اسی کا اردو میں ترجمہ ہوا۔

اپنے شد کا لغوی اور اصطلاحی مفہوم

اپنے شد کے لفظی معنی ہیں ”کسی کے پاس با ادب بینھنا“ اور بقول شنکر اچاریہ اس کے اصطلاحی معنی ہیں ”برہمہ گیان“ حاصل کر کے جہالت کا ازالہ کرنا۔

اپنے شد کی تعلیمات کا موكذی تصور

اپنے شدوں کی تعلیمات کی روح ”عرفان حقیقت“ (برہمہ گیان) ہے۔ چنانچہ منڈک اپنے شد میں یہ سوال کیا گیا ہے: ”وہ شے کیا ہے جس کا عرفان ہو جانے سے سارے جگت کا عرفان ہو سکتا ہے؟“ اور اس کا جواب یہ دیا گیا ہے کہ

حضرت شاہ دولہ رحمۃ اللہ علیہ
”وہ شے خدا ہے۔ اگر انسان کو اس کا عرفان حاصل ہو جائے تو ساری کائنات کا
عرفان حاصل ہو جائے گا۔

اپنے شدوف کی تعلیمات کا خلاصہ

برہمہ سورہ میں اپنے شدوف کی تعلیمات کا خلاصہ بیان کیا گیا ہے چنانچہ شنکر
اچاریہ نے اسکی شرح بھی لکھی ہے جس کا ترجمہ ذاکر رادھا کرشمن نے انگریزی
میں کیا ہے۔ انہوں نے ہم ۲۵۱ پر لکھا ہے کہ برہمہ سورہ کے پہلے چار سورتوں
میں تہام اپنے شدوف کا خلاصہ بایس انداز درج کر دیا گیا ہے۔

☆
برہمہ گیان (خدا کا عرفان حقیقی) فلسفے اور منہب دونوں میں آخری مسئلہ ہے۔

☆
اس کائنات میں برہمن (خداۓ واجب الوجود) اعلیٰ حقیقت ہے اور وہ
ایکم اذ و قیم (واحدہ، لا شریک لہ) ہے۔

☆
یہ عرفان بدریجہ وحی حاصل ہو سکتا ہے۔

☆
برہمہ گیان سے اطمینان قلب اور ابدی سرور حاصل ہو سکتا ہے۔

☆
اب ہم اپنے شدوف کی اہم تعلیمات ذیل میں درج کرتے ہیں:
حقیقت، الواحد ہے اور یہ کائنات اُس ذات کیتا و یگانہ کا مظہر ہے۔ اس
کے سوا کوئی شے حقیقی معنی میں موجود نہیں ہے۔

☆
وہ حقیقت مطلق، ستم (حق) جنم (مرک بالذات) اور انتم (لامناہی) ہے۔

☆
یہ کائنات جیسی نظر آتی ہے، ایسی کیوں ہے؟ اس کا جواب یہ ہے کہ خدا
کی مرضی یوس ہی تھی۔ وہ مختار مطلق ہے، کوئی شخص اُس سے باز پرس
نہیں کر سکتا۔ وہ جو چاہتا ہے کرتا ہے

☆ یہ کائنات سراسر غیر حقیقی (دھوکا) نہیں ہے بلکہ حقیقی بھی ہے اور غیر حقیقی بھی ہے۔ یہ کائنات اس اعتبار سے حقیقی (خارج میں موجود) ہے کہ مظہر ذات حق ہے۔ اور اس اعتبار سے غیر حقیقی ہے کہ بذات خود، موجود نہیں ہے۔ یعنی اس کی حقیقت، وجود نہیں ہے بلکہ عدم ہے۔ جب کہ حق تعالیٰ (برہم) کی حقیقت، وجود ہے۔ وہ بالذات موجود ہے یعنی واجب الوجود ہے۔

☆ یہ ذات واجب، یہ حقیقتہ کبری قرم (مطلق) ہے، ستہ ستیم (حقیقتہ الحقائق) ہے۔ جیوشم جیوش (نور الانوار) ہے۔ اس کے علاوہ جو کچھ ہے متعہ کلپنا (موجود فی مرتبۃ الوہم) ہے۔ وہ مخفی بھی ہے آشکار بھی ہے۔ باطن بھی ہے ظاہر بھی ہے۔ وہ ذات پاک زمان و مکان و سلسلہ علتہ و معلول سے بالاتر ہے۔ وہ اورے یکت (نهایا) بھی ہے اور کائنات کے پوذرے میں انتریا می (جاری و ساری) بھی ہے۔ کوئی انسان اس کی کہنا یا حقیقت کو نہیں پاسکتا چنانچہ ”کین اپنشد“ میں مذکور ہے کہ ”نہ اسے آنکھوں سے دیکھ سکتے ہیں نہ لفظوں کے ذریعے سے بیان کر سکتے ہیں نہ اس کی ذات کا تصور یا تعقل کر سکتے ہیں۔“

☆ یہ کائنات سراسر اپا متعہ (نمود) ہے بلکہ نمود بے بود ہے اور حق تعالیٰ سراسر ستہ (وجود) ہے۔

☆ عرفان ذات حق، اس کے فضل و کرم پر موقوف ہے۔

☆ دنیا میں رہو مگر اس سے دل مت لگاؤ۔ ویراگ (تجل یا انقطاع عن

ماسوی اللہ) بہترین طرز حیات ہے۔

- ☆ دنیا کی نعمتوں سے تمتع جائز ہے مگر انھیں مقصود حیات بنانا ناجائز ہے کیونکہ جو شخص فانی چیزوں سے دل لگاتا ہے وہ خود بھی فنا ہو جاتا ہے۔
- ☆ انسان کے حقیقی دشمن باہر نہیں ہیں بلکہ اندر ہیں اور وہ حسب ذیل ہیں
 - (۱) کام (شہوة)۔ (۲) کرودھ (غصب)۔ (۳) موه (حص۔) (۴) لو بھ (۵) اہنکار (عجب)۔

☆ جب تک ان دشمنوں (اور نفس امارہ انھی کے مجموعے کا نام ہے) کو مغلوب نہیں کرو گے، عرفان (برہم گیان) حاصل نہیں ہو سکتا (نفس امارہ انھی پانچوں دشمنوں کے مجموعے کا نام ہے)۔

☆ جسے برہم گیان حاصل ہو جاتا ہے وہ خود برہمن ہو جاتا ہے یعنی اس میں برہمن کی صفات پیدا ہو جاتی ہیں۔

☆ جب انسان عارف ہو جاتا ہے تو اس میں یہ چار صفات پیدا ہو جاتی ہیں

- (۱) اطمینان۔ (۲) ہمت۔ (۳) طاعۃ۔ (۴) خدمت خلق۔ پھر وہ دوسروں کو فائدہ پہنچانے کے لیے جیتا ہے۔

☆ عارف وہ ہے جو ہر شے میں اسی کا جلوہ دیکھتا ہے۔ توحید حقیقی یہی ہے کہ دوسرے کا خیال دل سے نکل جائے۔

☆ ایشور (خدا) صرف انھی کو درشن دیتا ہے جو اس کے دیدار کے لیے بیتاب ہیں، اور اسے حاصل کرنے کے لیے سراپا جستجو ہیں۔

☆ اسے پانے کی شرائط حسب ذیل ہیں: (۱) دم (ضبط نفس)۔ (۲) دان (ایثار)۔ (۳) دیا (شفقت)۔ (۴) جپ (ذکر)۔ (۵) تپ (مجاہدہ)

(و) دھیان (مراقبہ)۔

ایشور، انسان کے ہر دے (قلب) میں وشram (استراحت) کرتا ہے
وہ اپنے عاشقوں کے دل میں سکونت پذیر ہے۔

جو خدا کے سوا غیر سے دل لگاتا ہے وہ ابدی محرومی میں گرفتار ہو جاتا ہے انسان
(طبع)۔ کی سب سے بڑی بد بختی یہ ہے کہ وہ سنوار (دنیا) سے دل لگائے۔

مبارک وہ ہے جو جیتنے جی عرفان حاصل کر لے، جو ایمانہ کر سکے اُس
سے بڑا بد بخت کوئی نہیں۔

یاد رکھو! خدا کے سوا حقیقی معنی میں کوئی ہستی موجود کائنات ایک نمود بے بود ہے۔

وہ صرف ایک ہے، اکیلا ہے، یکتا ہے، یگانہ ہے، اکیم ستہ دو یتو ناسی اللہ
ایک ہے، دوسرا موجود نہیں ہے (لا اله الا الله)

دولی ساری خرابیوں، غلط فہمیوں، جہالت اور نادانی کی جڑ ہے۔

برہمن، ہی ساری کائنات کی اصل بنیاد ہے۔

معرفت باری صرف انو بھو (مشاهدے) سے حاصل ہو سکتی ہے۔ یہ برہمن
جناس (معرفت باری تعالیٰ)، دھرم جناس (علم شریعت) سے بالاتر
ہے۔ یہ ضروری نہیں کہ جو عالم شریعت ہے وہ عارف بھی ہو۔ علم کتابوں
سے حاصل ہوتا ہے، معرفت عشق سے حاصل ہوتی ہے۔

عرفان حق، نہ کتابوں سے حاصل ہو سکتا ہے نہ عقل سے نہ استدلال سے نہ
گفتگو سے نہ مناظرے سے۔ یہ نعمت تو صرف عشق سے حاصل ہوتی ہے۔

خدا، اپنے آپ کو صرف اپنے عاشقوں پر ظاہر کرتا ہے۔

اطمینان قلب صرف اسے حاصل ہو سکتا ہے جو ایشور کا جلوہ اپنے اندر دیکھ لے۔

☆ عرفانِ ذات سے انسان غیر فانی ہو جاتا ہے۔

☆ عرفان، نہ پستکوں سے حاصل ہوتا ہے نہ حواسِ جسم سے یہ نعمت تو گرو

(مرشد) کے چونوں میں بیٹھنے سے حاصل ہوتی ہے۔

☆ آزادی چاہتے ہو؟ عرفانِ الہی حاصل کرلو۔

☆ ابدی اور حقیقی مسرت صرف غیر محدود سے ہم آغوش ہو کر حاصل ہو سکتی ہے

☆ کوئی محدود (فانی) چیز آتما (روح) کو شانتی (اطمینان) عطا نہیں کر سکتی۔

☆ فانی سے دل لگانا سب سے بڑی نادانی ہے۔

☆ حقیقی علم وہ ہے جس کے ذریعے سے خدا کو پاسکو۔

☆ گیان اور دھیان کا مقصد یہ ہے کہ خدا سے وصل نصیب ہو جائے۔ یعنی

☆ اس کا قرب حاصل ہو جائے۔ خدا چونکہ ستیہ (حق)، پھیلے (ادرک) اور

☆ انند (خیر مطلق) ہے۔ اس لیے قدرتی بات ہے کہ جو اس سے وصال ہو

☆ جائے اس میں بھی بھی صفات پیدا ہو جائیں۔

☆ جس طرح آگ سے چنگاریاں نکلتی ہیں اسی طرح ایشور سے ارواح کا

☆ صدور ہوتا ہے اور انجام کاریہ ارواح اُسی کی طرف لوٹ جاتی ہیں۔

☆ (منڈک اپنہد ۲۔۱)

☆ خدا سے ملنے کے آرزو مند ہو؟ خدا کے عاشقوں کی صحبت اختیار

☆ کرو۔ اُس سے ملنے کا دوسرا طریقہ نہیں ہے۔

☆ خدا کا گیان صرف وجود ان سے حاصل ہو سکتا ہے۔ حواس اور عقل دونوں

☆ حقیقت ری سے قادر ہیں۔

☆ مقصدِ حیات، دیدار ہے۔ جسے دیدار حاصل نہ ہو سکا اس کا جیون اکارت

گیا۔

☆ الحق یا المطلق کو صرف اس طرح بیان کیا جا سکتا ہے کہ وہ یہ بھی نہیں ہے، یہ بھی نہیں ہے (نایتی نایتی)۔ پھر وہ کیا ہے؟ اس کا بیان لفظوں کے ذریعے سے ناممکن ہے۔ جس طرح گئے کی مٹھاں کی ماہیت اور کیفیت کو لفظوں سے نہیں سمجھا سکتے اسے کھا کر دیکھ لو۔ اسی طرح خدا کی ماہیت اور کیفیت کو لفظوں سے واضح نہیں کر سکتے۔ خدا سے مل کر دیکھ لو۔ عرفانِ ذات، قیل و قال سے بالاتر ہے۔

☆ برہمن (الحق اور المطلق) ایک زندہ حقیقت ہے۔ وہ اپنی شانِ اطلاق میں زگن (خالی از صفات) ہے مگر جب وہ مرتبہ خالق میں نزول کرتا ہے تو سوگن (صاحب صفات) کہلاتا ہے۔ برہمن (واجب الوجود) اور ایشور (خالق) یہ ایک یہ ذاتِ حق کی دو مختلف شانیں ہیں۔ یعنی جب مطلق اپنی فعلیت کا اظہار کرتا ہے تو اسے ایشور کہتے ہیں۔

☆ برہمن تو وجوب الوجود ہے۔ یہ سنارمکن الوجود ہے۔ ممکن کیا ہے؟ وہ ہستی جس میں برہمن کے تصورات بالفعل ظاہر ہوں۔

☆ کائنات کو مستقل بالذات یا حقیقی سمجھنا ہی سب سے بڑی نادانی اور سب سے بڑا دھوکا ہے۔ یہ کائنات خدا سے اسی طرح صادر ہوئی ہے جس طرح شعاعیں آفتاب سے صادر ہوتی ہیں۔

☆ خدا ہر شے میں پوشیدہ ہے اور ہر شے میں جلوہ گر ہے اور ہر شے سے ظاہر ہو رہا ہے۔

☆ اطمینانِ قلب تین چیزوں سے حاصل ہوتا ہے۔ اعمال حسنہ عشق اور

مراقبہ۔

☆ دھرم (نہب) کی روح کیا ہے؟ اس بات کا انکشاف کہ الشور میرے اندر جلوہ گر ہے۔

☆ مقصدِ حیات، برہمن کو پانا ہے یعنی اس سے ذاتی اتصال پیدا کرنا۔ اس کیفیت اتصال کو بذریعہ الفاظ بیان نہیں کر سکتے۔ واصل ہو کر دیکھ لو سب کچھ معلوم ہو جائے گا۔

☆ ذات مطلق (برہمن) نے جب تخلیق کا ارادہ کیا تو مرتبہ (۱) بطن (اوے یکت) میں نزول کیا۔ اس کے بعد (۲) مہاں آتما (روح) میں، اس کے بعد (۳) بدھی (عقل) میں، اس کے بعد (۴) من (دماغ) اس کے بعد (۵) ارتھ (معلوم حواس) میں، اس کے بعد (۶) اندر یوں (حسوس) میں۔

☆ مرتبہ تزییہ میں ذات باری، ناقابل فہم و افہام ہے۔ ہاں مرتبہ، تشبیہ اسماء و صفات کو اس سے منسوب کر سکتے ہیں ذات حق، جامع تشبیہ و تزییہ ہے۔ علم کی دو قسمیں ہیں: (الف) علم استدلال جو دیناوی معاملات میں کار آمد ہے۔ یہ علم بقول شیخ بجوریؒ اور امام غزالیؒ کتابوں اور مطابقی قضاۓ سے حاصل ہوتا ہے لیکن اس سے روح کی اصلاح نہیں ہو سکتی۔ (ب) علم روධانی یا علم الہی جس کی بدولت حق واضح ہو سکتا ہے۔ یہی حقیقی علم ہے اور یہ علم فضل رب پر موقوف ہے۔ یہ فیضانِ الہی ہے جو عاشقوں کو حاصل ہوتا ہے اور اس کے حصول کا طریقہ تزییہ نفس ہے۔ اس کے بعد مراقبہ کیا جاتا ہے۔ انجام کا رمکاشفہ نصیب ہو جاتا ہے۔

☆ اپنے شدوف میں بنیادی طور پر عقیدہ توحید (وحدة الوجود) کی تشرع کی گئی ہے، یعنی لا موجود الا اللہ جس کا مطلب یہ ہے کہ حقیقی معنی میں اللہ (ایشور) کے سوا کوئی شے موجود نہیں ہے۔ یہ کائنات اس کا خیال ہے اور اس قادر مطلق خدا نے اپنی قدرت کاملہ سے اپنے خیال کو خارج میں منتکل کر دیا ہے یعنی یہ کائنات اس کی قدرت کا کرشمہ ہے۔

☆ کائنات کا وجود نہ تو خدا کے وجود کی طرح حقیقی ہے اور نہ عنقا یا پریوں کے وجود کی طرح غیر حقیقی بلکہ اسے وجود حسی حاصل ہو گیا ہے کہ دیکھو تو موجود ہے، غور کرو تو اس کا کوئی وجود نہیں ہے۔ جس طرح شعلہ جوالہ کی گردش سے جودا رہ پیدا ہو جاتا ہے۔ اس کا وجود محسوس و مشہود تو ہے مگر دراصل اس کی کوئی اصلیت یا حقیقت نہیں ہے۔

☆ ”حق تعالیٰ متحرک بھی ہے غیر متحرک بھی ہے۔ وہ چلتا بھی ہے ساکن بھی ہے، دور بھی ہے قریب بھی ہے۔ وہ اندر بھی ہے باہر بھی ہے“
(ایشن اپنے شد منٹر نمبر ۵)

☆ ”یہ ساری کائنات برہمن ہی سے صادر (ظاہر) ہوئی ہے۔ جو اشیاء مشہود ہیں وہ بھی۔ برہمن سے معمور ہیں اور جو غیر مشہود ہیں وہ بھی مگر وہ اپنی ذات کے اعتبار سے جیسا تھا ویسا ہی ہے۔“ (سو تیاس و تر اپنے شد ۳۲۳)

نوت: اس سے ثابت ہوا کہ اپنے شدوف میں حلول (Pantheism) کی تعلیم ہرگز نہیں دی گئی ہے۔ جیسا کہ اکثر مغربی حکماء یا مستشرقین اور ان کے شاگردوں کو اس بات میں شدید غلط فہمی لاحق ہو گئی ہے۔

☆ اس تمام ظہور و صدور اور کثرت مظاہر کے باوجود، برہمن (حق سجانہ) اپنی ذات میں بخشنے قائم ہے یعنی حق اور خلق میں عینیت مطلقہ ثابت نہیں ہے جیسا کہ عموماً سمجھا جاتا ہے بلکہ غیریت بھی متحقق ہے۔ کوئی ویدانی، حلول (Pantheism) کا قائل نہیں ہے۔ اسی طرح شیخ اکبر اور ان کے تبعین بھی حلول کے قائل نہیں ہیں۔

اپنہدوں کی تعلیمات کا جو خلاصہ ہم نے بیان کیا ہے، اس کو بغور مطالعہ کرنے کے بعد ہر شخص اس نتیجے پر پہنچے گا کہ:
☆ پہلی صدی عیسوی سے لے کر آج تک تمام صوفیاء کے بنیادی تصورات میں یکسانیت پائی جاتی ہے۔

☆ اپنہدوں کی روح، وحدۃ الوجود کا عقیدہ ہے اور مختلف زمانوں میں دنیا کے مختلف صوفیہ، حکماء اور شعراء اس کے قائل رہے ہیں۔

لیکن اس بات کی وضاحت بہت ضروری ہے کہ اس ممائنت سے جو مختلف اقوام اور مختلف زمانوں کے صوفیوں میں پائی جاتی ہے، یہ نتیجہ نکالنا صحیح نہیں ہے، بلکہ خلاف واقعہ ہے، کہ ازمنہ مابعد کے صوفیہ کے اپنہدوں کی تقلید کی ہے۔ کیونکہ افلاطین نے اپنہدوں کا کبھی مطالعہ نہیں کیا اور شنکر اچاریہ نے افلاطین کی تصانیف نہیں پڑھیں۔ اور شیخ اکبر نے شنکر اچاریہ کی شروع سے کوئی واقفیت حاصل نہیں کی۔ حقیقت یہ ہے کہ یہ سب حکماء آزاد نہ تفکر اور تدبیر سے ایک ہی نتیجے پر پہنچے کہ لا موجود الا اللہ۔ اسی لیے افلاطین، شنکر اچاریہ اور شیخ اکبر کی تعبیرات میں فرق نظر آتا ہے۔ نتیجہ یکساں ہے مگر منہاج فکر (Approach) جدا گانہ ہے۔

جهالت کے خاتمے کے طریقے:

شری شنکر نے جہالت کے ازالے کیلئے مکمل دستور اعمال پیش کیا ہے۔ اسکے مطابعے سے یہ معلوم ہو سکتا ہے کہ انہیں عقلیت کے ساتھ ساتھ روحانیت میں بھی بلند مقام حاصل تھا۔

پہلی شرط: ویراگ ہے جس کے لغوی معنی ہیں ان امور سے قطع نظر کرنا جو دل کو خدا سے غافل کر دیں۔ (اسے عربی میں تبّطل کہتے ہیں) ویراگ کا حصول چار باتوں پر موقوف ہے:

(الف) فانی اور باقی میں امتیاز کرنا اور فانی اشیاء سے قطع نظر کرنا۔

(ب) لذات دنیوی سے کنارہ کشی۔

(ج) اپنے اندر چھ صفات پیدا کرنا: سکون قلب، پہیز گاری، ترک امور لایعنی، ہمت مردانہ، یکسوئی اور ذوق یقین۔

(د) حصول حریت کاملہ کا جذبہ پیدا کرنا۔

دوسری شرط: تزکیہ نفس ہیا اور اس کے تین مراحل ہیں:

مرحلہ اول: مرشد کامل کی صحبت اختیار کرنا۔

مرحلہ دوم: ذکر و فکر۔ اس کی تفصیل یہ ہے کہ پہلے اس صداقت کا علم حاصل کرو کہ ”لا موجود الا اللہ“ یعنی برہمن نہیں ہے۔ اس کے بعد اس قال کو اپنا حال بناؤ۔

مرحلہ سوم: دھیان (مراقبہ) یعنی اب دل کی آنکھ سے اس کے درشن کرو کیونکہ مقصود حیات، محض علم خدا نہیں ہے، بلکہ دیدار خدا ہے۔ یعنی سالک کو اُب ۲ ہو (برہار راست مشاہدہ) ہو جائے کہ کائنات میں اس کے سوا

کوئی موجود نہیں ہے۔

جب سالک ذات حق کا مشاہدہ کر لیتا ہے تو جیون ملکٹ ہو جاتا ہے۔ اسے حقیقی حریت حاصل ہو جاتی ہے یعنی تمام بندھن ٹوٹ جاتے ہیں۔ نہ اسے کسی سے خوف باقی رہتا ہے اور نہ کسی سے کوئی توقع رکھتا ہے۔ جب کسی میں کوئی قدرت یا طاقت ہی نہیں تو کسی سے خوف کیوں ہو؟ اور جب کوئی کچھ دے ہی نہیں سکتا تو کسی سے طمع بھی کیوں ہو؟ یہ وہ حالت ہے جسے شکر اچاریہ نے حریت نفس سے تعبیر کیا ہے۔ جب انسان جیون ملکٹ ہو جاتا ہے تو وہ اپنی زندگی مخلوقات کو نفع پہنچانے اور ان کی سیوا کرنے کے لیے وقف کر دیتا ہے کیونکہ اسے حق ایقین حاصل ہو چکا ہے کہ ہر شے مظہر ذات ہے۔ اسے ہر شے میں اپنا محبوب جلوہ گر نظر آتا ہے۔ وہ سب سے محبت کرتا ہے۔ کیونکہ اس کی نگاہ میں سب اپنے ہیں، غیر کوئی نہیں۔

ویدانت (وحدة الوجود) کا عقیدہ انسان کے اندر بنی آدم کی خدمت اور ان پر شفقت کا جذبہ پیدا کر دیتا ہے۔ وجہ یہ ہے کہ حقیقی توحید تمام خود ساختہ امتیازات کو مٹا دیتی ہے۔ عارف کی نگاہ میں ہر شے مظہر ذات ہے، اس لیے وہ کسی سے نفرت نہیں کر سکتا، کسی کا برائیں چاہ سکتا۔ اس کی نگاہ میں ہندو اور مسلمان، کالا اور گورا، مغربی اور مشرقی، مندر اور مسجد، عورت اور مرد، دولتمند اور مفلس، عالم اور جاہل، بکوکار اور بد کار، شریف اور رذیل، شہری اور دیہاتی سب انسان یکساں ہو جاتے ہیں کیونکہ سب میں اسی کا جلوہ ہے۔

۱۔ خدا کا عرفان اس شخص کو حاصل ہو سکتا ہے جو صاحب عقل ہو، ذہن و فطیم ہو اور حصول عرفان کا شوق رکھتا ہو۔

۲۔ حصول عرفان کے لیے یکسوئی اور توجہ اشد ضروری ہے۔

۳۔ جو شخص اطمینان قلب سے محروم، دنیا میں گرفتار ہو، جس نے اپنے نفس کا ترکیہ نہ کیا ہو، جسے اپنے حواس پر قابو نہ ہو جو مرافقہ اور مجاہدہ نہ کر سکے وہ عرفان حاصل نہیں کر سکتا۔

۴۔ اگر برمیں کو مقصود بنالو، اگر اس سے محبت کر سکو اور اس کی یاد سے لذت حاصل کر سکو تو حواس پر قابو پا سکتے ہو۔ اور اگر یہ نعمت حاصل ہو جائی تو ”من“ (نفس امارہ) پر قابو پا سکتے ہو۔ اگر من پر قابو حاصل ہو جائے تو خود بینی اور تکبیر سے رہائی پا سکتے ہو۔ اگر خود بینی سے باز آسکو تو خا میں بن جاؤ گے۔

۵۔ خدا خود تمہارے اندر موجود ہے، تم اس کا دھیان کرو۔ وہ یقیناً تمہیں مل جائے گا۔ یعنی تم خود برمیں بن جاؤ گے۔

۶۔ اندر اور باہر ہر جگہ برمیں کے درشن ہوں۔ یہی تصوف کا ثمرہ ہے۔

۷۔ مرشد رہنمائی کر سکتا ہے مگر اُو دیا کے سمندر سے نکلنے کے لیے تمہیں خود مجاہدہ کرنا پڑے گا اور جب تم مجاہدہ کرو گے تو خدا کا فضل تم پر نازل ہو گا۔

۸۔ خدا ہی ہر طرف جلوہ گر ہے مگر ہم جہالت کی وجہ سے اس کے دیدار سے محروم ہیں۔ اگر دل کی آنکھوں سے دیکھیں تو وہ ہر شے سے ظاہر ہو رہا ہے۔

گذشتہ اوراق میں دیئے گئے مفہامیں سے قارئین کرام کو یہ بات سمجھنے میں آسانی ہو گی کہ تصوف کسی ایک معاشرہ یا کسی ایک مذہب کا خاصہ نہیں ہے۔ یہی وجہ ہے کہ مسلمان صوفیائے کرام کے پاس ہر مذہب و ملت کے لوگ آزادانہ آتے اور فیض حاصل کرتے تھے۔

جناب چوگن قادری صاحب نے آپ کے مرشد حضرت سید اسرست کا
اقریب حاصل کرنے کے حوالہ سے یوں تحریر کیا ہے کہ:

شیخ دولہ کے شاہ سیدا کے حضور میں آنے سے بہت پہلے منگونام ایک
نادم آپ کے پاس رہتا تھا جسے آپ کے مزاج میں بہت دخل تھا۔ شیخ پا گئے کہ
اس کی رضا کے بغیر یہاں قدم نکانا ممکن نہیں ہو گا۔ چنانچہ اس کے ساتھ بھی سلسلہ
عمارات قائم کیا اور دل و جان سے شاہ کی بندگی میں لگ گئے۔ ہمیشہ سیالکوٹ جا
کر کب گدائی کرتے اور کاسہ میں روٹیوں کے ٹکڑے سجائے شاہ سیدا کے حضور
پیش کر دیتے۔ شاہ صاحب ان میں سے بقدر حاجت کھاتے اور کاسہ واپس کر
جیتے جسے شیخ اب منگوکی طرف بڑھا دیتے جو اپنا حصہ لے کر ان کا حصہ ان کے
لیے چھوڑ دیتا تھا خواہ اس سے پہیٹ بھرا جاتا خواہ نہ بھرا جاتا۔ آٹھ پہر روزانہ اسی
ڈرائک پر شاہ کی خدمت میں آپ کر بستہ رہتے۔ شیخ کہتے ہیں کہ ایک دن شاہ
پیدا غصب میں آکر مجھے کہا کہ یہ مانگے کے ٹکڑے اور لوگوں کے چبائے ہوئے
اے کب تک مجھے لا کر دیتا رہے گا کہ طبیعت ان کو کھانے سے کراہت کرتی ہے
۔ لتنا اچھا ہو کہ دس ناخنوں کی محنت سے کھائی ہوئی طیب چیز لا کر دیا کرے جسے ہم
کھایا کریں چنانچہ میں قیل ارشاد میں سیالکوٹ کو چل دیا جہاں ان دونوں پرانے
زمانے کی عمارت زمین میں سے برآمد ہوئی تھی اور بادشاہ کے حکم کے مطابق وہاں
سے اشیاء اٹھا اٹھا کرنے نے قلعہ کی تغیری ہو رہی تھی۔ میں نے اس کام کی اجازت لی
اور کھدا میں کرنے لگ گیا۔

مزدوری کا دستور یہ تھا کہ ایک ذرعہ زمین طولاً عرضًا کھودنے کا ایک تنکہ
تھا اور وہ عمارت چونے اور گنج سے یوں مضبوط بنائی ہوئی تھی کہ بہت ہمت والا

مزدور بھی دن بھر میں دو تین ذرعہ سے زیادہ نہیں کھو سکتا تھا لیکن اللہ تعالیٰ کی مدد سے میں نے ستر ذرعہ کھدائی کی جسے دیکھ کر کار پرداز حیران ہو گئے اور آپ میں کہنے لگے کہ یہ کسی آدم زاد کا کام نہیں ہو سکتا اور جب انہوں نے مجھے ستر تنکے دیئے تو میں نے چار تنکے لے لیے کہ اتنوں کی ضرورت تھی اور باقی لوٹا دیئے۔

بازار میں گیادو تنکے کی کچھڑی اور تین بہلوی کا گھی اور ایک بہلوی کا ایندھن خریدا اور کچھڑی میں گھی ڈال کر شاہ سیدا کے حضور پیش کر دی۔ آپ نے محبت بھری گالی دے کر کہا کہ تو نے خیال کیا ہو گا کہ آج اس قدر مشقت کی ہے اور تجھے پتہ نہیں کہ دن بھر کی محنت میں سیدا بھی برابر شریک رہا ہے۔ ادھر آ اور میرے ہاتھوں کو دیکھ کر ان پر کتنے چھالے پڑے ہوئے ہیں بہر حال کچھڑی کھا کر آپ نے فرمایا کہ آج کھانے کا مزا آیا۔ ہاتھ کی کمائی کی اپنی ہی لذت ہوتی ہے۔

اس میں سے تھوڑا سا تبرک مجھے بھی دیا۔ جسے کھاتے ہی میری دائمیں ہاتھ کی چھوٹی انگلی میں درد اٹھ کھڑا ہوا۔ آٹھ پہر ہائے وائے کرتے کٹ گئے تو منگو نے میرے وادیلے سے متاثر ہو کر شاہ صاحب کے آگے سفارش کی کہ بڑا خدمتی آدمی ہے توجہ کیجئے کہ اسے درد سے نجات مل جائے آپ نے فرمایا کہ منگو تو نہیں جانتا کہ یہ میرا ذرمتا ع غلام ہے اور تو دیکھے گا کہ آج کل میں ہی میری ساری دولت غارت کر دے گا۔ ایسے کو قرار واقعی سزا ملنی چاہئے تاکہ پتہ چل جائے کہ اپنے قاعدہ پر قائم رہتا ہے کہ نہیں پھر روئے مبارک میری جانب کر کے فرمایا کہ تمہارے درد کا علاج محلہ قصاباں میں ہے۔ وہاں جا کر ذبح کی گئی گائے کی رو دہ میں سے انہوں نے جو تازہ گوبنکala ہو گا اس میں اپنا ہاتھ ڈال دے۔ میں نے ایسا کیا ہی تھا کہ درد کا فور ہو گیا اور پھر نیند ایسی آئی کہ ایک دن رات وہیں

سو یار ہا۔ جب بیدار ہوا اور ہاتھ اس گوبر سے نکلا تو درد کا نشان تک نہ تھا۔ لیکن درمیان کی بڑی انگلی غائب تھی۔ شاہ صاحب کی خدمت میں حاضر ہوا تو توجہ کر کے فرمائے گئے کہ اے بندے تیرے وجود میں خودی تھی جواب مٹ گئی۔ اب تیرے اندر سے غیر والی کدورت نکل گئی ہے اور مادہ عبودیت باقی رہ گیا ہے۔ خاطر جمع رکھ کہ ہماری عنایات کے تو قابل ہو گیا ہے۔ میں کورنثات بجا لایا چنانچہ ہر روز میرے حال پر مہربانی فرمائے گے۔“

یوں بارہ برس آپ نے ان کی خدمت کی سعادت حاصل کی اور پھر شاہ سیدؒ کو اطلاق و اہمیت کا وہ مرض لاحق ہو گیا جس کا ذکر پہلے آچکا ہے اور جس سے آپ جانب نہ ہو سکے۔ منگو جموں سے واپس آیا تو حالات کو بدلا ہوا پایا۔ رُگ حداں میں پھر گھنی اور اپنے بیٹے کو ساتھ لے کر اس نے شیخ دولہؒ کو خوب پیٹا اور گلیم چھین کر گھر کو چلتا ہوا آپ جب ضربوں سے کچھ بحال ہوئے تو سہکوتی پر و چھوڑ کر سیالکوٹ چلے گئے جہاں لوگ آپ کے پاس ہجوم در ہجوم آئے۔ یہاں آ کر آپ نے ایک بڑا تالاب اور ایک باغ مرمت کروائے جن کو قادری کے کہنے کے مطابق بعد میں مولوی عبد اللہ نے ویران کر کے اپنا محلہ آباد کر لیا۔ امام علی الحنفی کے مقبرہ مقدسہ کا گنبد بھی بنوایا۔ ایک نالے پر بڑا پل بنوایا شاہ سیدؒ اور پیر بزرؒ کے روضہ مبارک بنوائے۔ عید گاہ شہر کے مغرب کی جانب بنوائی، کنوں، خانقاہیں اور تکیے درویشوں کے لیے بنوائے کہ جن کا شمار ممکن نہیں ہے اور جب منگونے حسد کو بے نتیجہ پایا تو گلیم واپس لا کر آپ کو دے دی۔ اور خود بھی آپ کی خدمت میں رہنے لگا۔

جناب پروفیسر شریف کنجامی صاحب اپنی کتاب کے صفحہ 34 پر اس

سلسلہ میں کچھ یوں رقمطراز ہیں۔

چراغ قادری کے برعکس خزینۃ الا صفیاء کا مصنف غلام سرور لاہور رقمطراز ہے کہ حضرت سرمت کا ایک اور مرید بھی تھا جس کا نام دولہ تھا (منگو نہیں تھا) اور حضرت کا خیال بھی تھا کہ باطنی دولت اسی کوارزانی کی جائے گی چنانچہ وقت موعودہ آیا (اور اس انداز میں نہیں جس کو قادری نے بیان کیا ہے) تو حجرہ میں سے آواز دی کہ اے دو لے ادھر آ۔ اتفاق سے وہ دولہ اس وقت وہاں موجود نہیں تھا شاہ دولہ موجود تھا اور وہ حاضر ہو گیا۔ آپ نے کہا کہ تجھے نہیں بلا یا دو لے کو بلا یا ہے۔ شاہ دولہ لوٹ آئے اور حجرے کے دروازے پر بینچے گئے اور پھر جس قادری نے لکھا ہے مجبوراً باطنی دولت شاہ دولہ کوارزانی کرتے ہوئے فرمایا کہ ہر کر امولا دہ شاہ دولہ گرود،

ایلیٹ نے لکھا ہے کہ جب وقت اخیر آپنچا تو منگو مرید خاص کو بلا یا لیکن اس نے رات گئے آنے سے انکار کر دیا تین بار ایسا ہی ہوا تو پیر کچھ دیر خاموش رہے صبح کو ہوش میں آئے تو کہا کہ خدا جسے چاہتا ہے نوازتا ہے۔ پس انہوں نے دل ق درویشی شاہ دولہ کو دے دی۔ قادری کی روایت سے مختلف ایلیٹ لکھتا ہے کہ جب شاہ دولہ نے خدشہ ظاہر کیا کہ منگو اس سے وہ دل ق لے لے گا تو آپ نے فرمایا کہ جو اس کو اٹھا لے گا یہ اسی کی ہو گی اور چونکہ وہ منگو سے اٹھائی نہ جا سکی اس لیے شاہ دولہ صاحب نے اسے جهاڑ جھنک کر زیب بدن کر لیا۔ ایلیٹ یہ بھی لکھتا ہے کہ باری باری اور چیلوں نے بھی اس گلیم کو اٹھانا چاہا اور پھر منگو کے ساتھ مل کر بھی جسے موکھو بھی لکھا گیا ہے سب نے اسے اٹھانے کی کوشش کی لیکن وہ شاہ دولہ کے سوا کسی سے اٹھائی نہ گئی۔ ایلیٹ یہ بھی اشارہ کرتا ہے کہ اس واضح کامیابی کے

با وجود جو شاہ دولہ کو حاصل ہوئی اور گیم زیب تن کر لینے کے باوجود ایسا معلوم ہوتا ہے کہ حاسد پیر بھائیوں نے شاہ دولہ صاحب کا وہاں رہنا دشوار کر دیا اور آپ سیالکوٹ سے نکل کر دس سال تک اسی نواحی میں رہنے کے بعد گجرات میں اقامت گزیں ہو گئے۔ لیکن سلیم التواریخ کے مصنف کے مطابق شاہ دولہ صاحب اپنے مرشد کی اجازت سے اور ان سے اشارہ پا کر ہی گجرات رہنے لگے تھے جہاں سے گاہے گاہے سیالکوٹ مرشد کی خدمت میں حاضر ہوتے رہتے تھے۔

اب اگر اسے درست مان لیا جائے تو قادری اور ایلیٹ کی بیان کردہ گیم درویشی والی باتیں ایک اختراع ہو کر رہ جاتی ہیں اور ”شاہ دولہ“ ”گروڈ“ والی روایتیں بھی بد قسمی سے سلیم التواریخ میں سے وہ حوالہ نہیں مل سکا جس کی بنا پر اس بات کا وزن کیا جا سکے کہ کیا واقعی شاہ دولہ صاحب اشارہ مرشد پا کر گجرات چلے گئے تھے۔ چاغ قادری نے ایک جگہ لکھا ہے کہ امام علی الحق نے ایک بار خواب میں آپ کو اشارہ کیا تھا کہ لوگ تمہارے پاس ہر وقت یوں بیٹھے رہتے ہیں کہ ان کو میرے پاس یعنی میرے روپ پر آنے کی فرصت ہی نہیں ملتی۔ اس لیے تم گجرات چلے جاؤ اور وہ تعمیل ارشاد میں گجرات چلے گئے۔

ان ہم آنکہ نہ ہوتی ہوئی روایتوں میں سے ہمارے پاس احتیاط کی راہ بھی رہ جاتی ہے کہ ہم شاہ صاحب کوشاه سیدا کا مرید تسلیم کریں اور گیم اخنانے والی بات کو علماتی انداز بیان کریں جس کے مافیہ کی تعدادیں وقت نے کر دی کہ مرشدی گیم ہے سزاوار تھی اسے ہی ملی اور ناسرا اوار دعویداروں کو وقت نے گماہی کے گزھے میں پھیک دیا۔ مرشد کے حکم سے یا امام علی الحق کے اشارے سے سیالکوٹ چھوڑنے کی بات میں اہل ارادت کی سعادت قابی کو دخل ہو سکتا ہے کہ

انہوں نے خلافت اور جائشی کے جھگڑے کا جواکثر ایسے موقعوں پر انٹھ کھڑا ہوتا ہے ایک بچتا ساحل نکالنے کی سعی کی اور لکھ دیا کہ آپ مرشد کے کہنے پر سیالکوٹ چھوڑ آئے تھے اور کسی باہمی رقبابت کی بناء پر نہیں ہو سکتا ہے اس بات کے لیے مشتق رام کے کرامت نامہ درج ایک کرامت سے ذہن اس طرف چلا گیا ہو جس سے معلوم ہوتا ہے کہ شاہ دولہ صاحب نے کنارہ دریا پر تکمیلہ مرتب کرنے کی اجازت چاہی تھی تاکہ وہاں یادِ خدا کی جائے۔

لیکن تاریخی تذکروں کی بسا کمیوں سے ان بے نیاز لوگوں کے بارے میں کنج کاوی کی وادی کا سفر اختیار کرنے والے اخلاف کو قدم قدم پر دشواریاں پیش آتی ہیں اور شیرازے کا ایک تاریخی لگتے ہیں تو دوسرا بکھر نے لگتا ہے۔ اس کا احساس مجھے ریاض مفتی صاحب کے شاہ دولہ دریائی پر زمیندار ڈگری کالج کے مجلہ شاہین میں درج مضمون کی یہ عبارت پڑھ کر ہوا کہ شاہ سید امر مت ”کا مزار سیالکوٹ میں ہے اور مشن ہائی سکول کے ہوٹل کے مغرب میں اگر آیا ہی ہے تو چدائغ قادری کی اس بات کو اس سے کیسے ہم آہنگ کیا جائے کہ شاہ سیداً نے سہکوتی پرہ میں وفات پائی اور وہیں مدفون ہوئے اور اگر مفتی صاحب کی تحقیق ہی درست ہو تو پھر یا تو دونوں کو الگ الگ شخصیتیں مانا پڑتا ہے یا پھر چدائغ قادری کو ایک ضعیف راوی۔ خاص طور پر جب سلیم التواریخ میں بھی مندرج ہو کہ شاہ سرمت کا مزار سیالکوٹ میں شاہ دولہ صاحب نے بنوایا تھا۔ لیکن اسے ماننے میں تردید اس لیے ہوتا ہے کہ ایلیٹ اور قادری کے بیان کے مطابق شاہ دولہ صاحب مرشد کے کفن دفن سے فارغ ہو کر خلافت کے معاملہ میں حاسدوں سے تنگ آ کر مرشد کا گاؤں چھوڑ گئے اور سیالکوٹ چلے گئے جہاں وہ دس سال رہے۔ دوسری

روایت کے مطابق آپ مرشد کی مرضی سے اور ان کی زندگی ہی میں گجرات چلے گئے۔ گاہے گاہے مہینہ مہینہ دو دو مہینہ کے لیے وہاں جا رہے پھر خدمت شریف میں حاضر ہو جاتے (سلیم التواریخ ۳۰۰) ان میں سے گجرات مرشد کی مرضی سے جانیوالی روایت کو درست نہیں تو ان ایام میں گجرات سے سیالکوٹ جا کر مقبرہ بنوانا بلکہ وہ تمام عمارتیں بھی جن کو ان سے منسوب کیا جاتا ہے ناممکن تھا۔ دوسری روایت کو درست نہیں کہ پیر بھائیوں کے رویے سے تھک آ کر آپ نقل مکانی کر گئے لیکن سال ہا سال سیالکوٹ میں رہے تو اس صورت میں بظاہر سیالکوٹ میں مقبرہ کی تعمیر دشوار کام نہیں تھا لیکن پہلے تو پڑھنا چاہیے تھا کہ جسے سہکوتی پرہ میں دفن کیا گیا تھا اسے بعد میں سیالکوٹ کب لایا گیا۔ عارفوں کے بارے میں ایسا کئی بار ہوا لیکن اس سلسلہ میں تاریخ اور تذکرے کے تقاضے تو پورے ہونے چاہیں ممکن ہے جس طرح پیر بزرگ کا ایک مزار سیالکوٹ میں ہے اور ایک کنجah میں اسی طرح شاہ سید آکا بھی ایک علامتی مقبرہ سیالکوٹ میں بنا لیا گیا ہوں اور سہکوتی پرہ پختہ نہ ہونے کے باعث قمر خاک ہو گیا ہو۔

خریزۃ الاصفیاء جلد دوم میں صفحہ نمبر 104 تا 102 پر درج ہے کہ

آپ اعظم اولیائے کمال اور کبرائی مشائخ باحال و قال میں سے ہیں۔ جامع فتوحات ظاہری و باطنی و کمالات صوری و معنی ہیں۔ آپ کے آباء کرام کا شجرہ بادشاہ بہلوں اودھی سے جاتا ہے اور پیر ان عظام کا سلسلہ شیخ بہاء الدین زکریا ملتانی سے۔ اس طرح کہ حضرت شاہ دولہ مرید اور خلیفہ تھے۔ سیدنا سرمست کے وہ مرید تھے حضرت شاہ موزگا کے، وہ مرید شاہ کبیر کے اور وہ مرید شیخ شہر اللہ کے اور وہ مرید شیخ یوسف کے اور وہ مرید پیر بہان کے اور وہ مرید شیخ صدر الدین کے اور

وہ مرید شیخ بدر الدین کے، وہ مرید شیخ اسماعیل قریشی کے اور وہ مرید حضرت شاہ صدر الدین راجن قالان کے اور وہ مرید شیخ رکن الدین ابوالفتح ملتانی کے اور وہ مرید شیخ صدر الدین عارف کے اور وہ مرید غوث بہاء الدین زکریا ملتانی کے قدس سر ہم العزیز اور اہل بہشت پیران چشت سے فیض کامل آپ تک پہنچا اور اپنے وقت کے کاملوں میں سے ہوئے۔ طفویلت کے زمانہ میں ہی ماں باپ اللہ کو پیارے ہوئے اور وہ بے پدر مادر بیتیم رہ گئے۔ بعض حق ناشناش لوگوں کے ہاتھ لگ گئے جنہوں نے آپ کو ہندوؤں کے آگے فروخت کر دیا۔

غلامی کے اس دور کی خلعت کے بعد آپ سیدنا سرمست یا الکوئی کے حضور جا پہنچے جو اپنے وقت کے قطب تھے اور ان کے مرید ہو گئے اور چند سال ان کی خدمت میں بسر کئے۔ شیخ کا ایک اور مرید بھی تھا جس کا نام دولا تھا اور آپ اپنی باطنی نعمت اسی کو ارزانی کرنا چاہتے تھے۔ جب شیخ کا آخری وقت آن پہنچا ان درون حجرہ سے آپ نے آواز دی کہ اے دولہ آجا۔ وہ دولا اس وقت وہاں موجود نہ تھا۔ شاہ دولہ حاضر ہو گئے۔ آپ نے کہا کہ میں نے تجھے نہیں بلا�ا دوئے کو بلایا ہے۔ شاہ دولہ واپس جا کر دروازے پر بیٹھ گئے۔ کچھ دیر بعد پھر شیخ نے دولا کو آواردی۔ چونکہ وہ اب بھی موجود نہیں تھے اس لئے شاہ دولہ حاضر ہو گئے۔ شیخ نے نعمت باطن ان کو ہی دے دی اور کہا کہ جسے مولا دیتا ہے وہ شاہ دولہ ہو جاتا ہے یہ کہا اور رحمت حق سے پیوست ہو گئے۔

بعد زماں شاہ دولہ پر کچھ عرصہ سکر و جذب و مستی کی حالت طاری رہی۔ یہاں تک کہ فرض اور سنتیں بھی ترک ہو جاتی رہیں۔ ویرانے میں پلنگوں اور شیروں سے انس ہونے لگا۔ جب اس کیفیت سے واپس آئے تو فتوحات ظاہری و

باطنی کے دروازے آپ پر کھل گئے۔ بے حساب خوارق و کرامات کا ظہور ہونے لگا۔ دنیا و عینی کے بے شمار حاجت مند لوگ حاضر ہو کر مرادیں پانے لگے۔ شاہین، باز اور پنگ ایسے بہت سے درندے اور پرندے آپ کی سرکار میں رہتے تھے۔ خزان غیب تک آپ کی رسائی تھی بے شمار زرنقد تھا اور بے حساب تھی خرچ کرتے تھے۔ مسکینوں کو دیتے اور بہت بڑا لئگر لگا رہتا۔

بڑی بڑی عمارتیں مثلاً کنوئیں، سرائیں، پل اور مساجد تعمیر کرتے رہتے۔ چنانچہ آپ کی عمارتیں گجرات اور سیالکوٹ میں ابھی تک یادگار ہیں۔ آپ کی سرکار امراء و ملوك کی سرکاروں ایسی تھی۔ استغراق اور دم شہود حقانی رکھتے تھے۔ اکثر اوقات ماسوا اللہ سے بے خبر رہتے تھے اور مراقبہ میں سرڈا لے بیٹھے رہتے تھے۔ اور یوں تعلق بسیار کے باوجود مجرد سے رہتے تھے۔ مختصر یہ کہ مشائخ متاخرین میں سے عالم ظاہر و باطن جس فتوح سے آپ کو نوازا گیا مشائخ کرام میں سے کسی اور کو ارزش نہ ہوا۔ خیر و شر میں سے جو کچھ آپ کی زبان سے نکل جاتا ہو کر رہتا۔ آپ کی دعا کا تیر کبھی خطانہ جاتا۔ ساع و وجد میں کامل تواجد علوی رکھتے تھے، آپ کی مجلس کبھی ساع سے خالی نہ ہوتی۔

ایک بار حاسدوں، عناور کھنے والوں اور تجک نظروں نے آپ کے خلاف شکایت لکھ دی اور آپ کو تجک کرنے کے درپے ہو گئے۔ لیکن شاہ جہاں بادشاہ بے تعجب حاکم تھا وہ ایذ ارسانی پر آمادہ نہ ہوا۔ اگر کوئی بے اولاد حصول اولاد کی خاطر آپ کی خدمت میں آکر طالب دعا بخضور کریا ہوتا تو آپ فرماتے کہ اگر اپنا بڑا بیٹا ہماری نذر کرے گا تو خالق حقیقی کی درگاہ سے اولاد پائے گا۔ سائل قبول کرتا اور پہلا بیٹا جو اس کے گھر میں ہوتا اس کی بعض مخصوص ملامات ہوتیں۔ اول یہ کہ سر

چھوٹا ہوتا - دوسرے وہ گونگا ہوتا اور بے زبان - تیرے مجدوب اور مسلوب الحواس -

جب اس کا بیٹا پیدا ہوتا مال باپ اس کو شاہ صاحب کی خدمت میں لے آتے - آپ اسے قبول کر کے اپنے پاس رکھ لیتے - اس طرح کے سینکڑوں بچے جن کو شاہ دولہ کے چوہے کہا جاتا - آپ کے ہاں موجود رہتے - ان کو کھانا لنگر سے ملتا تھا - یہ کرامت ابھی تک آپ کے مزار سے جاری ہے اور ہر سال دور دراز کے ملکوں سے ایسے بچے جن کو شاہ دولہ کے چوہے کہا جاتا ہے مزار گو ہر بار پر آتے رہتے ہیں - اور اولاد کے خواہش مند دور دور کے شہروں سے مزار گو ہر بار پر آ کر اپنے ایک بچی بچے کی نذر مان کر چلے جاتے ہیں - اور جب ان کے ہاں اسی شکل و صورت کا بچہ پیدا ہو جاتا ہے اسے مزار پر چڑھا جاتے ہیں - چنانچہ اس سال کہ تالیف کتاب کا سال ہے چارز اور مدد بچے اسی شکل و شباہت کے مزار پر موجود تھے -

صاحب معراج الولایت کا کہنا ہے کہ میں سفر حسن ابدال کے وقت شاہ دولہ صاحب کی خدمت میں حاضر ہوا - آپ مراقبہ میں تھے اور قول خواجہ گان چشت کی مدح سرائی کر رہے تھے - جب آپ نے مراقبہ سے سر اٹھایا تو میری طرف توجہ فرماتے ہوئے مجھے مشاہی عطا فرمائی - میں نے عرض کیا کہ بندہ کو عطاۓ ظاہری کی طلب نہیں ہے نعمت بالمنی سے حصہ چاہتا ہوں - متبرسم ہوئے اور کہا کہ اسے بھی لے لو اور وہ بھی دے دوں گا - چنانچہ بندہ کے حال پر بے شمار عنایات بالمنی و ظاہری ارزانی فرمائیں -

اس جامع الکمالات کی وفات صاحب فجر الواصلین کے مطابق ۱۰۸۵ھ میں ہوئی اور صاحب شجرہ چشتیہ کے مطابق ۱۰۷۵ھ میں اور دوسری بات زیادہ

ٹھیک ہے۔ صاحب شجرہ چشتیہ نے بزرگان سہروردی کے حالات میں آپ کی تاریخ وفات اس مصروع سے اخذ کی ہے۔ ”بجت ۵۷۵ء ارسیدش دولہ“ اور ”خدا ۵۷۰ء ادوسٹ“ سے بھی آپ کا مزار گوہ بار شہر گجرات پنجاب میں زیارت گاہ خلق ہے۔ آپ کی اولاد میں سے پیر بہاون شاہ نے تعمیر مزار کی ذمہ داری نیا ہی اور آج کل وہی امام اور سجادہ نشین مزار ہے۔ قطعہ تاریخ وفات از مؤلف۔

چوشہ دولہ ولی باعزت و جاہ زدیتا رفت در فردوس شادان
بسرور شدندا تاریخ سالش کہ شاہنشاہ دولہ قطب دوران
معروف تحقیق اور تاریخ دان اے۔ سی۔ ایلیٹ نے ”کرانیکل آف
گجرات“ میں حضرت شاہ دولہ علیہ الرحمۃ کے بارے میں یوں درج کیا ہے کہ:
”تیم اور بے سہارا رہ جانے پر شاہ دولہ نے دریوزہ گری کا ارادہ کر لیا۔
اسی پابندی میں وہ بھی سیالکوٹ پہنچ گیا۔ جہاں اس کی ملاقات مہمہ کیا سے ہو گئی جو
دہاں کے قانون گوؤں کا مالک تھا اور متمول و خدا ترس لیکن بے اولاد۔ اس نے ترس
کھا کر جس کو اچھی شکل و صورت نے متزاد کر دیا مہمہ کیا نے اسے اپنا لیا اور نازو
نعت سے پرورش کرنے لگا۔ شاہ دولہ کی ذہانت نے قانون گوؤں کو بھی متاثر کیا اور
انہوں نے تو شہ خانہ کا انتظام اس کے پر دکر دیا۔ لیکن وہ اس قدر کشاوہ وست تھا
کہ مزاجا کسی سائل کو نہ نہیں سکتا تھا۔ نتیجہ یہ تکلا کہ نہ صرف اس کا اپنا اندوختہ ختم ہو
گیا بلکہ تو شہ خانہ کا سارا سامان، نقوش اور تیقی اشیاء بھی غائب ہو گئیں۔“

قانون گوؤں نے اس بات کو ماننے سے انکار کر دیا کہ تمام چیزیں
محتجوں کو دی گئی ہیں اور اسے ماخوذ کرو اکر عقوبت کا نشانہ بنایا۔ جس کی شدت
سے مجبور ہو کر شاہ دولہ نے کہہ دیا کہ اس نے دولت کہیں وفن کی ہوئی ہے اور

اگر اسے رہا کیا جائے تو اسے کھو دنکالے گا۔ چنانچہ اسے تو شہ خانہ میں لے گئے جہاں اس نے لخت ایک خنجر دیوار خانہ میں سے لے کر اپنے پیٹ میں گھونپ لیا۔ قانون گودوں پر اس اقدام سے ارباب اختیار کا خوف طاری ہو گیا۔ چنانچہ انہوں نے کسی ماہر طبیب کو بلا یا جس نے زخم کو باندھ دیا۔ تین ماہ میں کہیں جا کر یہ زخم مندل ہوا۔

اب قانون گودوں نے اسے آزاد کر دیا اور وہ سنگھولی چلا گیا جو سیالکوٹ کے قریب ہی ایک گاؤں تھا۔ وہاں جا کر وہ ایک مرد خدا شاہ سیدن سرست کا چیلہ ہو گیا۔ یہاں شاہ دولہ نے سرست کے ایک اور چیلے منگویا موکھو کا تقرب حاصل کر لیا جو اس مرد خدا کا منظور نظر تھا۔ اور دو یوزہ گری اختیار کر لی یوں جو ملکڑے اسے حاصل ہوتے ولی کے آگے لا کر رکھ دیئے جاتے۔ ان میں سے اشتہا کے مطابق کھانے کے بعد باقی ماندہ منگوکی طرف سر کا دیا جاتا اور منگوشم آسودہ کرنے کے بعد جو تھوڑا بہت فج رہتا شاہ دولہ گودے دیتا جسے پیٹ بھر کر کھانا کبھی نصیب نہ ہوتا۔ لیکن ان ناقص حاصل کردہ خیرات سے ولی کو تسلی نہ ہوتی چنانچہ اس نے شاہ دولہ کو مزدوری کرنے اور نقد اجرت حاصل کرنے پر لگا دیا جس سے پکا پکایا کھانا خریدا جا سکتا تھا جو خیرات سے حاصل ہونے والے باسی ملکڑوں کا نغم البدل تھا۔

ان دنوں سیالکوٹ میں ایک نیا قلعہ تعمیر ہو رہا تھا اور ان اینٹوں سے جو بعض پرانی عمارت کی بنیادوں میں سے حاصل ہوتی تھیں۔ شاہ دولہ کو ایک عام مزدود کی طرح ایک نکہ یعنی دو پیے فی مریع گز کھدائی کرنے کے لیے بھیج دیا گیا۔ مسالہ اس قدر سخت تھا کہ بڑے بڑے طاقتور بھی دن بھر میں دو تین گز سے زیادہ کھدائی نہیں کر سکتے تھے۔ لیکن شاہ دولہ نے اس حیرت انگیر قوت کے ساتھ کام کیا

کہ پہلے دن ہی ستر مربع گز کھدائی کر ڈالی اور اینٹوں کو الگ کر دیا۔ افران نے اسے فوق البشری امداد سمجھتے ہوئے ستر لکے یعنی اس کے کام کی پوری مزدوری دی اور بغیر کسی لیت ولع کے لیکن شاہ دولہ نے صرف چار لکے قبول کئے۔

اس طرح چار لکے حاصل کر کے اس نے مزے دار کچجزی کی ایک رکابی خریدی اور مرشد کے حضور پیش کر دی۔ جہاں اس کی اپنی قوت کا رکا بھی مخرب یا انہمار ہو گیا۔ لیکن مرشد نے اسے اپنے ہاتھ دکھائے جو اس غیر مردی معاونت کے باعث جو شاہ دولہ کی اس نے کی تھی چھالے چھالے ہو گئے تھے۔ از زادہ عنایت مرشد نے اسے بھی تھوڑی سی کچجزی دی جس سے شاہ دولہ کی دائیں ہاتھ کی درمیانی انگلی میں کھانا آغاز کرتے ہی اس قدر مرشدید درد اٹھا کہ دنوں تک وہ نہ سو سکانہ آرام کر سکا۔ اور آخر اس نے مرشد سے الجا کی کہ اس کا دکھ دور کیا جائے۔ ملکو نے بھی سفارش کی اور مرشد نے بالآخر شاہ دولہ کو قصابوں کی لگی میں جا کر کسی تازہ ذبح کی گئی گائے کی انتزیوں میں ہاتھ ڈال دینے کی ہدایت کی۔ ایسا کرتے ہی اس کا دکھ مسافر ہو گیا اور وہ چوبیں گھنٹے تک گھری نیند سویا رہا۔ لیکن جا گا تو دیکھا کہ وہ انگلی کٹ کر گرچکی ہے۔ بہر حال وہ مرشد کے پاس آیا اور اس کی مہربانی کا شکریہ ادا کیا جس پر اسے بتایا گیا کہ ”اے بندے تجھ میں اس قدر خود غرضی بھری ہوئی تھی۔ لیکن اب وہ تجھ سے نکل چکی ہے اور اس کی جگہ اب دوسروں کی محبت ہی تجھ میں رہ گئی ہے۔ تم نے اپنے آپ کو میرا منکور نظر اور معرفت اُسی کا اہل ثابت کر دیا ہے۔“

بارہ سال تک شاہ دولہ نے مرشد کی خدمت میں کائے جو سہروردی سلسلہ کا فقیر تھا۔ بارہویں سال کے آخر میں سرمست نے محسوس کیا کہ اس کا وقت قریب آگیا ہے تو اس نے پوچھا کہ کون موجود ہے۔ جواب ملا کہ ”دولہ“ سر

مست نے دو لے کو کہا کہ جا کر موکھو کو لے آؤ یعنی منظور نظر منگو کو چونکہ رات کا وقت تھا اس لیے منگو نے آنے سے انکار کر دیا۔ دولہ تین بار گیا اور تینوں بار منگو نے انکار کیا۔ تھوڑی دیر خاموش رہنے کے بعد گورو صبح کے قریب اٹھا اور کہا۔ ”خدا جسے چاہتا ہے“، چنانچہ اس نے اپنی دل ق دو لے کو دے دی اور جب دولہ نے یہ خدشہ ظاہر کیا کہ منگو اسے یہ دل اپنے پاس نہیں رکھنے دے گا تو گورو نے کہا کہ جو اسے اٹھا لے گا یہ اسی کا مالا ہو گا۔ ”یہ کہہ کر اس نے دل ق شاہ دولہ کے حوالے کر دی اور اسے دعا دیتے ہوئے چل بسا۔

دن چڑھا تو خبر پھیل گئی کہ سر مست اللہ کو پیارے ہو گئے ہیں۔ چنانچہ موکھو اور دوسرے چیلوں نے کفن دفن میں مل کر حصہ لیا اور پھر دل ق قبضہ میں کرنا چاہی جو زمین پر گر پڑی۔ باری باری سب نے کوشش کی بعد میں مل کر بھی اٹھانا چاہی لیکن بے سود دولہ نے اسے ایک ہاتھ سے پکڑا چھٹکا دیا اور پہن لی۔ یوں اس نے ثابت کر دیا کہ نام اور اعزاز کا وہی مستحق ہے اور اسی نام یعنی شاہ دولہ سے وہ ازاں بعد یاد کیا جاتا رہا ہے۔ سیالکوٹ کو خیر باد کہتے ہوئے اور اپنے حاسد ہم مرشدوں کو چھوڑتے ہوئے شاہ دولہ کچھ عرصہ قبے سے باہر روپوش رہے شاہ سیدن کی وفات کے دس سال بعد تک وہ اسی نواحی میں رہے ان کی شہرت روز بروز بڑھتی جا رہی تھی اور با اثری بھی۔ آپ نے بہت سی عمارتیں بنائیں۔ مساجد، تالاب، پل اور کنویں بنوائے جن میں سے زیادہ قابل ذکر ایک نالے کا پل ہے اس کے بعد شاہ دولہ نے گجرات میں جا ڈیا اور غالباً اشارہ غیبی کی تکمیل میں وہیں مستقل سکونت اختیار کر لی۔

فقراء کا خیال ہے کہ ہر شہر کا ایک نگران ولی ہوتا ہے۔ چنانچہ شاہ دولہ کو

گجرات کا نگران سمجھا جاتا ہے۔ دوران حیات انہوں نے اپنے آپ کو رفاه عامہ کاموں کے لیے اور دینی عمارت کے لیے وقف کر رکھا۔ ان کے بڑے بڑے کارناموں میں سے ایک وہ پل ہے جو گجرات شہر کے شرقی دروازے کی جانب تالہ شاہ دولہ پر بنा ہوا ہے اور دوسرا وہ جوڑیک پر گوجرانوالہ ضلع میں ہے۔ کہا جاتا ہے کہ انہوں نے کبھی سے روپیہ پیسہ نہیں مانگا تھا۔ لیکن کام کرنے والوں کو مختانہ فی الغور کر دیا جاتا تھا۔ قدیم کھنڈروں کا سراغ لگانے کا بھی ان کو خوب اور اک تھا۔ یوں وہ اپنی تعمیرات کے لیے ضروری مالہ کھود نکالا کرتے تھے۔ غربوں کے ساتھ ان کا رویہ فراغ دلانہ تھا اور بلا لحاظ قوم و مذہب۔

جنگلی جانوروں کے لیے ان میں ایک خاص کشش تھی چنانچہ ہر قسم کے درندے اور پرندے انہوں نے رکھے ہوتے تھے۔ ان کی رواداری نے ان کو ہر طبق میں مقبول بنایا ہوا تھا۔ یہی وجہ تھی کہ ان کے عقیدت مندوں میں ہندو بھی تھے اور مسلمان بھی۔ اپنی کرامتوں کی بدولت ان کا شہرہ بہت تھا اور لوگ بہت نذر انے لے کر آتے۔ وحشی جانوروں کے اندر ان کے لیے اُس ان کے بارے میں خوش عقیدگی کا بڑا سبب تھا۔

اکبر بادشاہ کی وفات کے وقت شاہ دولہ بھی سیالکوٹ میں تھے۔ اور جہانگیر کے ساتویں سال جلوس میں وہ گجرات ٹلے گئے۔ یعنی ۱۰۲۲ھ بمقابل ۱۶۱۲ء اکبر اور شاہ دولہ کی ملاقات کا کہیں ذکر نہیں ملتا۔ البتہ جہانگیر کے ساتھ ان کی ملاقات کا تذکرہ ضرور کیا جاتا ہے کہ ”شاہ دولہ صاحب اپنے من چاہے جانوروں کے سروں پر ٹوپیاں پہنائے رکھتے تھے جن پر کوڑیاں ملی ہوتی تھیں۔ ایک دن اس انداز سے آراستہ ان کا ایک ہر چلتا چلتا اور جا نکلا جہاں شاہد رہ

لاہور کے قریب شاہ جہانگیر شکار کھیل رہا تھا۔

شاہ نے کلاہ پوش ہرن دیکھا تو ہم رکابوں سے اس کے بارے میں استفسار کیا جس کے جواب میں اسے شاہ دولہ اور ان کی کرامات کے بارے میں بتایا گیا۔

اس ہرن کو تو پکڑ لیا گیا اور دو آدمی شاہ دولہ گولانے کے لیے ارسال کئے جائے جو اس وقت اپنی خانقاہ میں بیٹھے ہوئے تھے۔ اسی دن شاہ دولہ صاحب نے اپنے چیلوں کو کہا تھا۔ ”ہمارے ہرن درخت نے کیا عجیب حرکت کی ہے۔ وہ شہنشاہ کے پاس جا پہنچا ہے اور شاہ کو مجھے بلانے کے لیے دو آدمی بھیجنے کی زحمت دے دی ہے آج وہ آجائیں گے ان کے لیے مزے دار پلاو اور ہر قسم کی خوردنی چیزیں تیار کرو۔“ حیرت زده ملازمین نے کھانا تیار کر دیا اور شام کے قریب شہنشاہ کا پیغام لیئے ہوئے قاصد آن پہنچے۔

حکم شاہ کو سر پر رکھتے ہوئے شاہ دولہ صاحب اسی وقت چل پڑنا چاہتے تھے۔ لیکن بھوکے قاصدوں نے کھانے کی باس پالی تھی اسی لیے وہ رات خانقاہ ہی میں رہ پڑے اور دوسرے دن شاہ صاحب کو ساتھ لے کر شاہدرہ پہنچے۔ وہاں جاتے ہی شاہ صاحب نے کچھ چیزیں منگوانے کے لیے کہا اور ان سے ایک ”من تیار کیا جسے رومات میں لپیٹ کر بادشاہ کے حضور جب بلایا گیا تو پیش کیا گیا۔“ بادشاہ اس وقت نور جہاں کے ساتھ تخت پر بیٹھے ہوا تھا۔ دونوں ہی شاہ صاحب کی مقدس صورت سے بہت متاثر ہوئے۔ بادشاہ نے شاہ دولہ صاحب سے پوچھا کہ انہوں نے سنگ پارس کہاں سے حاصل کیا ہے۔ لیکن شاہ صاحب نے ایسے کسی پتھر کے پاس ہونے سے انکار کیا اور کہا کہ وہ خیرات پر گزر رہ کرتا ہے۔

لیکن شاہ کو آپ میں ایک متول اور با اثر شخصیت کو جھلک لی۔ جس سے بغاوت برپا کرنے کا امکان ہو سکتا تھا۔ اور نور جہاں نے مشورہ بھی دیا کہ ان کو ٹھکانے لگا دیا جائے۔ بادشاہ کے حکم پر شاہی خانہ ماس نے ایک زہریلا بنر پیرا، ان تیار کیا جسے شاہ دولہ صاحب کو پہنایا گیا لیکن آپ کو کوئی گز ندہ پہنچی۔ اب پہلے سے بھی زیادہ زہر آلو دہ پیرا، ان پہنوا یا گیا لیکن وہ بھی بے اثر رہا۔

آخر شاہ نے زہر بھرا شربت کا ایک جام تیار کرنے کو کہا لیکن اس کا تخت کاپنے لگا۔ محل بُری طرح ملنے لگا اور ہر طرف فقراء کے چہرے نظر آنے لگے ڈر کر بادشاہ نے آپ کی ولایت کو تسلیم کر لیا اور عزت و احترام کے ساتھ رخصت کیا بلکہ دو تھیلیاں اشہریوں کی بھی نذر کیں۔ جنہیں وہیں ملازمان شاہی میں تقسیم کر دینے کے بعد شاہ کو دعا میں دیتے ہوئے شاہ دولہ صاحب وہاں سے چل پڑے۔ یہ سن کر بادشاہ نے ان کو پھر بلا بھیجا اور خواہش ظاہر کی کہ خانقاہ کے لیے پانچ ہزار بیگڑ زمین قبول کر لی جائے۔

شاہ صاحب نے کہا کہ انہیں ارضی کی ضرورت نہیں ہے اور اگر ضرورت پڑی تو پھر اس شاہی پیش کش کو قبول کر لیا جائے گا۔ اس پر شاہ نے اظہار احترام کرتے ہوئے آپ کو جانے کی اجازت دے دی۔

ڈیک پر پل باندھنے کی داستان کچھ اس طرح ہے۔ کشمیر کی جانب شاہ جہاں کی آمدروفت کے دوران ایک بار دارالشکوہ اور حوری بیگم کا ذاتی سامان اور کچھ مال اسباب سے لدے ہوئے جانور ڈیک کا لقمه ہو گئے جس میں سیلا ب آیا ہوا تھا۔ ضلع کے فوجدار مرزا بدیع عثمان کو چنانچہ حکم دیا گیا کہ ہم رکبان شاہی کے لوئنے تک ایک مستقل اور پختہ پل تیار کر دیا جائے۔ فوجدار نے کام آغاز کر دیا لیکن کچھ اینٹوں کے سوا اسے کچھ ہاتھ نہ لگا۔ چنانچہ اس نے خشت سازوں کو کپڑا

کر مقید کر دیا۔ یوں بادشاہ کی مراجعت تک اس پل کا بھی آغاز نہیں ہوا تھا۔ جب سختی کے ساتھ اس سے جواب طلبی کی گئی تو فوجدار نے بتایا کہ صرف شاہ دولہ صاحب ہی اس پل کی تعمیر کر سکتے ہیں۔

شاہ نے اسی وقت اسے حکم دیا کہ شاہ دولہ گوجا کر لایا جائے۔ بڑے حلیے سے آپ کو ایک پالکی میں بٹھایا گیا اور پھر لے کر چل دیئے۔ آپ نے کہا۔ ”شاہ کے احکام کی تعمیل پر مجھے مجبور کرنے کی ضرورت نہیں ہے۔ میں ان کو جانتا ہوں اور ان کو بجا لاوں گا۔“

ڈیک پر پہنچ کر شاہ دولہ صاحب نے پہلے تو خشت سازوں کو رہا کروایا اور پھر پل کی تعمیر میں لگ گئے۔ ایک بد فطرت گورو جو اسی نواحی میں رہتا تھا اس کام کو اسی عجلت سے بر باد کر دیتا جس سے اسے کیا جاتا۔ لیکن آخر ایک مناظرہ کے بعد اسے شکست ہوئی اور اسے شاہ دولہ صاحب نے چونے کی حوض میں گرا کر گردن تک چونے اور گارے میں دھنسا دیا۔

آپ کو دہاں اور بھی دشواریاں پیش آئیں۔ جن میں سے ایک بونا نامی ایک نواحی زمیندار کی کھڑی کی گئی تھیں جو اس گھاث سے گزرنے والوں سے پیئے (ٹیکس) وصول کیا کرتا تھا۔ بوئے نے وہ بند جس کی اوٹ میں درویش ڈریہ ڈالے ہوتے تھے کاٹ ڈالا تاکہ وہ سب غرق ہو جائیں۔ لیکن شاہ دولہ صاحب نے نیچے کی جانب ایک اور بند بنایا کہ اس سازش کو ناکام بنادیا اور ایک درویش شاہ جہاں کے پاس شکایات کرنے کے لیے لاہور روانہ کر دیا گیا جس نے حکم صادر کیا کہ بوئے کو ہاتھ پاؤں باندھ کر دربار میں حاضر کیا جائے تاکہ اس کا

سر قلم کر کے نہم کے پیڑ پر لٹکا دیا جائے۔ لیکن شاہ دولہ صاحب نے حق بچاؤ کر کے اس کی جان بخشنی اور رہائی کروادی۔ اسکے بعد بوئے نے اس سلسلہ میں ہر ممکن امداد دی۔ پہلی مناسب طریقہ سے تعمیر پایا اور پھر شاہ دولہ صاحب واپس گجرات کو لوئے۔

جناب محترم پروفیسر شریف کنجامی صاحب نالہ ڈیک کے بارے میں بعد از تحقیق راقی طراز ہیں کہ اس نالہ کا ذکر شاہ جہاں نامہ جلد اول میں پہلی بار جہاں گیر کے میئے شہر یار کی بغاوت کے ضمن میں صفحہ 174 پر یوں آیا ہے کہ ”افواج منصورہ را کہ از همه جهت بدہ هزار تن نعی کشید تو زک شایان و ترتیب نمایاں دادہ روز شنبہ یا ز دهم ربیع الاول سنہ هزار و سی و هفت هجری مطابق بیست و هشتہم آبان ماہ درسہ کروہی لاہور نزدیک (پہلی شاہ دولہ کو لاہور سے شاہل کی جانب بارہ کوس کے فاصل پر) وہم ارون نے بنایا ہے۔) پہلی دیک راوی در برابر مخالفان بایں دستور صفائح و یساق قال آرام است۔“ فٹ نوٹ میں لکھا ہے کہ ”دیک اسم دیہر آب راوی است۔ ملاحظہ کیند بادشاہ نامہ عبد الحمید لاہوری صفحہ 608 جلد دوم طبع بلجیع تحریکا اندیکا۔ اس کے ساتھ ہی ڈاکٹر وحید قریشی صاحب نے وضاحت کی ہے کہ یہ نالہ علاقہ جموں سے لفڑا ہے جہاں اس کا نام دیو کا نام ہے۔ پھر علاقہ سیالکوٹ میں آ کر ڈیک کھلااتا ہے۔ تعمیل خلف وال و پھر در کے علاقے سے گذر کر تعمیل ریمہ میں۔ وہاں سے شرق پور سے گزر کر جنوبی

موضع جھانبرہ علاقہ سید والا کے قریب راوی میں جاگرتا ہے۔ لاہور اور گوجرانوالہ کے درمیان اس ندی پر ایک پل پل شاہ دولہ کے نام سے موجود ہے۔ ”ڈاکٹر صاحب نے اپناماً خذ خلاصۃ التواریخ کو اور مفتی غلام سرور کو بتایا ہے۔

دوسری بار اس نالہ کا نام شاہ جہاں کے دور میں مراجعت کشمیر کے ذکر میں آیا لیکن جیسا کہ باب ہشتم میں بتایا گیا ہے بادشاہ نے ہاتھی پر بینچ کرا سے عبور کیا اور یوں اس پر پل کے نہ ہونے کی طرف اشارہ ملتا ہے کہ پل ہونے کی صورت میں ”سواری فیل گذشتہ“، لکھنے کی ضرورت نہیں تھی اور اگر مان لیا جائے کہ پل کے باوجود سیلاب کی شدت کے باعث فیل (ہاتھی) سواری کو مناسب جانا گیا تو بھی کسی وقائع نگار نے یہ نہیں لکھا کہ دیک پروہ پل شاہ دولہ صاحب نے بنوایا تھا۔ ہو سکتا ہے راوی کے پل کو پل دیک راوی لکھے جانے سے بعد کے ارباب نگارش نے راوی کا لفظ چھوڑ دیا ہوا اور اسے ”آب راوی“ کے دوسرے نام کے باعث دیک کے نام سے بہنے والا نالہ مراد لے لیا ہو کیونکہ بندر بھاگا کی طرح راوی کو دیک بھی کہتے تھے۔

یوں جسے خلاصۃ التواریخ کے مصنف سجحان رائے نے پل شاہ دولہ کہا ہے اور دیک پر بتایا ہے وہ اصل میں وہی پل دیک رہا ہو گا۔ خان ولی اللہ صاحب نے جن کا محلہ آثار قدیمہ سے تعلق ہے ۹ جنوری ۱۹۶۶ء کے پاکستان ٹائمز میں لکھا تھا کہ دیک والا پل اپنی شکستہ حالت کے باوجود زبان حال سے یہی کہتا نظر آتا ہے کہ اسے سرکاری سرپرستی میں بنایا گیا تھا۔ لیکن شاہ جہاں نامہ جلد اول میں اسے

پل دیک راوی کہتا اور پل شاہ دولہ نہ کہتا بھی غور طلب ہے اور اس کی دلیل کہ وارا شکوہ اور حوری بیگم کے سامان کی غرقابی اس کی تعمیر کا سبب نہیں تھی اور نہ چراغ قادری والی مذکورہ بات۔

اسی طرح یہ بھی قابل توجہ ہے کہ دہلی سے کشمیر جانے کے متعدد راستے تھے۔ ایک راستہ (لاہور سے جموں کشمیر کو جانے والی بڑی راہ ظفر وال کے پاس سے گزرتی ہے۔) کی طرف اشارہ یونیورسٹی اور عیل کالج لاہور کے مجلہ تحقیقین جلد ۳ شمارہ ۲ میں دشاد پروردی کے بارے میں ڈاکٹر سید سلطان محمد حسین صاحب کے مضمون سے بھی ملتا ہے جس میں لکھا کہ ”شاہ جہاں ایک دفعہ دہلی سے کشمیر جا رہا تھا۔ فتح الدین (دشاد کے اسلاف میں سے) بھی یادشاہ کے ہمراہ تھا۔

راستے میں موضع باقی (زندگی پور سیداں) میں پڑا تو ہوا۔“ اور ممکن ہے کہ اس راہ میں دیک پر کوئی پل (جو پاٹ کے مطابق بہت بڑا نہیں ہو گا) شاہ دولہ صاحب کی توجہ سے بن پایا ہو کہ اسی علاقہ میں پانی کا زور (سیلاں کے دنوں میں بالخصوص) اسے ناقابل عبور کر دیتا ہے اور سال کا پیشتر حصہ اس میں پانی بھی ادھر ہی رہتا ہے۔ پھر ادھر سے ہی سیالکوٹ کے لوگوں کا گجرات سے قریبی رابط بھی ہے جیسا کہ خود چراغ قادری نے شاہ دولہ صاحب کے آخری ایام کے ضمن میں بتایا ہے کہ وہ میانی ملاحاں سے دریا پار کر کے گجرات چلے گئے۔

سیالکوٹ گزینہ میں دیک کے بارے میں لکھا ہے کہ یہ نالہ جرودتہ کے شمال میں دوندیوں کے ملáp سے وجود آشنا ہوتا ہے۔ تحریک ظفر وال کے شمال مشرقی گوش میں گھری گاؤں کے پاس۔ پھر دو شاخوں میں بٹ جاتا ہے جو

سارے ظفر وال میں سے ہوتی ہوئی پسروں کے قریب مل جاتی ہیں۔ لیکن دو میل کے فاصلہ پر پھر دو ہو جاتی ہیں۔ ایک جنوب کو بہتی ہوئی رعیہ Raya تحصیل میں پھر اصل سے داخل ہو جاتی ہے۔

دوسری جنوب مغرب کو جاتی ہوئی پسروں میں سے خم کھا کر جنوب کو چل دیتی ہے اور چکیاں گاؤں کے قریب گوجرانوالہ تحصیل میں چلی جاتی ہے۔ جہاں ان دونوں شاخوں کی مزید شاخیں ہو جاتی ہیں۔ پانی تقریباً سارا سال ہی رہتا ہے لیکن بارش کے حساب سے کم و بیش۔ پانی کی رفتار تیز ہوتی ہے اور سیلاں کے دنوں میں عبور دشوار ہو جاتا ہے۔ یہ نالہ میدانی علاقہ میں آکر راستے بدلتا رہتا ہے۔ لیکن تباہ کاریاں ظفر وال پسروں تک ہی زیادہ ہوتی ہیں جب کہ آگے نکل کر یہ آس پاس کی زمین کو زرخیز کرتا جاتا ہے۔ پسروں کے جنوب میں اور رعیہ میں۔

موجودہ شاہراہ اعظم سے ہٹ کر دیک کی گذرگاہ پر ایک پل موجود ہے جسے پل شاہ دولہ کہتے ہیں۔ پاس ہی ایک گاؤں بھی اسی نام کا موجود ہے۔ لیکن اس پل کے بارے میں گوجرانوالہ اور سیالکوٹ کے گزینہ خاموش ہیں۔ پل خان ولی اللہ صاحب کے مطابق لاہور سے ۲۵ میل کے فاصلہ پر ہے۔ کامونگی سے ایک بل کھاتا راستہ اس پل تک چلا جاتا ہے اور فاصلہ دس میل کے لگ بھگ ہے۔ پل کی لمبائی ۱۲۲ فٹ، چوڑائی ۲۳ اور اوپنجائی چار فٹ کے قریب ہے۔ یعنی درمیان درجے کا ہے اور صاحب مضمون کا قیاس ہے کہ سرکاری توجہ اور اعانت سے تعمیر ہوا ہوگا۔

لیکن کوئی کتبہ یا تحریر اس سلسلہ میں رahnہ نہیں ہے کہ یہ پل کب بنا اور کس نے بنوایا۔ کرامت ناموں میں اے شاہ دولہ صاحب کا کارنامہ قرار دیا گیا

ہے اور انہیں کے حوالے سے دیگر تذکرہ نگاروں نے بھی یہی راہ اختیار کی ہے اور چونکہ لکھنے والے دیک کے قریب و جوار کے نہیں تھے اس لئے مختلف گولی قدرتی امر تھا۔ ایک اور جگہ مرقوم ہے کہ سیالکوٹ سے پندرہ میل کے فاصلہ پر موضع پور منڈل سے جہاں مہادیو کا استھان ہے ڈیک نالہ لکھتا ہے ویسے دیک کے محل وقوع کے بارے میں نہ تضاد ہے نہ غلط گولی۔ جگہ، سمت اور فاصلہ کا جواہر لفاف ہے وہ زیادہ عجیب نہیں ہے۔ عجیب بات یہی ہے کہ کسی لکھنے والے کی تحریر سے یہ پتہ نہیں چل سکا کہ پل کب بنا اور کس نے بنایا۔ اور جو جگہ ان کا ٹھکانہ نہ رہی وہاں پل ان کے نام سے کیسے وجود میں آگیا۔

سیالکوٹ گزینہیر ہی میں آگے چل کر شہروں کا ذکر کرتے ہوئے لکھا گیا ہے کہ امترس، لاہور، گورداسپور اور گوجرانوالہ کی سڑکیں ”ایک نالے“ پر آکر ملتی ہیں جسے شاہ دولہ کے پلوں میں سے ایک کے ذریعے پار کیا جاتا ہے۔ (اس جگہ پر) یہ پل پرانا بنا ہوا لگتا ہے اور خاصاً مستحکم ہے۔ حال ہی میں یعنی الماق پنجاب کے بعد اگریزی دور میں (جب گزینہیر لکھا گیا تھا) اس میں ایک محراب کا اضافہ کیا گیا۔ اسی ایک نالہ کے شمالی کنارے پر سیالکوٹ بسا ہوا ہے۔

پسروں کے ذکر میں بھی مرقوم ہے کہ یہ شہر ایک نہر کے ذریعے سیراب ہوتا ہے جو دیک سے کاٹ کر لائی ہوئی ہے۔ اسی مقصد کے لئے کبھی دارالشکوہ نے بھی ایک نہر نکلوائی تھی۔ اس نہر کے آثار اور اس پل کے جسے شاہ دولہ صاحب نے منسوب پل وہ نہیں تھا جو کاموئی کے قریب ہے اور جس پر بقول بعض شہزادہ معظم

نے تاچپوشی کی تھی بلکہ وہ پل ہوگا "جو ایک نالہ" پر اس جگہ بنا ہوا بتایا گیا ہے جہاں چار جانب سے راہیں آکر ملتی بتائی گئی ہیں (سیالکوٹ گورانوالہ سے تقریباً شمال مشرق میں ہے اور قریب ترین پہاڑی علاقہ اسی طرف ہے۔ تمام دریا اور نالے ادھر ہی ادھر کو آتے ہیں۔ چنان وزیر آباد کے پاس سے اس ضلع کے باہر نکل جاتا ہے۔ اور راوی پاس پھٹکتا تک نہیں۔

ڈیک۔ ایک۔ کہوٹ۔ پلکو وغیرہ کئی چھوٹے بڑے نالے بھی سیالکوٹی علاقہ میں سے ہوتے ہوئے ضلع گورانوالہ میں سے گزرتے ہیں۔ اول الذکر دونوں نالے بڑے ہیں اور دوسرے چھوٹ۔ کہوٹ ایک سے نکلتا ہے اور ڈیک میں جاگرتا ہے لیکن ایمن آباد کے پاس سے گزرتا ہوا۔ اس لئے یہ بھی ممکن ہے کہ کامونکی کے پاس جس پل کا ذکر ملتا ہے وہ اصل میں ڈیک کے اس معاون پر بنایا گیا ہوا پل ہو کیونکہ گورانوالہ گزیٹری میں یہ بھی تحریر ہے کہ کہوٹ ضلع کی حدود سے آگے نکل کر ڈیک نالہ میں جاتا ہے ان تمام نالوں کے جگہ نام بھی بدل جاتے تھے اور ان سب کو ڈیک کا ایک ہی نام دیا جاتا تھا۔) یہ بھی ممکن ہے کہ وہ ڈیک پر پسروں کے نواح میں بنا ہوا کوئی پل ہو۔

یہ دونوں جگہیں سیالکوٹ کے بہت قریب تھیں اور سیالکوٹ، ہی میں شاہ دولہ صاحب کا قیام بتایا گیا ہے یا پھر اس کے نواح میں جس میں پسروں کا علاقہ شمار کیا جاسکتا ہے۔

لیکن معہ پوری طرح ان حوالوں کے باوجود حل نہیں ہوتا کہ ان دونوں جگہوں پر شاہ دولہ صاحب نے کب پل بنائے اور کیوں۔ کیوں کا جواب ہر چند رفاه

عامہ کے جذبے میں مل سکتا ہے لیکن سوال یہ ہے کہ اس جذبے کے بروئے کار آنے کے حرکات کیا تھے۔ کیا وہ جگہیں ان کی اقامت گاہوں کے قریب تھیں۔ کیا وہ کنار آب ٹھکانے بنانے کے عادی تھے جیسا کہ کرامت نامہ میں بھی اشارہ ملتا ہے۔ یہ وہ باتیں ہیں جن کی دیوار قیاسات پر ہی کھڑی کی جاسکتی ہے تو فتنکہ کسی گوشے سے آپ کی زندگی کے بارے میں کوئی جامع قلمی نسخہ کمیں سے حاصل نہ ہو جائے۔

انہیں ایام میں سیدن نامی ایک فقیر وارد گجرات ہوا اور اس نے دعویٰ کر دیا کہ اللہ تعالیٰ نے اسے اس شہر کا سربراہ مقرر کیا ہے اور مقصد یہ تھا کہ شاہ دولہ کے اقتدار کو ٹھیس پہنچے۔ آپ نے باطنی وسائل ہی سے اس نام نہاد پر واضح کر دیا کہ وہ اپنے دعوے میں جھوٹا ہے اور وہاں سے یوں غائب ہوا کہ پھر کبھی کمیں اس کا نام تک نہ سنایا۔

ان ایام میں راجور کے اندر جواب ریاست جموں کا ایک حصہ ہے ختر کشی کار بجان بہت عام تھا۔ راجور کا راجہ چتر سنگھ شاہ دولہ صاحب کا ولی عقیدت مند تھا۔ لیکن اس کے ہاں جب بھی پچی ہوتی وہ اسے مارڈا۔ لیکن ایک لڑکی کی پیدائش پر شاہ دولہ صاحب نے اسے کہا کہ اس لڑکی کو زندہ رہنے دیا جائے۔ کیوں کہ وہ بڑی خوش قسمت ہو گی اور بادشاہوں کی ماں بنے گی۔ یوں وہ پچی بیج نکلی اور ایک خوبصورت جاذب دو شیزہ بن کر جوان ہوئی۔ کشمیر کے ایک سفر کے دوران جب شاہ جہاں کا راجور سے گزر ہوا تو راجہ نے یہ لڑکی شاہ کی نذر گزرا۔ جسے قبول کر لیا گیا اور شہزادہ اور نگہ زیب کو دے دی گئی جس نے اس سے شادی کر لی۔

بعد میں شہزادہ یہ جاننے کے لیے جب مغضرب ہوا کہ شاہ جہاں کے بعد دارالشکوہ اور مراد میں سے کون تخت نشین ہو گا یا وہ خود تو وہ شاہ دولہ صاحب کے پاس حاضر ہوا اور اس نے شاہ صاحب کو مرغ زریں ایک ولایتی بلی اور چوبی عصاء پیش کئے۔ اس خیال سے کہ اگر شاہ دولہ صاحب نے عصاء لوٹا دیا اور دوسری چیزیں رکھ لیں تو اس بات کا اظہار ہو گا کہ تخت اس کو ملے گا۔ شاہ دولہ صاحب نے جوں ہی شہزادے کو دیکھا اٹھ کر سلام کیا اور جلالت مآب کہا۔ ایک روٹی شہزادے کو دی۔ عصاء لوٹا دیا اور کہا ”روٹی خدا نے تمہارے لیے بھیجی ہے۔ اور یہ عصاء تمہیں تمہارے با اختیار ہونے کی علامت کے طور پر دیا جاتا ہے۔ خوش دل رہو۔“ اور نگ زیب نے بیگم بائی کو یہ داستان سنائی جس نے اپنے بارے میں شاہ دولہ صاحب کی پیش گوئی سن کر کہ وہ بادشاہوں کی ماں ہو گی۔ شہزادے کے اعتقاد کو اور پختہ کر دیا۔

بیگم بائی کے بیٹوں معظم اور محمود میں سے اول الذکر بہادر شاہ بادشاہ کے لقب سے تخت نشین ہوا۔ تخت نشین ہونے کے بعد اور نگ زیب نے پھر شاہ دولہ صاحب کو بلا بھیجا جو مجزانہ انداز میں شاہ کے پاس آن پہنچے۔ شہنشاہ اس وقت تنہا کھانا کھارہاتھا۔ لیکن اس نے دیکھا کہ ایک اور ہاتھ بھی اس کے ساتھ کھانے میں شریک ہے ملازموں کو بلا کر اس سے ان کو اس آگاہ کیا اور کہا کہ وہ ہاتھ کسی عمر رسیدہ آدمی کا ہاتھ لگتا ہے جس کی دوسری انگلی کوئی نہیں ہے۔ بختی اور نامی ایک خادم نے کہا کہ وہ ہاتھ غالباً شاہ دولہ صاحب کا ہے۔ اس پر شہنشاہ نے آپ کو بلا بھیجا

جس پر شاہ دولت اللہ صاحب اسی وقت ظاہر ہو گئے اور حیرت زدہ حکمران نے زرممال دے کر آپ کو رخصت کیا۔

شاہ دولت اللہ صاحب کی کرامات کے بارے میں بہت سی داستانیں بیان کی جائی ہیں۔ لیکن جو کرامات ان سے خاص طور پر منسوب ہیوہ چوہوں والی کرامات ہے جن کے بارے میں کہا جاتا ہے کہ آپ کی دعا سے پیدا ہوتے کوتاہ سردارے، لبے کانوں والے اور چوہوں جیسے چہرے والے ہوتے ہیں اور بولنے یا سمجھنے کی صلاحیت سے بالکل عاری۔

شاہ دولت اللہ صاحب نے بڑی عمر پائی جو عام طور پر ۱۵۰ سال تاہی جاتی ہے۔ آپ اکبر، جہانگیر، شاہ جہاں اور اورنگ زیب کے ہم عصر تھے۔ آپ کی پیدائش اکبر کے پچھویں سال جلوس میں (۹۸۹ھ برابر ۱۵۸۱ء) ہوئی اور ”خدا دوست“ کے نام پر اعداد کے مطابق آپ کا وصال ۱۰۸۷ھ برابر ۱۶۷۶ء کو ہوا۔ یوں آپ کی عمر حقیقت میں ۹۵ سال بنتی ہے۔

آپ کو شاہ دولت دریائی کے نام سے یاد کیا جاتا ہے۔ ان بے شمار پلوں کے باعث جو آپ نے تعمیر کئے۔ آخری ساعات زندگی تک امراء شاہزادے متمول اور نادار لوگ ایک سی عقیدت کے ساتھ دعا لینے کے لیے آپ کے پاس حاضر ہوئے۔ آخر جب آپ نے وقت مرغودہ قریب آتے محسوس کیا تو آپ نے اپنے چیلے بھاون شاہ کو بلا بھیجا۔ اسے دستور کے مطابق دلق عطا کی اور اپنا سجادہ نشین اور جانشین مقرر کیا۔

شاہ دولہ فرقہ کے موجودہ لوگوں کا کہنا ہے کہ بھاون شاہ ان کا بیٹا تھا اور وہ اس کی اولاد ہیں۔ بھاون شاہ آپ کا بیٹا ہو یا متبینی یا بالکا یہ ضرور ہے کہ موجودہ پیر بھاون شاہ کی اولاد ہیں۔

شاہ منور علی صاحب نے اپنی تالیف ”فقر العفیف“ میں تحریر کیا ہے کہ۔ اٹھائیں برس کی عمر میں بتاریخ اکیسویں ماہ ذوالحجہ ۱۹ھ بروز یک شنبہ بعد مغرب سید عبدالقادر جیلانیؒ کے ہاتھ پر بیعت تو بے مشرف ہو کر باپیں برس وضو کرانے کی خدمت پر مامور رہا۔ بتاریخ ۲۷رمادشوال ۵۳۱ھ بروز چہارشنبہ وقت ظہر کے حضرت مددوح کو وضو کرا رہا تھا۔ میں نے عرض کیا حضرت آب حیات کی کیا کیفیت ہے۔ جس کو نوش کرنے سے حضرت حضرت خضرؑ کو حیات ابدی حاصل ہوئی۔ حضرت مددوح نے ایک جرمہ آب سیدھے ہاتھ میں لے کر ارشاد فرمایا۔ اس وقت فقیر کے ہاتھ میں ساڑھے چھ سو برس کی عمر کا آب حیات ہے تو نوش کر لے۔ میں نے اسی وقت نوش کر لیا۔ اس وقت میری عمر ۵۰ سال کی تھی..... اخ

”بتاریخ نویں ماہ ذی قعده ۵۳۸ھ بروز دو شنبہ وقت عصر سے حسب حکم جناب مددوح حضرت کیبر الدین شاہ دولہ صاحب گجرائیؒ کی خدمت میں سرگرم عمل رہا۔ پھر قطب الا سرار شاہ دولہ گجرائیؒ نے مجھے بتاریخ سترھویں ماہ ربیع الاول ۵۸۷ھ بروز دو شنبہ بوقت عصر بیعت خلافت ارشاد سے مشرف کیا۔“

یہ واقعہ شیخ عبدالقادر کے وصال کے سولہ برس بعد کا ہے۔ شیخ کا وصال سترھویں ماہ ربیع اثنانی ۱۷۵ھ کو قبل از نماز جمعہ ہوا۔

شاہ دولہ کے چوہے

حضرت شاہ دولہ سرکار علیہ الرحمۃ بلاشبہ ایک مادرزاد ولی کامل تھے اور آپ کا فیض روحانی تا حال جاری و ساری ہے بلکہ اس فقیر کا تو یہ عقیدہ ہے کہ آپ کا فیض با کمال روز قیامت تک جاری و ساری رہے گا۔ آپ کی یہ بھی کرامت ہی ہی ہے کہ آپ کا فیض جاری ہے۔ مگر آپ کی ایک کرامت ایسی بھی ہے جو کہ آپ کی شہرت کی وجہ بن چکی ہے۔

دنیائے اسلام میں یوں تو کئی ایک مالک اور کئی ایک فرقے معرض وجود میں آچکے ہیں اسی طرح ابتدائے اسلام سے لیکر تا دم تحریر لا تعداد اولیائے کاملین بھی امت مسلمہ کی تربیت کے لیے آئے ہیں مگر کسی ایک میں بھی یہ بات دکھائی نہیں دیتی ہے کہ اس کے عقیدت مندوں کو دور سے دیکھ کر ہی پہچان لیا جائے کہ یہ شخص کسی خاص پیر سے تعلق رکھتا ہے۔

یہ خصوصیت ہمیں صرف اور صرف شاہ دولہ علیہ الرحمۃ کے ماننے والوں اور فیض حاصل کرنے والوں میں ہی دکھائی دیتی ہے۔ اگرچہ ہم انہی مخصوص لوگوں کو ہی ”شاہ دولہ سرکار کے چوہے“ کہتے ہیں جن کے سرچھوٹے ہوتے ہیں۔ مگر کیا ایسے لوگ خطہ پنجاب کے ایک شہر یا پھر صرف پاکستان ہی میں ہوتے ہیں اس کا جواب یقیناً نفی میں ہوگا۔ ایسے سروں والے تو ہر ملک میں اور ہر قوم میں ہی دیکھے جا

سکتے ہیں۔

اس ضمن میں اندرین انگوائری کے ایڈیٹر نے لکھا ہے کہ شاہ دولہ صاحب کے چوہوں کے سلسلہ میں اور خود شاہ دولہ صاحب کے بارے میں بعض باتیں قابل توجہ ہیں۔ سب سے پہلی بات یہ ہے کہ اوپر جو کچھ لکھا جا چکا ہے اس سے عیاں ہو جاتا ہے کہ چوہوں گجرات کے معروف ولی کی کرامت قرار دیا جانا پس مرگ ہے۔ گمان گزرتا ہے کہ شاہ دولہ کے مزار کا (متولی) بھاون شاہ اس اعتقاد کا خالق تھا بالکل اسی طرح جس طرح غازی سلطان محمود اب اسی درگاہ کے حوالے سے اس گجرات کے بڑے ولی کے مزار کے گرد پیدا کر رہا ہے۔ تمام کوائف اسی صورت حال کی طرف لے جاتے ہیں۔ یعنی اس اعتقاد کا زیادہ قدیم نہ ہونا۔

یہ حقیقت کہ فقیروں کا ایک سلسلہ ہے جو نواحی کوتاه سرود کے طبقہ کے ذریعے روٹی کرتا ہے۔ اور ایک اہم درگاہ کی اس ضمن میں موجود ہونے کی کہولت۔ نیز یہ کہ اس دستے کا املاک زرعی سے اور جائشی کے کسی سلسلہ حق سے محروم ہونا۔ اور یوں بسا اوقات کا سارا دار و مدار صرف اسی کمائی پر ہونا اور اس کا خود دار مدار خوش عقیدہ لوگوں کی ضعیف الاعتقادی پر ہونا۔ یہ سب باتیں مل جمل کر اس خیال کو تقویت دیتی ہیں کہ بھاون شاہ نے معروف اور طویل العمر مقدس کی وفات سے فائدہ اٹھاتے ہوئے جلد بعد ہی پیر و کاروں کے اس غیر مقدس کار و بار کا سلسلہ عقیدہ سے جوڑ دیا۔ اس طرح حاصل ہونے والی کمائی کا بنوار بالکل اسی ڈھب کا ہے جیسا کہ کسی انجمن سے توقع کیا جا سکتا ہے جس کے پاس مجتمع رہنے کا اور کوئی ذریعہ نہ ہو اس کے کوہ روزی کمانے کے عام و سائل سے فائدہ اٹھائے۔

جہاں تک شاہ دولہ کی داستان کا تعلق ہے اس کا ولادت کی رُو سے براہ

راست اپنے عہد کے بڑے لوگوں سے سلسلہ ملا دیا گیا ہے حالانکہ وہ ایک مقابی خدا یاد انسان تھا اور یہ بات اس دور کا معمول تھی۔ لیکن اسی سے واضح طور پر داستان کے بارے میں شکوہ پیدا ہونے لگتے ہیں اور کراماتی قوتوں کا پنجابی اولیاء سے منسوب ہونا عام بات ہے۔ اس داستان میں کوئی ایسی بات نہیں ہے جو بڑی آسانی سے داستان گوؤں نے ملک میں چاروں جانب دوسرے اولیاؤں کے بارے میں پھیلی ہوئی داستانوں میں سے اپنانہ لی ہوں۔

بلاشبہ ستر ہویں صدی میں گجرات شہر میں ایک روحانی آدمی رہتا تھا جو طویل عمر پا کر دہاں ہی فوت ہوا۔ اس کا مقبرہ بھی تعمیر کیا گیا اور جسے بہت احترام نصیب ہوا۔ عین ممکن ہے کہ اپنے نواح میں رفاه عامہ کے کاموں کو بڑھا دادیے میں اس کا ہاتھ رہا ہو۔ غریبوں اور محتاجوں کی حاجت روائی میں وہ مبالغہ کی حد تک مشہور ہو گیا ہو۔ اس نے بڑی اچھی زندگی بسر کی اور آس پاس کے شرفاؤ امراء اس کا احترام کرتے تھے۔ گجرات شہر کے محل وقوع کو سامنے رکھتے ہوئے یہ قرین قیاس ہے کہ اس نے شاہ جہاں اور اسکے درباریوں کی توجہ کو اپنی طرف مبذول کر لیا ہو۔ اور ان متعدد سفروں کے دوران جو کشمیر اور دربار شاہی کے مابین آتے جاتے ہوئے اختیار کئے گئے۔

لیکن یہ سب باتیں اس کے لئے بنیاد نہیں بنتیں کہ ہم فرض کر لیں کہ ان بے چارے مسلوب الحواس لوگوں سے اس کا کوئی ذاتی واسطہ یا تعلق تھا جن کو آج فقیروں کا وہ دستہ، سلسلہ یا فرقہ جس نے اپنے آپ کو اس کے نام سے وابستہ کیا ہوا ہے، اپنا آلہ کار بنائے ہوئے ہے۔ چوہوں کے متعلق اس بات کا بھی امکان ہے کہ بعض اضلاع کی آبادی میں اس قسم کے حواس باختوں کی پیدائش کا رجحان

پایا جاتا ہو مثلاً جموں اور پونچھے میں۔ لیکن یہ تک کے بغیر نہیں رہا جاسکتا کہ جن کی گذران ان پر ہے ان لوگوں کی خوش ببری کے لئے ممکن ہے کہ بعض بد نصیب بچوں کو جو طبعی طور پر پیدا ہوئے ہوں غیر طبعی طور پر بعد میں ایسا بنادیا جاتا ہو۔ جو خود غرض لوگوں کے لئے ناممکن نہیں ہے۔

شاہ دولہ سرکار علیہ الرحمۃ کے چو ہے اگرچہ انکو چو ہے کہنا انسانیت کی تو ہیں ہے کیونکہ یہ انسانوں کے گھروں میں پیدا ہوتے ہیں اور انسانوں میں ہی رہتے ہیں۔ مگر چونکہ ان کو عرف عام میں یہی کہہ کر پکارا جاتا ہے تو یہ عاجز بھی یہی لکھنے پر مجبور ہے۔ اللہ تعالیٰ معاف فرمائے تو یہ فقیر عرض کر رہا تھا کہ یہ لوگ چھوٹے سروں کے حامل ہوتے ہیں۔

چونکہ ان لوگوں کے سر بالکل چھوٹے ہوتے ہیں چنانچہ ان کی دماغی کیفیت بھی معمولی نوعیت ہی کی ہوتی ہے۔ یہ لوگ عام طور پر گفتگو کی صلاحیت سے محروم ہوتے ہیں۔ یہی نہیں بلکہ با اوقات یہ لوگ سوچنے سمجھنے سے بھی عاری ہوتے ہیں۔ یہ لوگ کسی حد تک ہنی طور پر ماؤف بھی ہوتے ہیں۔ ان کو کسی بھی قسم کی مدافعت کرنے سے معدود خیال کیا جاتا ہے۔ یعنی اگر ان کو کسی خطرہ سے بچانے یا خود کو بچانے کے لیے کہا جائے تو یہ نہیں کر سکتے۔

ایک اور بات بھی قابل ذکر ہے کہ یہ لوگ جنسی طور پر بھی بالکل کورے ہوتے ہیں چنانچہ یہ تاثر بھی بالکل غلط ہے کہ یہ کوئی نسل ہے جس کے افراد ایسے چھوٹے سروں والے ہوتے ہیں لان لوگوں کو جو لوگ بھی سنبھالتے ہیں یا ان کی دیکھے بھال کرتے ہیں ان کی باتیں یہ سمجھ لیتے ہیں اور ان کے اشارے بھی یہ جان لیتے ہیں۔ ہنی طور پر دیکھایے گیا ہے کہ یہ کسی بھی عمر کے ہو جائیں خود کو بچہ ہی تصور

کرتے ہیں مگر ان کو اگر سکھایا جائے تو یہ لوگ کھانا پینا اور کپڑے پہننے کے علاوہ رفع حاجت کے طور طریقے بھی سیکھ لیتے ہیں عام طور پر ایسے لوگوں کو دیکھ کر یہ خیال آتا ہے کہ یہ مخصوص لوگ شاہ دولہ صاحبؒ کے مجاورین کے قبضے میں ہوتے ہیں جن سے وہ لوگ بھیک منگواتے ہیں۔ کسی حد تک یہ بات دوست بھی ہے کہ بعض اوقات ایسی صورت حال دیکھنے میں بھی آتی ہے۔ مگر کیا ایسے بچے گجرات میں شاہ دولہ سرکار علیہ الرحمۃ کے آستانہ عالیہ کے علاوہ اور کہیں نہیں تو یہ بات غلط ہے کیونکہ ایسا بچہ تو کسی کے بھی گھر پیدا ہو سکتا ہے۔

یہ بات بھی بالکل صحیح ہے کہ ان بعض مفاد پرست شاہ دولہ سرکار کے چوہے کہہ کر ان کے توسط سے بھیک مانگتے ہیں مگر لوگ ان لوگوں کی وجہ سے تو ان کو بالکل بھی بھیک نہیں دیتے بلکہ ان کے پیش نظر ایک ولی کامل کی شخصیت اور ان کے روحانی کمالات اور ان کے ساتھ عقیدت ہوتی ہے۔ یہی نہیں بلکہ کسی حد تک خوفِ خدا بھی ہے کہ کہیں خدا نخواستہ ان کے گھر میں بھی ایسا بچہ پیدا نہ ہو جائے۔ اسی کے ساتھ ساتھ ان کو بھیک دیتے وقت مقامِ تشرک بھی لوگوں کے اذہان و قلوب میں ہوتا ہے کہ یا رب العالمین تیراشکر ہے کہ تو نے ہمیں اور ہمارے بچوں کو ایسا نہیں بنایا۔

اس فقیر اور مسکین کا بھی یہی خیال ہے کہ ان مظلوم لوگوں کی ہرزہ سرائی نہ کی جائے اور ان کا تمسخر نہ بنایا جائے بلکہ ان کے ساتھ محبت اور لکاوث کا اظہار محض اللہ تعالیٰ کی خوشنودی حاصل کرنے کے لئے کیا جائے۔ آپ یقین جانے کے ایسے بچے خود تو ہیں بن گئے یا بن جاتے ہیں۔ یہ تو ان کی تقدیر کا حصہ ہے۔ ہمیں یقیناً شکر ادا کرنا چاہیے کہ اللہ تبارک تعالیٰ نے ہمیں اس حال سے محفوظ و مامون

رکھا وگرنہ بھلا اس کے کارخانے قدرت میں ہماری اوقات ہی کیا ہے۔ بلکہ اس عاجز کا خیال تو یہ ہے کہ ہمیں تو شکر ادا کرنے کا بھی درست سلیقہ نہیں معلوم ہے۔

ان لوگوں کے بارے میں عام طور پر لوگوں کا یہ خیال ہے کہ دوسرے اولیائے کرام کی طرح حضرت شاہ دولہ سرکار علیہ الرحمۃ بھی عورتوں کو اولاد کی نعمت سے بفضلہ تعالیٰ نواز سکتے ہیں۔ مگر ان کی دعا سے جب کسی کے ہاں بچوں کی پیدائش شروع ہوتی ہے تو پہلا بچہ ایسا ہی ہوتا ہے۔

یہ بھی عام لوگوں کا عقیدہ ہے کہ بعض اوقات یوں ہوتا ہے کہ کسی نے منت مانی کہ پہلا بچہ جب ہو گا تو اس کو دربار پر چھوڑ دیا جائے گا مگر وہ جب نہیں چھوڑتا تو آئندہ پیدا ہونے والے بچے اسی مخصوص شکل و صورت کے حامل ہوتے ہیں۔ یہاں تک کہ منت پوری نہ کی جائے۔

اس عاجز کے خیال میں یہ دونوں نظریات غلط ہیں کیونکہ کوئی بھی ولی کامل ایسی سخت شرط عدم نہیں کر سکتا کہ بچوں کی پیدائش تو شروع ہو جائے گی مگر پہلا بچہ ایسا ہو گا۔ اب آپ خود سوچئے کہ ایسے بچوں کا بھلا کوئی کرے گا کیا۔ نہ ایسے بچے کام کا ج کرنے کے قابل نہ ہی بولنے کے قابل تو پھر ایسی شرط ہی کیوں رکھی جائے گی۔

یہ فقیر عرض کرتا ہے کہ جہاں تک میرے علم میں ہے کہ اولیائے کاملین تو لوگوں کے دکھ درد کو دور کرنے اور ان کو معدود روی سے صحت یا بی کی طرف لاتے ہیں پھر بھلا یہ کیونکر ہو سکتا ہے کہ حضرت شاہ دولہ سرکار علیہ الرحمۃ نے ایسی کڑی شرط لگا دی ہو۔

ہاں مگر ایسا تو ہو سکتا ہے کہ آپ کی حیات مبارکہ میں ایسے سروں والے

بچوں کو آپ نے بے یار و مددگار گھوٹتے پھرتے دیکھا ہو تو آپ نے اپنے مریدین سے فرمایا ہو کہ ایسے بچوں کو جمع کر کے ہمارے ہاں لے آؤ ہم ان کی نگہداشت کریں گے۔ چنانچہ آپ کا آستانہ عالیہ ان مجبور اور بے کس لوگوں کا مسکن بن گیا ہو۔ جہاں ان کو کھانے پینے اور پہننے کے علاوہ رہنے کے لیے جگہ بھی میرا آگئی۔

ہمیں ان لوگوں کے بارے میں بہت ہی مفید اور سیر حاصل تحقیق جناب محترم پروفیسر شریف گنجائی صاحب کی معلوم ہوتی ہے جو کہ آپ نے اپنی کتاب کے صفحہ نمبر 45 تا 53 پر کی ہے۔ اللہ تعالیٰ آپ کے درجات بلند فرمائے۔

جدید طب اسے خورد سری کا روگ کہتی ہے اور ایسے بچوں کے لئے مائیکرو سفلک کی اصطلاح کا ایک سات سمندر پار کی زبان میں موجود ہونا اپنی جگہ پر اس بات کی دلیل ہے کہ اس قسم کے چھوٹے سروالے بچے دنیا بھر میں ہر کہیں پیدا ہوتے آئے ہیں اور بغیر کسی منت ماننے کے۔ یہ بھی درست ہے کہ خلاصۃ التواریخ اور مآثر الامرا میں ہی نہیں بلکہ کرامت ناموں میں بھی کہیں اس کا اشارہ نہیں ملتا کہ کسی عورت کے لطفن سے آپ کی دعا کے نتیجہ میں کوئی ایسا عجیب الخلق تباہ پیدا ہوا ہوا اور وہ اسے ہاں چھوڑ گئی ہو۔

یہاں تک کہ حقیقت گلزار صابری میں بھی ایسا کوئی ذکر نہیں ملتا جو اسی ہجری صدری کی تصنیف ہے۔ سب سے پہلے ہمیں خزینۃ الاصفیاء میں یہ الفاظ ملتے ہیں کہ ”اگر کسے بے اولاد برائے حصول اولاد بخدمت دے استدعاۓ دعا بحثاً بکریا کر دے فرمودے اگر پر کلان خود نذر ماکنی اولاد از درگاہ خالق حقیقی بتو عطا خواہد شد۔ سائل قبول می کرد پر اول کہ بخانہ اس پیدا شدے اور اچنڈ علامات می بود۔ اول: سرا و خورد بودے۔ دوم: گنگ بے زبان۔ سوم: مجدوب مسلوب الحواس

اور اس کے بعد ایلیٹ سمیت دوسرے لکھنے والے لوگوں نے بھی اسی بات کو اپنے انداز میں کمی بیشی کرتے ہوئے دھرا دیا۔

اس میں بھی کوئی شک نہیں کہ ایسے مسلوب الحواس بچوں کو مزار پر چھوڑ جانے کا سلسلہ پر اتنا ہے یہ بھی صحیح ہے کہ چونکہ لفڑ کا وہ پہلا نظام بعد میں نہیں رہا تھا اس لیے جو اور انہیں بھیک مانگنے والوں کو سال سال دو دو سال کے لیے بھیکے پر دے دیا کرتے تھے اور بھیکے پر لے جانے والے اکثر خدا خونی سے خالی ہوتے تھے لیکن یہ مسئلے کا عمرانی اور معاشرتی پہلو ہے۔ دیکھنا یہ ہے کہ ان بچوں کو دعا کا نتیجہ ماننے کی بات کتنی پرانی ہے اور اگر خود شاہ دولہ صاحب کے دورِ حیات سے وابستہ ہے تو کیوں کسی کرامت نامہ میں یا عصری تحریر میں اس کا اشارہ نہیں ملتا۔

چنانگیر نے ترذک میں بر صغیر کی ہر عجیب سے عجیب بات کا ذکر کر دیا ہے۔ لیکن گجرات میں سے گزرنے کے باوجود حیرت ہے کہ اسے خبر تک نہ ہوئی کہ یہاں ایک ایسا درویش بھی رہتا ہے جس کی دعا سے خورد سر بچہ پیدا ہوتا ہے اور وہ اسے اپنے سایہ شفقت میں لے لیتا ہے۔ شاہ جہاں نامہ اور وقائع عالمگیری ایسے تذکرے بھی اس حیرت انگیز کرامت کے ذکر سے خالی ہیں۔ برخیر ایسے غیر ملکی سیاح بھی اس منفرد حقیقت کو اپنے سفر ناموں اور اپنی یادداشتوں کا حصہ نہ بنائے۔

آپ کے وقت موعود کے آجائے کا ذکر بیشتر اربات قلم و عقیدت نے کیا ہے اور اس ضمن میں بجاوں اور اس کے مستقبل کا ذکر بھی ملتا ہے لیکن ان مسلوب الحواسوں کے مستقبل کے بارے میں ایک فقرہ بھی کسی روایت کا حصہ نہیں تھا جن کو ان کے ماں باپ آپ کی کرامت کے آگے سرخ کرتے ہوئے چھوڑ گئے تھے۔ ظاہر ہے کہ آپ ان کے حق میں وہ رویہ گوار نہیں کر سکتے تھے جو اخلاف کے

ہاتھوں ان کا مقدر بنتے ہوئے میری عمر کے اکثر ان لوگوں نے دیکھا ہے جن کا دربار اور حوالی دربار سے واسطہ رہا ہے۔

اگرچہ یہ بھی اسی قدر حقیقت ہے کہ سجادہ نشینوں میں سے متعدد گھر ایسے تھے جنہوں نے اس کا روبار سے اپنا دامن آلوہ نہ ہونے دیا۔ یق تو یہ ہے کہ اس عقدہ مشکل کی کشود ممکن نہیں ہے۔ میرے اپنے آشناوں میں ایک خاندان خورد سروں کا تھا لیکن نہ صرف یہ کہ ان کے ماں باپ میں سے کسی نے ایسی کوئی دعا نہیں مانگی تھی بلکہ وہ تمام افراد خانہ زندگی کے تمام وظائف میں حصہ لیتے رہتے اور سرکاری ملازمت کا ذائقہ بھی ایک آدھ نے چکھا۔ اسی طرح خور دربار کے حوالی، ہی میں ایک ہی خاندان کے ہاں اسی شکل و صورت کا بچہ پیدا ہوا لیکن ماں باپ نے اسے متولیوں کے پرد کرنے کے بجائے اپنے پاس ہی رکھا۔ اور وہ معاشرے کا ایک فرد بن کر زندہ رہا۔ خور دسری کے باعث یہ ضرور ہے کہ ایسے افراد میں وہ وہنی صلاحیت نہیں ہوتی جو عام انسان میں ہوتی ہے پھر بھی ان سے بیشتر کوتربیت کے ذریعے عضو معطل ہونے سے بچایا جا سکتا ہے۔

لیکن اگر بعض کے دعا کے نتیجہ میں ایسے بچے پیدا نہ ہوتے تو ان کو دربار پر چھوڑ جانے کا روایج نہ پڑتا۔ اسی سے پھر وہ سوال ایک ظلش بن کر ابھرتا ہے کہ اس شکل و صورت ک کچے کیونکر پیدا ہو جاتے ہیں۔ رقم الحروف کو اپنی افتادہ طبع کے مطابق یہ ماننے میں تامل ہے کہ شاہ دولہ صاحب نے خود اپنے دور کے لوگوں کو اس نہایت کڑی آزمائش میں ڈالا ہو گا۔ اسی لیے میری طرح بہتوں کا جب اس قبول کرنے کو جی نہیں چاہتا تو وہ اس تاویل کی جانب نکل جاتے ہیں کہ اپنی رحم دلی کے باعث آپ نے ایسے بچوں کے لیے اپنی آغوش دا کر دی ہو گی جو ماں باپ

کے لیے اپنی عجیب ان黔تی کے باعث بار ثابت ہوتے ہوں گے اور چل چلاو کے اس دور میں جب تا ختو تارج زندگی کا معمول تھا جن کو ساتھ رکھنا یا ساتھ لے جانا کئھن کام تھا۔ اس مجبور سنگدی کا تجربہ ایسے پیشہ خاندانوں کو تقسیم بر صغیر کے وقت بھی ہوا ہوا گا اور خود مجھے ایک عزیز نے بتایا کہ جب وہ لوگ واگہ پار سے ادھر کو عازم ہوئے تو ماں نے ایک بچی کو حالات کی بھینٹ چڑھاتے ہوئے راہ میں چھوڑ دیا لیکن جب وہ روئے گئی تو اس کی بڑی بہن نے جو خود بھی بہت بڑی نہیں تھی پیچ کر اسے اٹھا لیا اور یوں وہ بچی سلامت پاکستان آپنی ورنہ افراتفری اور نفافی کی صلیب پر لٹک کر جانے کس انجام کو پہنچتی۔

ذہن کو یہ بات اپنی ضرور کرتی ہے اور چراغ قادری کا یہ جملہ اسے تقویت بھی دیتا ہے کہ ”جنین مجدوب و بے ہوش کراز خورش و نوش خبر نداشتند پس و پیش ایشان می نشستند“، لیکن مسلوب المحسوس کا سہارا بننا اور چیز ہے اور ایسے بچوں کے عالم وجود میں آنے کا بالطفی وسیلہ بننا اور چیز ہے۔ پتہ نہیں چلتا کہ عوام میں یہ عقیدہ کیوں کر پختہ ہو گیا کہ اگر بے اولاد شاہ دولہ صاحب کے توسل سے اولاد چاہیں گے تو اولاد کا پہلا فرد ایک عضو معطل بن کر اس دنیا میں آئے گا جبکہ عملاً ہر بار یوں نہیں ہوا۔ اس پہلو پر میں بارہا سوچا ہے۔ کبھی کبھی خیال آیا کہ ممکن ہے کہ شاہ دولہ صاحب خود بھی نبنتا چھوٹے سر کے ہوں اگرچہ اس قدر چھوٹے سر والے نہیں جیسے کہ چڑھاوا چڑھنے والے مغدور بچے اور ضرورت مند بے اولاد عورتیں ان کے توسل سے اولاد کی آرزو کرنے کے بعد اس عقیدہ کے زیر اثر کہا آپ کی دعا سے ان کی گود ہری ہو جائے گی ان کی صورت کو تصویر میں رکھتی ہوں گی اور یوں بعض کے ہاں اسی حیلہ کا بچہ پیدا ہو جاتا ہو گا جسے اسی عقیدہ کے

زیر اثر کہ یہ آپ کی دعا کا شمر ہے ان کی نذر کر دیتی ہوں گی۔ لیکن چدائغ قادری نے آپ کا جو خلیہ مبارک بیان کیا ہے وہ میرے اس خیال کا بھی نفی کر جاتا ہے اور آپ کی برش میوزیم والی تصور بھی اور میں سوچتا ہوں ممکن ہے کسی ایک عقیدت مند نے دعا کی ہو کہ اگر مجھے خدا بے شری کے روگ سے رہائی دے تو میں پہلا بچہ خدمت گزاری کے لیے درگاہ پر چھوڑ دوں گا اور وہ بچہ اتفاق سے اس شکل کا پیدا ہو گیا اور یوں ایسے چڑھا دوں کا رواج پڑ گیا۔ لیکن یہ سب قیاسات ہیں اور انہیں میں نامک ثویاں مارنا علمی اور تاریخی طور پوکی نتیجہ پر نہ پہنچ سکنے کے بعد میں نے پچھلے دنوں یہ راہ اختیار کی کہ ایسے بعض معدود روں کے والدین اور ان کو ساتھ لے کر گدائی کرنے والوں سے رابطہ قائم کیا اور اخذ معلومات کی۔ میرے اس تجسس کا حاصل بھی یہی نکلا ہے کہ بیشتر نے اس سے انکار کیا ہے کہ انہوں نے منت مانی تھی اور استحباب دعا ان کے بچوں کے اس شکل میں پیدا ہونے کا باعث بنی۔ کیونکہ بعض ماں باپ کے وہ دوسرے یا تیسرے بچے تھے۔ خود مشتاق رام کر کے کرامت نامہ میں ہے کہ جن دنوں آپ ڈیک پر پل تعمیر کرنے میں مصروف تھے۔ ”دراثنا راہ بموض رام رایاں قدرے آرمیدند۔ درآنجا یک مسماہ دہقانہ آمدہ واند کے قند بند رحضرت گذرا یندہ پر پائے حضرت افتادہ عرض نمود کہ دوسرے فرزندان و دختر ان زائیدہ بودم پچ یکے سلامت نماند واکنوں کے کہ با مرالیہ خشک شد از فضیلت امید دارم کہ فرزند بخشی۔“ حضرت نے رحم کھا کر اس کی طرف دیکھا اور کہا خدا تجھے پھر طراوت و نصارت بخشنے گا۔ چنانچہ ایسا ہی ہوا لیکن وہ بچہ چار سال کا ہو جانے کے باوجود کرامت نامہ لکھا ہے کہ تکلم سے محروم (یہ نہیں لکھا کہ خور دسر تھا) اور یہ محرومی بھی آپ کے فیض سے جاتی رہی۔

علمی اور طبی حوالے سے اس موضوع پر الحاق پنجاب کے جلد بعد ہی انگریزوں نے توجہ دینی شروع کر دی تھی جس کا حاصل آثار ہند (Indian Antiquity) کے اس صدیقہ اول کے شماروں میں موجود ہے۔ اس وقت سے لے کر اب تک طب جدید بہت ترقی کر گئی ہے۔ اور رحم مادر میں رونما ہونے والا خلاف عادت صورتوں کے اسباب پر کتابوں کی کتابیں لکھی جا چکی ہیں۔ ایکس ریز کی سہولتوں نے اس تجسس اور تحقیق کی راہ میں مزید آسانیاں پیدا کر دی ہیں۔ خور درمی کے روگ کے مادی اسباب کا بھی کافی حد تک پتہ لگالیا گیا ہے۔ یہاں اس سلسلے میں تفصیل سے کام لینے کی ضرورت نہیں۔ بیشتر بک فاؤنڈیشن کی شائع کردہ کتاب "Cell Biology" میں "Microcephaly" کے بارے میں اظہار کئے گئے خیالات کو پیش کرتا ہوں۔

تولید و توارث سے تعلق رکھنے والے جسمیوں Chromosomes

میں (جو جوڑا جوڑا ہوتے ہیں) جب ایک تیرا آشامل ہوتا ہے تو اس سے سر زوجی Trisomy صورت پیدا ہو جاتی ہے جس سے مرکزی نظام عصبی متاثر ہو کر دماغی نقص کا باعث بنتا ہے یہ سر زوجی اگر ایکسیں جوڑے میں پیدا ہو تو اسے منگولزم کہتے ہیں جس سے ہنی بے ارتقائی اور مرکزی نظام عصبی کے ناقص نمو مراد ہے۔ اسی طرح پانچویں جوڑے کے ایک کروموسوم کے کسی حصے کا نقصان پذیر ہو جانا پچے کو خور در کر جاتا ہے۔

اسی طرح ماڈرن امبرائلو جی "میں ڈاکٹر لینگ میں نے اس نقص کے بارے میں چوتھے ایڈیشن کے صفحات ۱۰۳۔ ۱۰۵۔ ۱۰۷۔ ۱۰۹۔ ۱۱۰ پر جو کچھ لکھا ہے اسکا حاصل بھی یہی ہے کہ جنین جب رحم مادر میں ہر لپس سپلکس Herpes

دائرس کی زد میں آتا ہے تو بچہ خود سر ہو جاتا ہے۔ اسی طرح رونگ
 نے جن کا زیادہ مقدار میں دینے سے بھی یہ روگ پیدا ہو جاتا ہے۔ ہیرولیٹما اور
 ناگاسا کا میں جب ایتم بم پھٹا تھا تو اس وقت بھی زندہ فج رہنے والی حاملہ عورتوں
 میں سے پچیس فیصد کے بچے خوردسری اور ذہنی درمانگی کا شکار ہو گئے تھے۔ علم
 الارحام سے متعلق بیشتر کتابیں تصدیق کرتی ہیں کہ رحم مادر کے اندر کسی بچے کے
 خوردسرہ جانے کا باعث بعض دائرس ہوتے ہیں اور ماں کا مرگی کا مریض ہونا
 بھی جہاں جنین میں اور کئی قسم کی خلاف عادت تبدیلیاں پیدا کر دیتا ہے وہاں
 خوردسری کے روگ کا باعث بھی بن جاتا ہے۔

لیکن اس طبی توجیہ کے باوجود اگر ہم طب جدید کی بیان کی گئی ان باتوں
 کو بھی سامنے رکھیں کہ نفس انسانی جسم انسانی کو متاثر کرتا ہے اور خود نفس انسانی کو
 سمعی بصری ذرائع سے اس تک پہنچی ہوئی کسی ایسے انسان کی بات جس کے ساتھ
 اسے جذبائی لگاؤ ہو متاثر کرتی ہے تو یہ ماننے کی گنجائش نکل آتی ہے اور کنج کا دان
 بادیہ طب کی دعوت تحقیق دیتی ہے کہ ممکن ہے کسی محروم اولاد عورت کا یہ اعتقاد کر
 شاہ دولہ صاحب کے مزار پر جا کر دعامائیگے سے اس کی شاخ حیات پر پھل لگنا
 شروع ہو جائے گا اور پہلا پھل اس کے کام کا نہیں ہوگا اس کے اندر ایسی کیمیائی
 تبدیلیاں پیدا کر دیتا ہو جس کے نتیجے میں ایک طرف تو اس کے اندر تولیدی
 صلاحیت پیدا ہو جاتی ہو اور دوسری طرف جب اسے احساس ہونے لگتا ہو کہ اس
 کی دعا سُنی گئی ہے تو جنین کے اندر وہ صورت حال از خود پیدا ہو جاتی ہو جو کسی
 دائرس کے سبب علم الارحام کے ماہرین کے خیال کے مطابق جنین میں پیدا ہو کر
 سے خوردسر بنا جاتی ہو۔

کیونکہ وائرس جنین کو کوئی حکم نہیں دیتے اور نہ ان کو خود اس کی طلب ہوتی ہے کہ وہ کسی بچے کو شکم مادر میں خور دسر کر دیں اور کسی کو بزرگ سر۔ یہ تو جنین تک ان کی رسائی کے بعد اور وہاں ان کے اپنے آپ کو ”آباد کارانہ حقوق“ حاصل ہو جانے یا حاصل کرنے کی کوشش کا ناگزیر نتیجہ ہوتا ہے۔ یعنی ترکیب عناصر میں جو تبدیلی مخصوص مادی اسباب سے ممکن ہو جاتی ہے جن کی ایک صورت وائرس ہیں وہ خالص غیر مادی اسباب سے بھی ممکن ہو سکتی ہے جس کی صدیوں سے زیر عمل آنے والی ایک صورت دعا مانگنا، دعا کروانا اور کوئی وظیفہ پڑھنا ہے۔ وظیفہ یادعا کی اثر آفرینی اب مخصوص الہ مذہب کی خوش اعتقادی نہیں رہی اور سائیکلو تھرپی اب ہر جگہ عام ہوتی جا رہی ہے۔

روس ایسے لادین ملک میں بھی اس کی شفائی اہمیت کو تسلیم کیا گیا ہے۔ اور سینکڑوں کتابیں اس موضوع پر وہاں لکھی جا چکی ہیں۔ جن سے ک پلاؤنوف کی کتاب The Word as a Physiological Factor کا نام لینا ہی کافی رہے گا۔ اس میں صرف نے لکھا ہے کہ اہل تحقیق کے لیے یہ مطالعہ خاصاً ہم ہے کہ جسم انسانی میں کلام کے ذریعے اعضاء کے افعال میں کیا گیا تبدیلیاں پیدا ہو جاتی ہیں یا پیدا کی جاسکتی ہیں مشہور رووسی ڈاکٹر پاولوف کو سند مانتے ہوئے اس نے لکھا ہے کہ کسی آدمی کے منہ سے نکلا ہوا ایک بول دوسرا سے آدمی کے عصبی نظام کی سرگرمی اور وظائف پر اثر انداز ہو کر اس میں غیر معمولی تبدیلیاں پیدا کر سکتا ہے۔ چنانچہ کتاب کے صفحہ ۹۶ پر ایک اکیس سالہ عورت کی مثال دی گئی ہے جس کی کھوئی گئی ساعت کو دوا کے ذریعے نہیں ”دعا“ کے ذریعے بحال کر دیا گیا تھا۔

اسی طرح صفحہ ۱۹ پر مثال دی گئی ہے کہ کس طرح ایک ۳۵ سالہ عورت کے بازو پر ”زور کلام“ سے جلن سو جن اور پھر چھالا پیدا کر دیا گیا تھا۔ مصنف لکھتا ہے کہ ادب میں جسم انسانی کے اندر مقامی طور پر زخم پیدا ہو جانے کا جو ذکر ملتا ہے اس قسم کی تحقیقات ان کی تصدیق کرتی ہے اور اسی سے کرامت نامہ شاہ دولہ صاحب کے مرشد کے ہاتھوں پڑنے والے ان چھالوں کو جو آپ کے پھر توڑنے کی مشقت کی ہمدردی میں پیدا گئے تھے محض خوش عقیدہ لوگوں کی بافت ہی نہیں کہا جاسکتا۔ اور نہ محروم تکلم بچے کو تکلم آشنا کر دینا۔

آگے چل کر کلام کی شفائی اہمیت بیان کرتے ہو مصنف کہتا ہے کہ کلام کی اثر آفرینی اسی وقت ممکن ہے جب معانج کا مریض کے دل میں احترام ہو اور اس کی صلاحیت کا معتقد ہو۔ ادھر جب ہم دیکھتے ہیں کہ احترام اور اعتقاد کی یہ صورت عارفوں کے معاملے میں اہل عقیدت کے اندر از خود موجود ہوتی ہے تو ان کے منہ سے نکلی ہوئی دعا کی تاثیر سے انکار ممکن نہیں ہو سکتا یہی نہیں بلکہ ان کے مزاروں پر جا کر دعا مانگنے سے بھی نظام عصبی میں وہی کیفیت پیدا ہو جاتی ہے جو زندگی میں ان کے حضور آنے والوں میں پیدا ہو جایا کرتی تھی اور یوں خوردسروں کی تخلیق و تولید کے نفیاتی اسباب کو خارج از امکان و قیاس قرار نہیں دیا جاسکتا۔

حقیقت یہ ہے کہ انیسویں صدی میں قرون گزشتہ کے غیر مادی ر. جان کے خلاف جب سائنس کے نام سے مادی ر. جان فکر و نظر کو بالا دستی مل گئی تو ماضی کی ہر اس بات کو نظر انداز کرنا روشن خیالی گنا جانے لگا جس کی بنیاد غیر مادی چلی آرہی ہے اور جس کی نمائندگی روحانی لوگ کرتے تھے۔ لیکن بیسویں صدی میں آہستہ آہستہ اس افراط و تفریط میں اعتدال کی راہ اختیار کی جانے لگی اور جیسا کہ


پہلے ذکر کیا جا چکا ہے روس ایسے غیر مذہبی رجحان رکھنے والے ملک میں بھی اس طرز علاج کی حوصلہ افزائی کی گئی ہے جس کی سامنی انداز فکر کے غالب آنے سے پہلے اس طریق علاج کو فیض نظر اور اعجاز دعا کہا جاتا ہے اور اب اسے سائیکلو تھرپی کا نام دیا جاتا ہے یا سائیکلو سینک طرز علاج کا۔

دونوں میں قدر مشترک مرکزی نظام عصبی کے حوالے سے جسم انسانی کو متاثر کرنا ہے یہ اثر اندازی سائیکلو تھرپی میں بھی الفاظ کے ذریعے ممکن ہے اور عارفوں کی دعا سے یا ان کے مزاروں پر جا کر دعا مانگنے سے بھی اتنا تو مسلم ہے کہ بعض لوگوں کے مرکزی نظام عصبی کے کیمیائی عمل میں گڑ بڑ سے بعض ضمی اجزاء پیدا ہو کر روایت ملنی کا باعث بن جاتے ہیں۔ ممکن ہے اس گڑ بڑ کا باعث تولیدی اجزاء کے تناسب میں زیادتی ہوتا ہو جو مرکزی نظام عصبی کو لپیٹ میں لے کر مولود کو عقل و شعور سے محروم کر جاتا ہو۔

کیونکہ جس طرح پہلے بتایا گیا ہے کہ موذم کے بالائی جوڑوں میں اکیسوں جوڑے میں اس نقص کے پیدا ہونے سے وہ مرض پیدا ہو جاتا ہے جسے مٹکوازم کہتے ہیں اور جس کی واضح پہچان ہوتی پس ماندگی اور مرکزی نظام عصبی کی نشوونما میں خلل پذیری ہوتی ہے۔ اسی طرح پانچویں جوڑے کے کروموزم میں سے ایک حصہ کی کمی خور درسری کے روگ کا باعث بن جاتی ہے اور چونکہ ان جوڑوں کو مرکزی نظام عصبی کے دائرہ اثر و اختیار کے اندر ہی تسلیم کیا جاتا ہے اس لیے خارج از امکان نہیں کہ کل طبق دنیا میں بھی مرکزی نظام عصبی کی وساحت سے اور آرزو کے طفیل (من مانا جس کی ایک صورت ہوتی ہے) جنین کو متاثر کو لینا ایک علمی حقیقت ہن جائے۔ اور شاہ دو لہ صاحب سے منسوب یہ کرامت محض خوش

حضرت شاہ دولہ رحمۃ اللہ علیہ

عقیدہ لوگوں کی ذہنی بافت نہ رہے۔



تعلیمات

حضرت شاہ دولہ علیہ الرحمۃ

اسلامی تصوف میں جب دیکھا جاتا ہے کہ کسی بزرگ کی تعلیمات کیا ہیں تو یہ بھی دیکھا جاتا ہے کہ ان کی تصانیف کس قدر ہیں اور ان کے ارشادات عالیہ کیا ہیں۔ یہ سب تو اپنی جگہ بالکل درست ہے مگر اس فقیر کے خیال میں ایک اور جہت بھی قابل غور اور قابل توجہ ہے وہ یہ کہ اولیائے کرام نے ان سب باتوں سے بلند ترین وصف جو یا تھا وہ ترتیت مریدین۔

اس سلسلہ میں ہمیں اکثر اولیائے کرام کی سیر تھائے مقدسہ کا مطالعہ کرنے کے بعد معلوم ہوتا ہے کہ ان کے آستانے نے درحقیقت آج کے دور کی اعلیٰ سے اعلیٰ یونیورسٹیوں سے بھی اعلیٰ تھے۔ اب آپ سوچتے ہوں گے کہ آخر کیوں تو عرض ہے کہ وہ دراصل سالکین کی عملی تربیت ہوا کرتی تھی۔

اس ضمن میں ہمیں سب سے پہلے تو سرکار غورث پاک رضی اللہ عنہ کا دور اقدس یاد آتا ہے پھر ہمیں ملتان میں حضرت غوث بہاؤ الدین ذکریا ملتانیؒ اور پاکتن شریف میں شیخ الکبیر خواجہ مسعود الدین سنجخ شکر رحمۃ اللہ علیہ کے ادوار یاد آتے ہیں۔ یہاں سے جو لوگ تربیت حاصل کر کے لٹکے وہ درحقیقت عملی تربیت اور اس تربیت سے بہرہ مند ہو چکے تھے جو ان کے شیوخ نے عمل کر کے ان کو عطا فرمائی تھی۔

حضرت شاہ دولہ سرکار علیہ الرحمۃ کے بارے میں بھی ہمیں کتب میں یہی ملتا ہے کہ آپ نے اپنی حیات مبارکہ میں زیادہ تر عملی طور پر ہی تعلیم عطا فرمائی۔ آپ نے اکثر مذہبی نوعیت کی تعمیرات کروائیں۔ آپ نے ایک وڈی راجس کا نام ”بھلا“ تھا کہ جب وہ آپ کے پاس اولاد کے حصول کے لیے دعا کروانے آیا تو فرمایا کہ ”کنوں مرمت کروادو اور فرزند پالو“، یعنی آپ کے پیش نظر مفاد عامہ ہی اول و آخر تھا۔ آپ ہمیشہ اسی تگ و دو میں لگے رہتے کہ دوسروں کے کام کس طرح آیا جائے۔

یہی عمل ہمیں آپ کے اس دور میں بھی دکھائی دیتا ہے کہ جب قانون گودوں کے ہاں ملازم تھے۔ آپ نے اپنی دریا والی اور فطرتی سخاوت کی وجہ سے تمام اجناس اور غلہ غرباً و مساکین میں تقسیم کر دیا تھا جبکہ آپ تو شہ خانے کے نگران بنائے گئے تھے۔ اس کی سزا بھی آپ نے بہت ہی سخت بھگتی تھی مگر قطعاً پیشان نہیں ہوئے تھے۔ یہی عمل آپ کا پوری زندگی جاری رہا۔

اس کا علاوہ عملی ترتیب ہی کے طور پر آپ ہر کس دن اس کی تعظیم عمدہ طریقہ سے کیا کرتے تھے تاکہ آپ کے پاس بیٹھنے والے بھی یہی طور طریقے اختیار کر لیا۔ جب بھی کوئی بندہ آپ سے ملنے کے لیے آتا تو آپ اس کی ظاہری وضع قطع، نام و نسب، امیری و غربی اور عہدہ سے بالاتر ہو کر کھڑے ہو کر اس سے ملتے اس کو گلے لگاتے اور اس کا حال وغیرہ دریافت کرتے۔

یہ طریقہ تربیت ہی کا حصہ ہے۔ اگرچہ یہ طریقہ موجودہ زمانہ میں پیران عظام میں کم ہی دکھائی دیتا ہے۔ اب تو حال یہ ہے کہ مریدین سلام کرتے ہیں اور پیر صاحب کی توجہ کسی اور طرف ہوتی ہے۔ میرے ایک دوست ہیں جو کہ بہت

بڑی روحانی شخصیت ہیں جناب مفتی محمد اقبال کھرل صاحب آپ حضرت میاں
میر صاحب کے دربار عالیہ پر خطیب مقرر ہیں۔

اس فقیر نے جب اس ضمن میں ان سے بات کی کہ مفتی صاحب یہ کیا
دستور چل نکلا ہے کہ عقیدت مند ہاتھ چوم رہے ہیں اور پیر صاحب کا دھیان کسی
اور طرف ہے جبکہ ایسا رویہ تو ہمیں اپنے اسلاف میں دکھائی نہیں دیتا تو مفتی
صاحب نے بڑے دکھ بھرے لہجہ میں فرمایا۔

”شاہ صاحب! اسلاف کی بات ہی کریں کیونکہ انہوں نے اپنے
بزرگوں سے جو تعلیم حاصل کی تھی اسی ہر عمل کرنا تھا۔ اب تو ہجران عظام اس وقت
تک تصوف کی طرف رخ ہی نہیں کرتے جب تک ان کے بزرگ وفات نہیں پا
جاتے۔

ہم نے تو ایسے ایسے سجادگان بھی دیکھے ہیں جنہیں پیر صاحب کی پوری
زندگی میں ان کی ہم نشینی میں نہیں دیکھا گیا مگر پیر صاحب کی آنکھیں بند ہوتے ہی
سجادگی ان کو مل گئی بھلا ان کو روحانی اقدار کا کیا علم ہو گا، اور ان کو جس چیز کا علم ہو
گا انہوں نے اسی کو اختیار کرنا ہے۔“

مفتی محمد اقبال کھرل صاحب کی بات میں کوئی شک و شبہ نہیں ہے ہم بھی
اکثر ایسی حالات دیکھ رہے ہیں۔ اب عملی طریقہ سے جو تربیت دی جا رہی ہے
وہ یہ ہے کہ ماہانہ محفل یا ختم شریف کا انعقاد کیا جائے جہاں چار چھوٹے میں بریانی یا
حلیم کی پکوانی جائیں۔ موجودہ دور میں یہی کسی بھی بڑے یا چھوٹے پیر کا معیار
قرار دیا جا سکتا ہے۔ اگر کوئی بہت بڑی روحانی شخصیت ہے اور لوگوں کو بریانی یا
حلیم نہیں کھلاتا تو وہ بالکل بھی روحانی شخصیت حلیم نہیں کیا جائے گا۔ اور نہ ہی اس

کی کسی بات پر کان ہی دھرے جائیں گے اور نہ ہی اس کی فی الواقع عزت و تکریم ہی کی جائے گی۔

حضرت شاہ دولہ سرکار علیہ الرحمۃ کی ظاہری زندگی عملی تربیت اور اخلاقی تربیت کا عمدہ ترین نمونہ تھی۔ آپ نے زیادہ تر اپنے عقیدت مندوں کو عملی طور پر ہی سکھایا۔ ایک واقعہ کچھ یوں ہے کہ سید جواد بخاری نے پر گنہ گجرات کی فوجداری سے معزولی کے بعد اپنے دیرینہ ہاتھی کو اس لیے آپ کے پاس چھوڑنا چاہا کہ اب وہ اس کو اتنی دور کس طرح لے کر جائے گا تو وہ آپ کے حاضر ہوا اور عرض گزاری ہوا۔ آپ نے فرمایا۔

”یکے دولا ضعفی ولا غر، دوئم فیل ضعیف ولا غر
و دو ضعفی ولا غر در یک خانہ نمی ہنجد باید کہ امام از
دائیکہ آور ده است اور ابز بیرد۔“

ترجمہ: ایک تو دولہ ضعیف ولا غر ہے دوسرے یہ کہ تمہارا ہاتھی بھی ضعیف ولا غر ہے پھر بھلا دولہ نہ کس طرح ایک جگہ رہ سکتے ہیں۔

آپ کے اس ارشاد کے بعد بھی سید صاحب اس ہاتھی کو وہیں کھلا چھوڑ کر چلے گئے فقیر کے خیال کے مطابق ان کے پاس دوسری کوئی رائے بھی نہیں ہو گی۔ چند روز بعد آپ کو معلوم ہوا کہ وہ ہاتھی بھوک کے ہاتھوں بلیلار ہے ہے تو آپ نے اس کی دلکشی بھال کے لیے نگران مقرر کر دیا اور پل کے نیچے اس کے لیے جگہ مخصوص کر دی۔ اس واقعہ سے ثابت ہوتا ہے کہ آپ نے عملی طور پر یہ درس اپنے عقیدت مندوں کو دیا کہ ہر جاندار کے ساتھ اچھا سلوک کرنا چاہئے۔

ایک اور واقعہ کچھ یوں ہے کہ آپ کے پاس ایک قلندر آیا اور آپ سے

تاڑہ انگوروں اور دو اشرفتیاں مانگیں۔ جب اس کا تقاضا حد سے بڑھ گیا تو آپ نے ارشاد فرمایا کہ ”میاں آرام کرو، مجھے مولا دے گا تو میں تمہیں دے دوں گا“ یہ سن کر قلندر مغلظات پر اتر آیا اور متواتر دو تین روز تک گندی زبان بولتا رہا۔ آپ نے اس کو ایک مرتبہ بھی نہیں منع کیا بلکہ اس کو کھانے پینے کی اشیاء بھجواتے رہے۔ تین روز کے بعد کامل سے آپ کا ایک عقیدت مند تاجر آپ کی قدم بوسی کے لیے حاضر ہوا۔ اس نے آپ کی خدمتِ اقدس میں بہت سی چیزیں بطور نذر پیش کیں۔ ان میں یہ چیزیں بھی تھیں جن کا تقاضا اس قلندر نے کیا تھا۔ آپ نے خود جا کر اس کی مطلوبہ چیزیں اسکو پیش کیں۔ وہ آپ کے رویہ اور اپنی بد اخلاقی پر بہت پیشمند ہوا۔ اس نے آپ کے قدموں میں گر کر آپ سے معافی مانگی۔ آپ نے اس کو اٹھا کر گلے لگایا اور یوں گویا ہوئے جیسے کوئی بات ہوئی ہی نہ ہو۔

سیر السلوک الی ملک الموت

یہ کتاب حضرت شاہ دولہ سرکار علیہ الرحمۃ کے ساتھ منسوب ہے۔ جناب پروفیسر شریف کنجاہی صاحب کے مطابق سیر السلوک کے دس ابواب ہیں جن کی ترتیب یہ ہے۔ باب اول: دنیا اور لذات دنیا کی نہمت کے بیان میں۔ باب دوم: اس راہ پر چلنے کے لیے شوق انگلیزی۔ اس راہ نور دی کی فضیلت اور ان ذمائم کا ذکر جو رکاوٹ بنتی ہیں۔ اسی طرح ان اوصاف حمیدہ کا تذکرہ جو کمال تک پہنچنے میں مدد دیتے ہیں تیسرا باب: ان جھابات کے بیان میں ہے اور اللہ اور عبد کے درمیان پیدا ہوتے ہیں۔ ان کو کیسے پہچانا جاسکتا ہے اور کیسے رفع کیا جاسکتا ہے۔ تو بہ واتا بات اور اس باب دنیوی سے کناہ کشی اور دیگر ناگزیر امور کا تذکرہ ہے۔ چوتھا باب: نفس امارہ کے بارے میں ہے۔ اس کا دائرہ۔ اسکی دنیا۔ اس

کا حال اور محل۔ واردات اور صفات۔ قباحتیں اور ان سے نجات کی راہ۔ پانچواں باب: نفس لواحہ کے متعلق ہے۔ اس کے محاسب کیا ہیں قباحتیں کیا ہیں۔ چھٹے باب: نفس ملہمہ کا بیان ہے۔ اسی طرح ساتویں باب میں نفس مطمئنہ، آنھویں میں نفس راضیہ اور اس کے محاسن کا بیان ہے۔ نویں باب میں نفس مرضیہ کا ذکر ہے اور دسویں میں نفس کاملہ کا اور آخر میں مرشد اس کے اوصاف و احوال کا بیان ہے۔ مقدمہ میں بعض اصطلاحات کا ذکر آیا ہے۔ اخلاص جو ریا کی ضد ہے۔ تصوف سے آداب شرعیہ سے آگاہی کے ساتھ آگاہی مراد لیا گیا ہے۔ اور قیاس ہے کہ دارالشکوہ کے اس نظریاتی اختلاف کے باعث بھی شاید اور نگزیب کی جانب آپ کا میلان زیادہ ہو گیا ہو۔ اس کے علاوہ ”قیوم“ کی اصطلاح بھی ایک سے زائد بار کتاب میں استعمال کی گئی ہے جو ہر چند کسی کا اجارہ نہیں ہے لیکن اس دور میں زیادہ تر مجدد صاحب اور ان کے اخلاف سے تعلق خاطر رکھنے والوں میں زیادہ معروف و مقبول تھی۔ اور شاہ دولہ صاحب کے مکتب فکر سے تعلق رکھنے کی دلیل ہے۔ اسی طرح مرشد۔ مراقبہ۔ مشا۔ شہود۔ تخلی۔ حال۔ عین اليقین۔ حق اليقین۔ کا مفہوم بیان کیا گیا ہے۔ ٹھٹھ۔ ملکوت عبودیت وغیرہ کا مفہوم واضح کیا گیا ہے اور آخر میں وضاحت کی گئی ہے کہ راہ تصوف پر چلنے سے مراد نفس ناطقہ کو زینہ بزینہ اس مقام حیقیقی تک لے جانا ہے۔

ان معالجات اور ادویات کے ذریعے اکمل الامالین نے حیال۔ قیام۔ قلت طعام۔ شفقت علی الانام اور ذکر و فکر و اکل حلال و ترک و حرام وغیرہ کی شکل میں جن کو تجویز کیا ہوا ہے۔ مقدمہ کا آخری حصہ بھی شاہ دولہ صاحب کو شریعت دوست عارفوں کی صفت میں لے جاتا ہے۔ اگرچہ یہ اندازہ نہیں لگایا جا سکتا کہ سیر

السلوک میں بیان کردہ معارف کا انہوں نے عمر بھر ساتھ دیا یا اس سے زندگی کے کسی دور میں ان کا اختلاف بھی تھا یا پیدا ہو گیا۔ کیونکہ کتاب سال تصنیف کے بارے میں خاموش ہے۔

تصوف کے بارے میں آپ نے ایک جگہ اشارہ کیا ہے کہ یہ محض صوف اور مرفعہ ہی کا نام نہیں ہے۔ اسی طرح جب جاہ اور ریاست کو نہ موم اور راہ حق سے ہٹا دینے والی چیزیں کہا ہے لیکن ساتھ ہی یہ بھی لکھا ہے کہ اگر مقصد خلقت کی راہنمائی ہو اور بھلائی تو پھر یہ محمود ہے۔ تقاضا خرمال کا ہو آباء و اجداد کا ہو یا عبادات کا سب کو آپ نے مذموم کہا ہے۔ وحدت الوجود کے بارے میں آپ کا کہنا ہے کہ اس کے عرفان سے آدمی موحد نہیں بن جاتا اور نہ واصل بالحق ہو جاتا ہے۔ کیونکہ یہ معرفت صاحب معرفت کو بعض اوقات زندق کی طرف بھی لے جاتی ہے اور سالک کو سلوک میں شہود وحدت الوجود ہی مفید رہ سکتا ہے۔

یہ تعریف اور توضیح بھی شاہ دولہ صاحب کے مجددی مسلم تصوف سے مسلک ہونے کی طرف اشارہ کرتی ہے اور دارالشکوہ کے آپ سے کٹ جانے کا ایک باعث۔ اور نگ زیب کے نزدیک ہونے کا جواز جس کا ثبوت بخاور خال کی مراء العالم میں شاہ دولہ صاحب کے نام کے آجائے سے بھی ملتا ہے کیونکہ اس کتاب میں جن مشائخ وقت کے اسماء آتے ہیں وہ وہی ہیں جن کا ساجده علوی کے مطابق عالمگیر سے با اوسطہ یا بلا اوسطہ تعلق رہا ہے۔

شاہ دولہ صاحب نے مزید وضاحت فرمائی ہے کہ شہود کی یہ حالت و کیفیت مجاہدوں اور ریاضتوں سے حاصل ہوتی ہے لیکن سالک کے لیے اسی وقت مفید رہ سکتی ہے۔ جب اتباع شریعت بھی ساتھ ہو۔ اور مسلم مجددی میں یہی چیز

وجہ امتیاز نفی اور اورنگ زیب کو دارالشکوہ پر ترجیح دینے کا باعث کیونکہ جس طرح اوپر اشارہ کیا گیا ہے شاہ دولہ صاحب کا کہنا ہے کہ ”وَانْ لَمْ يَكُنْ مَعَهَا اتْبَاعُ الشَّرِيعَةِ فَهِيَ الظَّنَدَقَةُ الْمَهْلَكَةُ“ آگے چل کر نفس انسانی کی سات قسموں کا ذکر کرتے ہوئے آپ فرماتے ہیں کہ یہ ساتوں نفوس اصل میں نفس واحدہ ہیں اور صفات کی بنا پر ان کو مختلف نام دیئے گئے ہیں۔

اسی طرح قلب آپکے نزدیک مغض ایک گوشت کا مکڑا نہیں ہے۔ یہ ایک لطیفہ زبانی ہے۔ ذکر بالجھر پر آپ نے خاص طور پر زور دیا ہے کیوں کہ جھروہر خنی کے میں میں ذکر کرنے کی صورت میں بھی خواطر اور ساویں و افکار کی کثرت کی یورش دم لینے نہیں دیتی اور ذکر بالجھر سے ہی اس کا سد باب ممکن ہے۔

سیرالسلوک میں جہاں بہت سے اکابر کا ذکر آیا ہے وہاں شیخ محب الدین ابن عربی کا ذکر بھی ملتا ہے اور قدس سرہ و نور مرقدہ سے دعا یہ لفظوں کے ساتھ جو اس بات کی دلیل ہیں کہ شاہ دولہ صاحب مسلم مجددی کی طرف رجحان غالب کے ساتھ ساتھ ابن عربی کے بارے میں وہ روایہ نہیں رکھتے تھے۔ جو بعد میں گروہ بندوں کے باعث عام ہو گیا۔

حضرت مجدد سرہندیؒ نے اپنے مکتوبات میں عبدالمؤمن کے مشاہدات کے بارے میں اظہار خیال کرتے ہوئے مقامات قلب کے سلسلہ میں لکھا ہے کہ جس مقام پر عبدالمؤمن پہنچا ہے اس کے بعد اور بھی کئی مقامات ہیں۔ مثال کے طور پر روح۔ سر۔ خنی اور انھی سیرالسلوک میں اسی انداز سے مقامات کا ذکر آیا ہے کہ روح نفس شہوانیہ کا باطن ہے روح کے باطن کا اپنا ایک باطن ہے جسے سر کہا جاتا ہے۔ سیر کا اسی طرح باطن ہے جسے سر کہتے ہیں۔ سرالسر کے باطن کا

حضرت شاہ دولہ رحمۃ اللہ علیہ نام خفی ہے امر خفی کے باطن کا نام خفی بتایا ہے جو ایک بار پھر مصنف کو حضرت مجدد کی فکری اور وارداتی حوالہ سے قریب لے جاتا ہے اور اب قاری کو تعجب نہیں ہوتا کہ کیوں اپنی ہمیشہ جہاں آرا کوشہ دولہ صاحب کے حضور نیاز گزارنے کا مشورہ دینے اور خود بھی حاضر ہونے کے بعد دارالشکوہ نے عارفوں کے بارے میں لکھے گئے تذکروں میں شاہ دولہ صاحب کو خارج رکھا۔

علم و عرفان کی رقبابت جسے اقبال نے منبر کی غلط بنی کہا ہے اور جس سے مسلمان کی شرعی اور عرفانی تاریخ کے اوراق خون آلود ہیں آیات قرآنی کی اپنی اپنی تعبیر و تفسیر کے باعث بھی شدت اختیار کر گئی تھی کیونکہ موخر الذکر مسلمک کے لوگ اکثر روشن معروف سے ہٹ کر ان کے معانی پیش کرتے تھے۔ سیرالسلوک میں بھی ہمیں بعض جگہ اس ک جھلک ملتی ہے۔ قرآن کریم کی آیت ہے۔ «الَّمْ تَرَ إِلَيْ رَبِّكَ كَيْفَ مَدَ الظِّلَّ» (45:25) اس کا مفہوم یہی ہے کہ (تو نے نہیں دیکھا کہ اللہ کس طرح سایے کو لبا کرتا ہے یا کس طرح اس نے سایے کو دراز کیا) لیکن مصنف نے یہ مفہوم پیش کیا ہے کہ کس طرح ظل یعنی وجود اضافی کو ممکنات پر پھیلا دیا ہوا ہے۔

اس وجود اضافی کو نفس رحمانی کا نام دیا گیا ہے۔ اسی طرح سورہ کہف کی آیت ہے۔ «قُلْ لَوْ كَانَ الْبَحْرُ مَدَادً إِلَكْلِيمٰتِ رَبِّيْ لَنْفِدَ الْبَحْرُ قَبْلَ أَنْ تَنْفَدَ كَلِيمٰتُ رَبِّيْ» (109:18) اس کا معروف ترجمہ یہی ہے کہ ”(کہہ دے کہ سندرا اگر مداد یعنی روشنائی بن جائے۔ میرے رب کی باتیں لکھنے کے لیے تو بھی میرے رب کی باتیں ختم ہونے سے پہلے سندرا ختم ہو جائے گا۔) لیکن عرفانی ارباب تعبیر کے نقش قدم پر چلتے ہوئے سیرالسلوک میں کلمات سے مراد

اعیان الموجودات لیا گیا ہے۔ اور اس وضاحت کے ساتھ کہ جس طرح کلمات معانی پر دلالت کرتے ہیں۔

اسی طرح اعیان موجودات اپنے موجد کے ہونے پر دلالت کرتے ہیں۔ اور جس طرح معانی کو کلمات کے بغیر پایا نہیں جا سکتا اسی طرح موجود کو اعیان موجودات کے بغیر جانا نہیں جا سکتا اور نہ اس کے اسماء کو اور صفات کو۔ لیکن جس طرح کلمات سے معانی وہی اخذ کر سکتا ہے جو کلمات سے آگاہی رکھتا ہو اور اس کو پڑھ سکتا ہو اسی طرح اعیان سے ذات حق کا عرفان اسی کا مقدر ہو سکتا ہے جو اعیان کا حقیقی فہم رکھتا ہو۔

اس کتاب کے خلاصہ کے حوالہ سے جناب کنجا ہی صاحب اپنی کتاب میں فرماتے ہیں۔

باب اول:

دنیا اور لذات دنیا

دنیا سے یہاں دنیا طلبی مراد ہے وہاں آیات قرآنی سے بھی اپنی بات کو محکم بنایا گیا کہ اچھائیوں سے روک دے۔

چنانچہ جہاں متعدد احادیث نبویؐ کو سند کے طور پر پیش کیا گیا ہے اور وہ بھی ایسی کہ آپؐ کو "زِينَ لِلنَّاسِ حُبُّ الشَّهْوَاتِ مِنَ النِّسَاءِ وَالْحَرُوتِ۔" (3:14) (لوگوں کے اندر ان چیزوں کے لیے بڑی کشش ہے عورتوں۔ بیٹیے۔ سونے چاندی کے زیورات۔ اعلیٰ قسم کے گھوڑے۔ پالتو جانور اور کھیتی باڑی کی زمینیں) لیکن ساتھ ہی وضاحت بھی کر دی ہے کہ فی نفسه ان

چیزوں میں سے کوئی نہ موم نہیں ہے۔

ذم کا پہلو یہ ہے کہ ان کی طلب راہ سے بھکار دیتی ہے اور اگر کوئی ان کے بھکارے میں نہ آئے تو یہ آخرت کے لیے معین و مددگار بھی بنتی ہیں۔ ایک حدیث کے ذریعے اسات کو مزید تقویت دی ہے کہ ”مال بذات خود نہ خیر ہے نہ شر کہ شر تو انسان کے اپنے اندر ہے۔ اگر اس مال کو راہ خیر میں صرف کیا تو یہ خیر ہو گیا۔ اور شر میں خرچ کیا تو شر ٹھہرا۔“ آگے چل کر کہا کہ ”غنى وہ نہیں جس کے پاس حلام دنیا کی کثرت ہے بلکہ غنى وہ ہے جو اس پر قائم ہے جتنا خدا نے اسے دیا ہے۔“

باب دوم

طلبِ کمال

یہ مسلک اپنانے کا شوق پیدا کرنے اور اس کی فضیلت کے بیان میں طلبِ کمال کو اشرفِ الخصال کہا گیا ہے اور کمال سے مراد اوصافِ ذمیہ سے کنارہ کشی اور اوصافِ حمیدہ کی خوگری لی گئی ہے۔ اوصافِ ذمیہ میں جعل۔ غصب۔ حقد۔ حد۔ جعل۔ تعاظم۔ تکبیر۔ عجب۔ وغرو۔ ریا۔ حب جاہ و ریاست۔ کثرت کلام۔ مزاج۔ ترکیں۔ تفاخرو غیر کا نام لیا گیا ہے۔ جب کہ اوصافِ حمیدہ میں علم۔ حلم۔ صفاء۔ باطن۔ کرم۔ تواضع۔ صبر۔ شکر۔ زہد۔ توکل۔ حیا۔ رضا و غیرہ کو شمار کیا گیا ہے اور پھر ان سب مفہی اور ثابت اوصاف کے بارے میں تفصیل سے اظہار خیال کیا ہے۔

مال و منال دنیا کی طرح یہاں بھی آپ نے جاہ ریاست کے سلسلہ میں بھی کہا ہے کہ اگر ان کے حصول کا مقصد اپنے نفس کو مونا کرنا ہے تو یہ نہ موم

ہے لیکن اگر ارشادِ اخلاق مقصود ہے تو یہ محمود ہے۔ چنانچہ مرشد کے بارے میں کہا ہے کہ وہ ہی ہوتا ہے جسے اللہ نے اس کام پر لگایا ہو کہ لوگوں کو حق کی دعوت دے اور اس پر واجب ہوتا ہے کہ وہ کوئی کام ایسا نہ کرے جس سے وہ لوگوں کی نگاہوں سے گرجائے۔

اس فعل کا تعلق ظاہر سے ہو یا باطن سے۔ یہاں ایک حدیث کا حوالہ دیا گیا ہے جس کا مفہوم ہے کہ حضور جب صحابہؓ میں بیٹھنے کے لیے گھر سے نکلتے تو آئینہ دیکھ لیتے۔ عمماً درست کر لیتے اور بال سنوار لیا کرتے۔ حضرت عائشہ صدیقہؓ نے پوچھا تو کہا کہ اللہ اس کو پسند کرتا ہے جو اخوان میں جانے لگے تو اپنے آپ کو آراستہ کر لے۔ لباس اور آرائش کے بارے میں مصنف کا یہ نکتہ نگاہ عام صوفیاء کے اس بارے میں ارشادات سے خاصاً مختلف ہے لیکن بے دلیل وزن نہیں ہے۔

باب سوم

عبد اور معبد کے مابین جوابات کے بارے میں اور کس طرح سالک ان پر دوں کو اٹھا سکتا ہے اس سلسلہ میں توبہ و انا بت کا نام لیا گیا ہے اور اسباب دینوی سے تحریک یعنی کنارہ کشی وغیرہ کا۔ ذنب یعنی گناہوں کو اعظم الحجج یعنی تمام جوابات سے بڑا جواب کہا گیا ہے۔ ان کا مزاج ظلماتی ہے۔ ذنب سے پیدا ہو جانیوالے جواب کی صورتِ جدار کی ہے جو طالب اور مطلوب کے درمیان میں حائل ہو تو کچھ دکھائی نہیں دیتا۔ اس کے مقابلہ میں جواب نورانی کی حیثیت زجاج کی ہوتی جس میں سے ماوراء دیکھا جا سکتا ہے۔

حجاب ذنو بی کو دور کرنے کے لیے ندامت بہت ضروری ہے۔ اسی طرح سماں موعظت اور نفع بخش علوم کا حاصل کرنا۔ بعض عبادات کے ذریعے توجہ الی اللہ کرنا اور گناہوں کے ضرر کی معرفت بھی اس ضمن میں مدد ہوتی ہے۔ یہی صورت ذکر حق کی اور تبلیغ کی ہے جس سے قلب میں شع روشن ہو جاتی ہے جو ظلمت اور تاریکی کو دور کر دیتی ہے۔ ایک توبہ عوام کی ہوتی ہے جس سے مراد کئے گئے گناہوں پر ندامت ہے۔ اسی طرح خواص کی توبہ وہ ہوتی ہے جو حضور مسیح اللہ سے غفلت اور ذہول کا نام ہے۔ یہی صدقیقین کی توبہ ہے۔

باب چہارم

نفس امارہ

اس سے پہلے جس طرح بتایا جا چکا ہے ساتوں قسم کے نفس اصل میں ایک ہی نفس ہے اور صفات کی اعتبار سے ان کو الگ الگ نام دیجے گئے ہیں۔ یہ نفس نفس ناطقہ ہے جس سے قلب مراد ہے اور ارشادربانی میں جہاں ”لمن کان کہ قلب۔“ (37:5) (یعنی جس کے پاس قلب ہے) آیا ہے تو اس سے مراد گوشت کا وہ مکرانیں ہے (جو جسم میں دھڑکتا ہے) یہ تو اطیفہربانی ہے۔ طبیعت یعنی مادی دنیا کی طرف میلان اور شہوات کی جانب جھکاؤ سے جس کا ناس (نست) ہو جاتا ہے۔ اور وہ روح حیوانی کا روپ بدل کر حیوانوں میں شمار ہونے لگتا ہے۔ اس کی اوصاف حمیدہ اوصاف ذمیہ سے بدل جاتا ہے اور صورت شکل کی سوا دونوں میں کوئی وجہ امتیاز نہیں رہتی۔ نفس کی اسی صورت کے بارے میں حضرت یوسف علیہ السلام نے کہا تھا کہ ”انَّ النَّفْسَ لَا مَارَةٌ بِإِيمَانِهِ“

لسوء۔“ (53:12) اس کے خلاف جہاد کو اسی بنا پر جہاد اکبر رسول کریم نے قرار دیا اور جہاد بالکفار کو جہاد اصغر۔

اسی کے ذریعے شیطان کو انسان کے اندر عمل دخل ہونے لگتا ہے۔ اور اسے کھانے پینے اور سونے میں کمی کرنے سے ہی مالا جا سکتا ہے کہ یہ چیزیں نفس شہوانیہ کو کمزور کرنے والی ہیں اور اس کے کمزور پڑنے سے ہی نفس علویہ کو رہائی مل سکتی ہے۔ تہلیل اس مقام پر مفید رہتی ہے لیکن یوں کہ ’لَا‘ کو صحیح کر ادا کیا جائے ’اللَّهُ كَهْمَزْهُ يَعْنِي ’الْفُ‘، کو تخفیف کے ساتھ اور اس ’هُ‘ کو تخفیف سی ’زَبْرُ‘ کے ساتھ اور آخری حرف کو سکون کے ساتھ نیز ’ھَا‘ اور ’الا اللَّهُ‘ کے درمیان کوئی فصل نہ ہو۔ اور یوں بھی نہ ہو کہ ’لَا إِلَهَ‘ کی جگہ ’لَا إِيمَانَ إِلَّا هُوَ كَهْمَزْهُ‘ کو ذکر کرنے والے کو کچھ حاصل نہیں ہو گا نیز ذکر بالکثرت اور بالجبرا ہونا چاہئے اور شب و روز ہونا چاہئے۔

ایک حدیث میں آیا ہے کہ ”ذکر کرنے والے اور نہ کرنے والے کی مثال زندہ اور مردہ کی سی ہے۔“ آپ نے تزکیہ نفس اور تصفیہ قلب پر زور دیا ہے۔ نفس کو قید طبعی سے نجات دلانے اور آئینہ قلب کو صیقل کرنیکی تاکید کی ہے تاکہ وہ مطالعہ غیوب کے قابل ہو سکے۔ اور اک حقائق اشیاء اور فہم و قائق علوم کے قابل ہو جائے۔ اوصاف منقی اس راہ میں بڑی رکاوٹ بتائے گئے ہیں۔

ذکر کثیر کے ساتھ آپ کے نزدیک یہ بھی ضروری ہے کہ ابواب شرعیہ سے آگاہی ہو۔ ہر ساعت محاسبہ نفس ہو۔ اسے موت۔ عذاب قبر اور جہنم کے احوال سے خوف دلایا جائے۔ اس مقام پر پہنچ کر خوف کے ساتھ رجا کی حالت کی پیدا ہونا بھی ضروری ہے جس کے لیے خضوع و تضرع کے ساتھ اسباب رجا اور اللہ تعالیٰ کی رحمت کی وسعت کا ذکر بھی ضروری ہے اور اس کا لطف و احسان طلب کرنا

چاہئے اور دعا و انجام کے ذریعے کیفیت خوف سے نجات کا طالب ہونا چاہئے اور اس کے عفو و درگذر کو سامنے رکھنا چاہئے۔

دعا کو رسول کریمؐ نے عبادت کہا ہے اور اللہ تعالیٰ نے اس سلسلہ میں نو یہ دی ہے کہ "أَدْعُوكُنِي أَسْجِبْ لَكُمْ۔" (4:60) (تم مجھے پکارو میں تمہاری پکار سنوں گا) ایک اور حدیث میں دعا کو "سلاخ المؤمن" "عماد الدین" اور تو رأس موات والارض بتایا گیا ہے۔ یوں نفس کو آفات سے نجات دلانے میں مشغول ہونے کے بعد انسان بعض عجائب مکنونہ اور اسرار مخزونہ کو صدق بشریہ میں دیکھنے لگتا ہے۔

دواءكِ منكَ وَمَا تَبصِرُ
وَوَاءكَ مِنْكَ وَمَا تَشْعُرُ
وَتَرَ عُمُّ إِنَّكَ جَرْمٌ صَفِيرٌ
وَفِيكَ الْطَوْىُ الْعَالَمُ الْأَكْبَرُ

باب پنجم

نفس لواحہ

اس کے احوال واردات و صفات اور ان سے رہائی کی سہیل اور اس مقام سے اگلے مقام کی طرف ترقی کیوں کر ممکن ہے۔ یعنی وہ مقام جہاں پہنچ کر نفس ملہمہ ہو جاتا ہے۔ اگرچہ اس کے ساتھ ہی نفس امارہ کے بعض اوصاف بھی موجود رہتے ہیں لیکن اب اس میں حق کو حق اور باطل کو باطل سمجھنے کی صلاحیت پیدا ہو جاتی ہے۔ اس کی دنیا دنیا نے برزخ ہوتی ہے۔

اس کا شکرانہ قلب ہوتا ہے اور اس کا حال محبت اس کی واردات طریقت اور صفات لوم، فکر، اور عجب اور خلق سے ریاء خفی سے اور شہرت اور ریاست سے ریز بعض صفات ناپسندیدہ سے خلاصی کی ابھی قدرت نہیں ہوتی۔ اگرچہ مجاہدہ کی

طرف رغبت ہوتی ہے نیز قیام و صیام و صدقہ وغیرہ ایسے اعمال صالحہ کی جانب صفات ناپسندیدہ کا پوری طرح قلع قلع کر لینا انسان کو مخلصین کے مقام پر لے جاتا ہے جس کے بارے میں حدیث نبوی ہے کہ تمام انسانوں کا مقدر ہلاکت ہے سوائے عالموں کے اور تمام عالموں کے مقدر ہلاکت ہے سوائے عالموں کے۔

اسی طرح تمام عالموں کا یہی مقدر ہے سوائے مخلصوں کے۔ اس کے بعد مقربین کا مقام ہے۔ یہ لوگ اپنے نفوس سے فنا کے اور اپنے رب کی جانب بقا کے طالب ہوتے ہیں جسے مرنے سے پہلے مرجانا کہا گیا ہے۔ ایک درخت کی مثال یہاں مناسب رہے گی جس پر شاخوں کی کثرت ہے ہر شاخ پر ایک خاص قسم کا زہر یا پھل لگتا ہے۔ لوگ آتے ہیں اور شاخوں میں الجھ جاتے ہیں۔ لیکن درخت کاٹنے کی طرف نہیں آتے۔ اور نہ اس آبیاری کی راہ بند کرتے ہیں یہ نہیں جانتے کہ شاخیں تو کاٹنے کے بعد دوبارہ پھوٹ پڑتی ہیں۔ شجر کی مثال بطن انسانی کی ہے اور شاخیں اس کی صفات ذمیہ ہیں۔

ابرار جب پا جاتے ہیں کہ یہ صفات مہلکات میں سے ہیں دنیا میں بھی اور آخرت میں بھی تو کوشش کرتے ہیں کہ ان سے دور دور رہیں۔ مشائخ نے اس سلسلہ میں جو طریق کا بتایا ہے اس میں یہ چھ باتیں ضروری ہیں۔ تقلیل طعام و منام و کلام اور گریز ازانام۔ ذکر دوام اور فکر تمام۔ ذکر جہر کو یہاں بھی ضروری قرار دیا ہے اور ایسی آگ بتایا ہے جو تمام دسوں اندیشوں کو بھرم کر دیتی ہے۔ اسی طرح زلال وصال کے پیاسوں کے لیے ترک خلائق ولذات اسی قدر ضروری ہے جس قدر وہ مجاہدہ جو مشاہدہ (ذات) تک لے جائے۔

یہ طریق جدوجہد کا ہے اور جس نے جدوجہد سے کام لیا کامران ہوا۔ مگر

جس نے سستی بر تی وہ راہ میں ٹوٹا گیا۔ کیوں کہ بٹ مارا دھر بے شمار ہیں اور سب سے بڑا بٹ مارا ہجوم خلق میں رہتا ہے اور اس کی طرف مائل ہونا اور نشست و بر خاست رکھنا۔ تصفیہ اورت صفیہ قلب پر آپ نے زور دیا ہے اور اس کے لیے اولاً یہ دعا تجویز فرمائی ہے۔ یا معرف القلوب صرف قلبی الی طاعتک“ اور آخر ایہ دعا۔ ”یا مقلب القلوب ثبت قلبی عل دینک“ اور اسے طلوع صبح سے پہلے اور غروب کے بعد زبان پر لائے۔ یاد رہے کہ تقلیب قلب سے مراد غفلت سے ذکر کی طرف ملک سے گریہ کی طرف خوف سے امن کی طرف اور قبض سے بسط کی طرف جانا مراد ہے۔

مشابہہ کے بارے میں ایک بار پھر کہا ہے کہ وہ نبایہہ کے بغیر ممکن نہیں ہے اور اس طرح ہی عالم مثال میں داخل ممکن ہے جسے مقام قلب بھی کہتے ہیں اور وہ ساتوں مقامات میں سے آخری مقام ہے۔ لیکن یاد رہے کہ سالک کے لیے عالم مثال میں داخل ہونا نیند اور بیداری کی درمیانی حالت میں ممکن ہے۔ ابتداء میں اس کا جھکاؤ نیند کی طرف زیادہ ہوتا ہے لیکن بعد میں وہ بیداری کی طرف ہو جاتا ہے۔ اس عالم میں اسے بعض روحانی صورتیں نظر آتی ہیں اور وہ گمان کرتا ہے کہ وہ عالم بیداری میں سب کچھ دیکھ رہا ہے حالانکہ وہ بیداری مائل حالت میں ہوتا ہے۔ بعض اوقات یوں بھی ہوتا ہے کہ سالک نے حقیقت میں شیطان کو دیکھا ہوتا ہے۔ لیکن وہ سمجھتا ہے کہ اس نے رب کو دیکھا ہے۔

قلب میں حکمت کو آپ نے ایسے گھر میں شمع سے مثال دی ہے جس میں پانچ دروازے ہوں۔ اب اگر دروازے بند ہوں گے تو شمع روشن رہے گی اور گھر منور۔ اور اگر دروازے کھل جائیں گے تو شمع بجھ جائے گی اور گھر میں اندر ہمراہو

جائے گا حواسِ خمسہ ہی پانچ دروازے ہیں۔ جن کا بند رہنا ہی ضروری ہے کیونکہ اس سے عالمِ شہادت کا ادراک تو ہو جاتا ہے لیکن عالم غیب سے تعلق کث جاتا ہے اول الذکر حضور حق سے بعد کا نام ہے اور قلب ادھر ہوا تو حیوان ہو گیا اور اسی شہوات لیکن اگر اس نے عالم غیب کی طرف رجوع کیا تو انسان کامل بن گیا اور امانت کا باراٹھانے کے قابل اور خلیفۃ اللہ فی الارض۔

سالک کے لیے آپ نے چار باتیں عمل کے لیے بتائی ہیں۔ (۱) اس کا ایمان ہو کہ قدرتِ الہی سے کوئی چیز سرگردان نہیں ہو سکتی۔ (۲) اللہ تعالیٰ ہر شے کو جانے والا ہے۔ (۳) وہ روف ہے الرحم الرحیم ہے (۴) اس کے تمام افعال خیر ہی خیر ہیں۔

باب ششم

نفس ملهمہ

اس میں سالک کی سیر اللہ کی جانب اس مقصد کے لیے ہوتی ہے کہ اس کے اندر ظہورِ حقیقت ایمانیہ ہو جائے گا اور ما سوا اللہ کے شہود میں فتا ہو جائے۔ یہاں سالک کا عالمِ ارواح ہوتا ہے اور محلِ روح ہوتا ہے۔ حالِ عشق اور واردہ معرفت۔ صفات۔ سخاوت۔ وقناعت۔ علم و تواضع و صبر و تحلم و تحمل۔ غفو اور قبول عذر وغیرہ۔ اس مام کو ملہمہ اس لیے کہا گیا ہے کہ اس میں اللہ تعالیٰ بذریعہ الہام (اشارہ غیب) مجور و تقویٰ نہیں کر سکتا اور نہ القاء ملکی اور القاء شیطانی کے درمیان کیوں کہ طبیعت یعنی مادہ سے پوری طرح خلاصی نہیں پاس کا ہوتا۔ اور مقتضیات بشری ابھی اس میں موجود ہوتی ہیں اس لیے خدشہ ہوتا ہے کہ ذرا غافل ہوا اور اسف فل

السافلین کی جانب پھیل گیا۔

نار طبیعت اس صورت میں اس کے قلب میں سے ایمان کو پھونک ڈاتی ہے وہ خیالات شیطانیہ کو تجلیات رحمانیہ سمجھنے لگتا ہے۔ اسی لیے متابعت شیخ یہاں بہت ضروری ہوتی ہے۔ اس وادی کے معاملات اور واردات پر تفصیل سے اظہار خیال کرنے کے بعد آپ خلع عذار کی تشریح کرتے ہیں کہ جو لوگ اس سے ترک اور امر شرعی مراد لیتے ہیں وہ گمراہ ہیں اور ملحد ہیں۔ کیونکہ خلع عذار سے مراد امور نفسانیہ سے کناہ کشی ہے۔ اور اہواء شیطانیہ سے یہ ان موائع کو ختم کرتا ہے جو لقاء محبوب کی راہ میں حائل ہوتے ہیں اور وہ بے شمار ہیں۔ عارف کے لیے یہ خلع عذار دشوار نہیں ہونا چاہئے کیونکہ وہ مقام عشق میں پہنچا ہوتا ہے یہاں ایک بار پھر آپ نے چشم بند ولب بے بند و گاش بند پر زور دیا ہے۔

مقام روح کو آپ نے محل عشق تھہرا�ا ہے اور بتایا ہے کہ سالک کا اس میں قیام طویل ہوتا ہے۔ کیوں کہ عاش اپنی ذات کو نظر انداز کر کے محبوب میں مشغول ہوتا ہے اس کا نام لیتا ہے۔ اس کے حسن کی تعریف سے متعلق اشعار تنم سے ادا کرتا ہے۔ یہ حالت بط ہوتی ہے جس کے بعد حالت قبض بھی آجائی ہے۔ وہ خواب عشق سے بیدار ہوتا ہے تو تکلیف محسوس کرتا ہے۔

اس سے آگے ایک اور مقام آتا ہے جس میں بسط و قبض ہیبت و انس میں بدلتے ہیں۔ فرق یہ ہے کہ قبض میں نفس تنگی محسوس کرتا ہے جو ہیبت میں نہیں ہوتی۔ اسی طرح بسط کے عالم میں ادب مع الحق کی جو کیفیت ہوتی ہے وہ حالت انس میں نہیں ہوتی۔ غرض خوف و رجاء قبض و بسط ہیبت و انس جو اشخاص اور مقامات کے اعتبار سے بدلتی رہتی ہیں۔ نفس امارہ اور لوامدہ میں ان کو خوف و رجاء،

کہتے ہیں۔ نفس ملہمہ میں قبض و بسط جگہ نفس مطمئنہ یا راضیہ و مرضیہ میں ہیبت و انس اور نفس کاملہ کی صورت میں جلال و جمال۔ خوف و رجاء مبتدی کے لیے قبض و بسط متواسط کے لیے۔ ہیبت و انس کامل کے لیے اور جلال و جمال خلیفہ کے لیے اور بھولنا نہیں چاہئے کہ ہر ایک مقام سے آگے مقام ہے تیرا۔

سالک کو سلوک میں بلند تر لے جانے والی چیز یہ ہے کہ اس کے اوصاف ذمیمہ (جو مقتضیات بشری ہیں) اوصاف حمیدہ سے بدل جائیں جو اس کو مالک سے نجات دلانے کا باعث بنیں گے۔ کیونکہ اس سلوک کا مقصد وصول الی الہمک الملوك ہے جو رفع حجابات کے بغیر ممکن نہیں ہے۔ حجابات اصل میں طلب و مطلوب کے ما بین عدم مناسبت کا دوسرا نام تبدیلی صفات سے مناسبت کے قریب پہنچا جا سکتا ہے۔

مثال کے طور پر کھانے کی جگہ بھوک، سونے کی جگہ بے داری اور تکبر کی جگہ انتقال اختیار کرنے سے۔ لیکن اس نکتہ کو بھی فراموش نہیں کرنا چاہئے کہ پہیٹ بھرنا جہاں حیوانیت ہے وہاں نہ کھانا فرشتوں سے مخصوص ہے اور انسان کو بین میں روشن اختیار کرنی چاہے۔ تیز یہ بھی یاد رکھنا ضروری ہے کہ عبودت کا آخری درجہ رسول کریمؐ کے لیے مخصوص ہے اور وہاں تک کوئی دوسرا نہیں پہنچ سکتا اور سالکان را ہ طلب کی باقی مقامات کے لیے سعی کرنی چاہیے۔

عالم مثال کا پہلے بھی ذکر آچکا ہے یہاں اس کو نیز عالم بروزخ کو عالم ملکوت کی شاخیں بتایا ہے اور کہا ہے کہ سالک جب عالم مثال میں داخل ہوتا ہے تو اپنی استعداد کے مطابق مشاہدہ کرتا ہے اور اس پر واجب ہے کہ اگر ان احوال کا وصال اس کا مقدر نہیں ہوا تو ایک عاشق کی طرح اس طلب میں لگا رہے اور جو

طلب میں لگا رہتا ہے وہ پابھی لیتا ہے۔ ہاں اذکار و اوراد کے ذریعے اللہ تعالیٰ سے استغاثات طلب کرتا ہے اور خاصیت اسماء سے منکرنہ ہو۔

اسماء کے یہ خواص ذکر کشیر کے بغیر ظاہر نہیں ہوتے اور اس میں غفلت اور کوتاہی نہیں ہونی چاہیے اور تمام آداب و احتجاج کے ساتھ جن میں تمسک با شریعت بھی لازمی چیز ہے۔ بعض اوقات اس وظیفہ کا ذکر کرنے کا مشورہ دیا گیا ہے۔ "لَا إِلَهَ إِلَّا هُوَ لَا إِلَهَ إِلَّا هُوَ"، "لَا" کو کھینچ کر ادا کرتے ہوئے اور "هُوَ" کی واو کو۔ یہ ذکر یوں ہونا چاہئے کہ اعضاء جسمانی کہتے نظر آئیں کہ وجود میں ہویت حق کے سوا کوئی نہیں ہے۔ یہ بھی یاد رہے کہ ماسوا اللہ تعالیٰ کے صفات و افعال ہی ہیں اور یہ کاملین کا مشبد ہے۔ اس شہود کا نفس کو خوگر کرنے سے اور اس میں مداومت سے سالک پر وہ حال طاری ہو جاتا ہے جس سے وہ ثوث نہیں سکتا اور یہی غایت المقصودی ہے۔ اور اس مقام پر پہنچنے والے کے لیے خلق حق تعالیٰ سے حجاب کا یاعث نہیں بن سکتی اور نہ حق خلق سے اسی طرح نہ کثرت وحدت سے حجاب نہیں ہے اور نہ وحدت کثرت میں وحدت اور وحدت میں کثرت کا مشاہدہ کرتا ہے اور مظاہر میں مشاہدہ حق کرتا ہے وہ ظاہر کو بلا مظاہر مشاہدہ نہیں کرتا اور جو موحدین کے لیے مشبد کا درجہ رکھتے ہیں اور نہ مظاہر کو بغیر ظاہر کے جو مجوہین کے لیے مشبد ہیں اور یہ مشبد تین ہیں کامل ناقص اور انقص موحدین کا مشبد ناقص ہے کہ انہوں نے ظاہر اور مظہر کو ایک کر دیا ہے۔ مجوہین کا مشبد ناقص ہے کہ انہوں نے صرف خلقت کا مشاہدہ کیا ہے۔ اور کثرت میں وحدت کا کاملین کے مشبد کا اوپر ذکر ہو چکا ہے۔

باب نہیں

نفس مرضیہ

کے بیان میں اس کی سیرات و عوالم محاذات و احوال و واردات و صفات و کیفیات ان میں اور ان کے توانع مقامات میں کیوں کر داخل ہو جا سکتا ہے۔ سران کی عن انہیں ہوتی ہے۔ عوالم عالم شہادت محل خفا ہے اور حال حیرت واردہ شریعت اور صفات حسن خلق اور ترک ماسوی۔ اس طرح خلماں طبعی و نفسی سے انوار اور ارواح کی جانب میلان پیدا ہو جاتا ہے نفس مرضیہ کی صفات میں خلق اور خالق کی محبت یک جا ہوتی ہے اور وہ ایک کامقدرنہیں ہو سکتی۔

اس مقام پر پہنچ کر سالک خلق کو اس کی ظاہری حالت کے اعتبار سے دیکھنے کی جگہ اسے معنوی اعتبار سے جانے لگتا ہے۔ لیکن بعض لوگ شیخ محبی الدین ابن عربی اور دیگر اکابر صوفیہ کی تحریروں کے مافیہ کونہ سمجھتے ہوئے اس مقام پر احاداد کی راہ کو نکل گئے اور شریعت سے کنارہ کش ہو گئے۔ کیوں کہ معنوی زندگی کی بعض کیفیات اور بعض امور ایسے ہیں کہ ان کا ادراک عقلی ممکن نہیں ہے بھرتا سید الہی کے مثلاً فنا سے معنوی زندگی میں کیا مراد ہے۔

اس کا اندازہ نہیں لگایا جا سکتا کہ خارج میں اس کی نظیر نہیں ہے۔ اور بقا کی بھی یہی صورت ہے لیکن یاد رہنا چاہئے کہ سالک کے آخری مقامات میں سے یہ ہے کہ وہ صورت آدمیہ تک پہنچ جائے جس کے باعث انسان بجود ملائک بنا۔ اور جس کی حقیقت حقیقت محمد یہ ہے یہی سر اعظم ہے اور لطیفہ الہی حضرت رب میں یہی غایت قرب بھی ہے جس میں اوصاف ربویت کے عرفان کے ذریعے عرفان نفس عرفان خداوندی کے قابل ہو جاتا ہے۔ برائت عبودیت مریات ربویت کے مقابل آ جاتی ہے۔ اور یوں پرتو افگنی ہو جاتی ہے۔

تمام تر کی تمام تر میں اور یہ جو کہتے ہیں کہ ارض وسماء میں جو کچھ ہے

حضرت شاہ دولہ رحمۃ اللہ علیہ

قلبِ مومن میں سما جاتا ہے۔ اس سے مراد یہی ہے کہ لیکن یاد رہے کہ جس نے بھی رب کو پہچانا علم الہی کے ذریعہ ہی پہچانا یعنی اس سر کے ذریعے جو حقائق الایشیاء میں ویعت ہے ”عَلَمَ آدَمَ الْأَسْمَاءَ“ (31:2) سے یہی مراد ہے یہ سالکین کے اعظم مطالب میں سے اور سائرین کی منازل اعلیٰ میں سے ہے اس عالم وجود کاملین کے نزدیک سب سے اعز یہی ہے کہ اس کی طلب میں لگا رہے استقامت کے ساتھ طریقت کی راہ پر چلتے ہوئے شریعت کا دامن تحامے ہوئے اور ”الْقِيَومُ“ کی تلاوت کرتے رہتے ہوئے۔

بابِ دہم:

صفاتِ مرشد

صفاتِ مرشد کے بیان میں اس بات میں بھی قابل ذکر بات یہ ہے کہ مصدر ارشاد ہونے کے لیے ضروری بتایا گیا ہے کہ مرشد فقط اور عقاًمد اہل سنت و الجماعت کے معاملہ میں مریدوں کی تخفی کا مداوا کر سکتا ہے۔ اسی طرح اپنے کمالات قلبی کو جانتا ہو۔ آفات نفسانی اس کے امراض اور علاج اور حفظ صحت (معنوی) سے بھی آگاہ ہو لوگوں کے ساتھ رافت اور رحم کارو یہ رکھتا ہو۔

خصوصاً اپنے مریدوں کے ساتھ اور جس مرید کو سلوک کے قابل سمجھے اسے اس راہ پر بہتر طریقے سے لگائے۔ ترک اسباب میں اس کی مذکرے۔ مالی امداد بھی (جب اور جس قدر ضروری سمجھے) کرے۔ لیکن جو مرید اس قابل نہ ہو اسے کاروبار معاش میں لگے رہنے کی ہدایت کرے۔ مرید قابل کی علامات یہ بیان کی گئی ہے کہ وہ قلبِ حزیں رکھتا ہو اور منکر السر ہو کیوں کہ ایک حدیث کے مطابق اللہ قلبِ حزیں کو

پسند کرتا ہے۔ حالت فرح کو مذموم جانتا ہو۔ اللہ تعالیٰ سے ہر وقت ترکیہ نفس کا طالب ہو کہ نفس ہی سالک کا عدو ہے، مرشد کی خوبی یہ ہے کہ مرید جو کچھ اس پر ظاہر کرے اسے مستور ہی رہنے دے اور خود خوراک و پوشک کے معاملہ میں کسی امتیاز کو روکنے والا نہ ہو۔

آخر میں بتایا گیا ہے کہ شیطان سالکین کی جانب کئی دروازوں سے داخل ہو سکتا ہے اور نفس کی ہر منزل میں اس منزل کی مناسبت سے دروازے موجود ہوتے ہیں۔ شیطان ان میں سے درآتے ہوئے سالک کے اندر عجیب و غرور پیدا کر دیتا ہے۔ عظمت نفس میں بمتلا کر دیتا ہے۔ انسانوں کو حقارت سے دیکھنے کی طرف لے جاتا ہے اور یوں ان حجابات ظلمانیہ کی زد میں کر جاتا ہے جو طبعی ہوتے ہیں۔ چنانچہ ان پر دوں کے پڑنے سے سالک نواہی سے بچنے کی جگہ ان کا ارتکاب کرنے لگتا ہے۔

زن، شراب اور حرام خوری میں ملوث ہو جاتا ہے۔ یہاں ایک بار پھر اس بات کا اعادہ کیا گیا ہے کہ ترک شریعت زندقہ ہے چنانچہ استقامت علی الطریقت کی تلقین کی گئی ہے جس سے ستر شریعت منکشف ہوتا ہے۔ جو ظاہر شریعت ہی میں مخزون ہے اور یہ جو اللہ تعالیٰ نے فرمایا ہے ”کہہ دو کہ اگر تم اللہ کی حب رکھتے ہو تو مجھ سے محبت رکھو اس طرح اللہ تم سے محبت رکھے گا۔“ تو وقوف علی الشریعت کے لیے یہی آیت کافی ہے۔

فقران کتابوں کی زبان سے محروم ہے چنانچہ مترم المقام جناب پروفیسر شریف کنجا ہی صاحب کی مساعی جلیلہ سے قارئین کرام کو بھی مستغیض کرنا اپنے لئے سعادت خیال کرتا ہے۔



وفات

حضرت شاہ دولہ سرکار علیہ الرحمۃ کا سال وصال بھی دیگر اولیائے کرام کی طرح کسی بھی کتاب میں مستند موجود نہیں۔ ہمیں جو بھی دستیاب ہوتا ہے آپ کی خدمت میں عرض کر دیتے ہیں۔ ”خلاصۃ التواریخ“ میں آپ کا وصال سترہ عالمگیری سات جلوس یعنی 1085ھ میں ہوا تھا۔

جناب چراغ قادری صاحب کے مطابق آپ کا وصال 1086ھ میں ہوا تھا۔ اور انہوں نے یہ تاریخ وصال ”محبوب مولا شیخ دولا“ سے نکالی ہے۔

جناب مشتاق رام صاحب نے ”کرامت نامہ“ کے صفحہ نمبر 188 پر لکھا ہے کہ

ولی شاہ دولہ کہ از اوست بود
بذرکرش شب و روز ہم اوست بود
خرد خواست چوں از وصالش ضر
سروشش بلغتا خدا دوست بود

اس میں ”خدا دوست بود“ سے آپ کا سال وصال 1087ھ لکھتا ہے۔

آخری وقت میں آپ نے اپنے خلیفہ، خاص حضرت پیر بھاون شاہ صاحب کو طلب کیا اور حسب دستور ان کو دلق عطا فرمائی۔ آپ نے ان کو اپنی حیات مبارکہ میں ہی سجادہ نشین اور جانشین مقرر فرمادیا تھا۔

بعض کتب میں یہ تحریر ہے کہ بھاون شاہ صاحب آپ کے چیلے تھے، بعض

کہتے ہیں کہ وہ آپ کے لے پا لک تھے اور بعض کہتے ہیں کہ وہ آپ کے صاحبزادے تھے۔ تمام باتوں کا درست تو اللہ کریم علیم و خبیر کے پاس ہے۔ موجودہ سجادگان پیر بھاون شاہ صاحب ہی کی اولاد پاک ہیں۔

اس بات میں بھرمال کوئی شک و شبہ نہیں کہ پیر بھاون شاہ صاحب آپ کے حد درجہ عقیدت مند اور خدمت گزار تھے آپ نے پوری زندگی اپنے پیر و مرشد کی خدمت گزاری میں ہی گزار دی۔ یعنی آپ فنا فی الشیخ تھے۔

آپ کا مزار اقدس اس وقت گجرات کے معروف ترین علاقوں میں واقع ہے۔

مگر آپ کا مزار شریف جب بنایا گیا تھا اس وقت وہاں کی آبادی برائے نام ہی رہی ہوئی۔ ”اے گلوسری آف ٹرائیکس آف کاسٹس آف دی پنجاب اینڈ این ڈبلیو ایف پی“۔

A Glossary of Tribes of castes of the Punjab and N.W.F.P

کے ولیم اول کے صفحہ نمبر 630 پر درج ہے کہ۔

”شاہ دولہ صاحب کا مزار اور دربار گجرات شہر کے مشرقی جانب دروازہ شاہ دولہ سے سو گز کے فاصلہ پر واقع ہے ان کے اخلاف دربار کے قریب میں اور آس پاس ہی رہتے ہیں۔ جن کے مکانات مل جل کر ایک اچھا خاص محلہ بن چکے ہیں۔ جسے گرمی شاہ دولہ کہتے ہیں۔“

دربار شریف سترھویں صدی عیسوی کے آخری برسوں میں تعمیر کیا گیا تھا۔ آپ کے سجادہ نشین اول حضرت پیر بھاون شاہ صاحب کی مسائی جلیل سے 1867ء میں اس کی کرسی اوپنچی کر کے

اسے دوبارہ تعمیر کیا گیا تھا۔ جبکہ 1898ء میں شاہ دولہ صاحب کے عقیدت مندوں نے مکمل طور پر اس کی تعمیر دوبارہ کی تھی۔

شاہ دولہ کا مسلک کسی غیر معمولی خط و خال کا حامل نہیں ہے۔ دربار سے وابستہ کوئی اراضی نہیں ہے۔ ان کے پیروں کا تمام تر گذار اور ہاں آنے والے خوش عقیدہ لوگوں کی نذر و نیاز پر ہے۔

سال میں تین بار میلہ لگتا ہے۔ ایک ایک عیدوں پر اور ایک عرس جو کہ محرم کی دس تاریخ کو منایا جاتا ہے۔ جمعہ کو ہفت روزہ میلہ بھی لگا کرتا تھا۔ جس میں رقصائیں آیا کرتی تھیں۔ لیکن اسکا اب رواج نہیں رہا۔

سجادہ نشانی کے لئے کوئی بھی با قاعدہ اصول قائم نہیں کیا گیا ہے (اور ایک بھاون شاہ صاحب) ولی کے خاندان کا ہر فرد ہی اس میں حصہ دار ہے۔“

کرامات

حضرت شاہ دولہ سرکار علیہ الرحمۃ

یوں تو حضرت شاہ دولہ سرکار علیہ الرحمۃ کی بے شمار کرامات عوام و خواص میں زبان زدِ عام ہیں۔ مگر ہم آپ کی خدمتِ اقدس محسن چند ہی پیش کریں گے۔ ایک کرامت آپ کی کچھ یوں جناب چراغ قادری صاحب اور مشتاق رام صاحب نے کچھ اس طرح بیان کی ہے کہ حضرت شاہ دولہ سرکار علیہ الرحمۃ ابھی شاہ سیدا کے حضور پیش نہیں ہوئے تھے کہ ان سے پہلے شاہ سیدا کے حضور منگونام کا ایک خادم ان کی خدمت گزاری کیا کرتا تھا۔ آپ جب شیخ کی خدمت میں پیش ہوئے تو آپ نے یہ محسوس کیا کہ اس بندے کی مرضی و مثنا کے بغیر یہاں جگہ بناتا، آسان نہیں ہو گا۔ آپ نے اس کا بھی دل جیتنے کی کوشش کی اور شیخ کی خدمت گزاری میں مصروف عمل ہو گئے۔ منگونے آپ کی ذمہ داری یہ لگائی کہ آپ سیالکوٹ جا کر بھیک مانگتے اور کاسر میں روٹیاں وغیرہ رکھ کر شیخ کے حضور پیش کر دیئے۔ شیخ بقدر کھا کر باقی منگوکوڈے دیئے۔ منگو خود کما کرباتی جو پختا وہ آپ کو دے دیتا خواہ اس سے آپ کا پیٹ بھرتا یا نہ بھرتا۔

حضرت شاہ سیدا علیہ الرحمۃ کی نظر وہ سے یہ سب کچھ کہاں پوشیدہ رہ سکتا تھا۔ ایک روز آپ کو شیخ نے فرمایا کہ ”یہ مانگے کے ٹکڑے اور لوگوں کے چباۓ ہوئے تو الیکب تک مجھے لا کر دیتا رہے گا کہ طبیعت ان کھانے سے کراہت

کرتی ہے۔ کتنا اچھا ہو کہ دس ناختوں کی محنت سے کمالی ہوئی طیب چیز لا کر دیا کرے جسے ہم کھایا کریں۔“

یہ سن کر آپ محنت مزدوری کے ارادہ سے سیالکوٹ کی طرف عازم ہوئے۔ وہاں نے قلعہ کی تعمیر ہو رہی تھی اور وہاں کھدائی کے لئے مزدوروں کی ضرورت تھی۔ آپ بھی ان مزدوروں میں شامل ہو گئے۔ وہاں ایک ذرعہ زمین مربع کھدائی کی مزدوری ایک تنکہ ملتی تھی۔ مگر کھدائی بہت ہی مشکل تھی۔ عام طور پر مزدور دو یا تین ذرعہ سے بڑھنہیں پاتے تھے۔

حضرت شاہ دولہ سرکار علیہ الرحمۃ نے پہلے ہی روز اپنی قوتِ باطنی سے اور قوتِ بازو سے ستر ذرعہ زمین کی کھدائی کر ڈالی۔ یہ دیکھ کر منتظم حضرات حیران ہو گئے اور انہوں نے آپ کو ستر تنکے دیئے جن میں سے آپ نے صرف چار ہی اپنے پاس رکھے اور باقی واپس دے دئے۔ اور فرمایا کہ مجھا انہی کی ضرورت ہے۔



آپ کی ایک کرامت یہ بھی بیان کی جاتی ہے کہ ایک مرتبہ پنجاب میں شدید ترین قحط پڑا جس کی وجہ بارش کا نہ ہونا تھا۔ عوام و خواص بڑی تعداد میں حضرت کی خدمت میں حاضر ہوئے اور بارانِ رحمت کی دعا کرنے کی استدعا کی۔ آپ نے جب دعا فرمائی تو اللہ تعالیٰ کے فضل و کرم سے خوب خوب بارش ہوئی اور قحط کی صورت حال یکسر ختم ہو گئی۔ اگرچہ یہ ایک واقعہ ہی تھا۔ مگر آپ کی اس کرمت کی دور دوستک دھوم مج گئی اور لوگ جو ق در جو ق آپ کی خدمت میں

حاضر ہونے لگی۔



ایک اور بھی کرامت آپ کی بہت سی مشہور ہے جو کہ راجوری کے راجہ کے ساتھ منسوب کی جاتی ہے۔ اس دور میں لوگ اپنے خاندانی اور معاشرتی دستور کے مطابق اپنی بیٹیوں کو پیدا ہوتے ہی مار دیا کرتے تھے۔ مگر جب راجہ کی بیوی کے ہاں ولادت ہونے والی تھی تو آپ نے کہلا بھیجا کہ اگر بیٹی پیدا ہوئی تو اس کو ہرگز نہ مارنا بلکہ اچھی طرح پرورش کرنا کیونکہ اس کے لئے سے بادشاہ جنم لیں گے۔ اس ضمن میں جناب پروفیسر کنجہ ای صاحب فرماتے ہیں کہ راجوری کے راجہ کی بیٹی کو شاہ جہاں نامہ کے مصنف نے ”دختر زمیندار“ لکھا ہے اور اس طرف اشارہ کیا تھا کہ شاہ جہاں اور دارالشکوہ کا حق نمک ادا کرتے ہوئے ایسا کیا گیا۔ کیوں کہ اہل دربار مزاج شناس شاہ ہوا کرتے تھے اور اورنگ زیب کے بارے میں چونکہ باپ بیٹا دونوں ہی تقریباً ایک سے جذبات رکھتے تھے اس لئے ملازمان پارگاہ شہنشاہی اس مزاج کو ذہن میں رکھتے ہوئے الفاظ کا استعمال کیا کرتے تھے۔ طبقات پر بھی اور گرو بندیوں کی بیساکھیوں کے سہارے چلنے والے معاشرہ میں تیرے درجہ کے شاہزادہ کے بارے میں جس کے جانشین ہونے کا بظاہر کوئی امکان نہیں تھا اور اس کی ایک ایسی بیوی کے بارے میں جو بیگانوں میں سے تھی اور جس کا باپ شاہ جہاں کے درباریوں میں سے نہیں تھا اور جس نے اپنی بیٹی علاقائی روایت کے مطابق خوشنودی حاصل کرنے یا اظہار وفاداری کے لئے

نذر کی تھی اس کا رویہ ناممکن نہیں تھا۔

لیکن شاہ دولہ صاحب سے دونوں کے تعلق کے باعث یہاں تفصیل میں جانا اور اس غلط فہمی کا ازالہ کرنا ضروری معلوم ہوتا ہے کہ نواب بائی کسی زمیندار کی بیٹی نہ تھی بلکہ وہ ایک اہم ریاست کے راجہ کی دختر تھی۔ اس وضاحت کی ضرورت اس لئے بھی مناسب ہے کہ اب وہ ریاست ہمارے لئے ایک طرح سے مسدود ہو چکی ہے اور آزاد کشمیر کا حصہ نہیں ہے۔ اس لئے پیشتر کو اس کے حالات اور اس کی اہمیت کا اندازہ نہیں ہوگا۔

ریاست راجوری جغرافیائی لحاظ سے اس راہ پر واقع ہے جس پر شمال کی جانب سے کبھی لوگ سیالکوٹ آتے تھے اور مشہور چینی سیاح ہیمون سانگ اسی راجوری میں سے گزر کر پنجاب میں سیالکوٹ کی راہ آیا تھا۔ ظاہر ہے کہ کشمیر میں سے ہوتا ہوا اور اسی لئے مسلمانوں کے عہد اقتدار میں کشمیر جانے کے راستوں ہی سے ایک راستہ راجوری والا تھا یہ علاقہ منورتوی اور اس کے پیر پنجال سے نکل کر آٹنے والے معاونوں کی وادی ہے۔ اسی کوتار بخوبی میں راجاپوری لکھا گیا ہے۔

اس کے شمال کی جانب پیر پنجال پہاڑ ہے جو اسے کشمیر سے جدا کرتا ہے۔ جنوب کی جانب بھنپھر ہے جو آزاد کشمیر کا حصہ ہے اور کبھی کشمیر جانے کے لئے باب اول کا کام دیتا تھا۔ مشرق کی جانب چناب بہتا ہے تو مغرب کی جانب پونچھ اور کوٹلی کا علاقہ ہے۔ راجاپوری کی جگہ اسے راجادری بھی کہا گیا ہے جس سے راجوری بن گیا۔ جہانگیر نے اسے راجور لکھا ہے۔ اس دور میں دستور تھا کہ معاون

راجا اخبار وفا کے طور پر اپنی ایک بیٹی مہاراج کی نذر کیا کرتے تھے چنانچہ اسی قسم کی پیروی میں سُند ریسینگ نے اپنی بیٹی زین العابدین (شادی خان) کے ہاں بیجھ دی تھی۔ جو اپنے بھائی علی شاہ کو بے دخل کر کے کشمیر کا فرمان روایو گیا تھا۔

یہ پندرہویں صدی عیسوی کے ابتدائی ربع کی بات ہے۔ ازاں بعد ہر چند ریاست مقامی راجاؤں ہی کے پاس رہی لیکن قبول اسلام کر لینے کے باعث ان راجاؤں کے نام اسلامی رکھے جانے لگے تھے اگرچہ مقامی نام بھی ساتھ ساتھ چلتے رہے۔ اسی لئے بعض نے نواب بائی کے باپ کا نام غیر اسلامی یعنی مقامی لکھا ہے اور بعض نے اسلامی۔ ایک روایت کے مطابق صاحب سینحاور اس کے بیٹے نسل سینگھ نے غوریوں کے عہد میں قبول اسلام کیا تھا (ناشر الامراء جلد سوم (۲۳) میں لکھا ہے کہ مرزا حیدر گورگانی نے جو بابری خاندان سے تھا درہایوں میں کشمیر کو فتح کیا تھا کہ وہاں کوئی مستقل حکمران نہیں تھا۔ دس سال تک فرمان روائی کے بعد وہ قتل ہوا۔

پھر قرا خاں نے جو اس کا عالم زاد تھا اکبر کے عہد میں (۵ سال جلوس) اسے تغیر کیا۔ لیکن راجوری کے حاکم غازی خاں سے لخت کھائی۔ اور اس کا نام شیر افغان خاں اور نور الدین خاں رکھا گیا تھا اور انہوں نے ہی راجوری کو فتح کیا تھا۔ لیکن جھانگیر نے لکھا ہے کہ فیروز شاہ کے عہد میں یہاں کا راجا مسلمان ہوا تھا۔ حقیقت جو بھی ہو مغلوں کے دور میں بعد اکبر اس ریاست کا اور یہاں کے راجاؤں کا ذکر آتا ہے۔ سرمتن خاں جسے بعض نے مست خاں لکھا ہے راجوری کا

پہلا راجہ تھا جس نے مغلوں کا فتح کشمیر کے سلسلہ میں ساتھ دیا۔ چنانچہ فتح کے بعد جلال الدین اکبر نے اسے خلعت عطا کی اور پنج ہزاری مالیت کی جا گیردی۔ اور یہ جاننے پر کہ یہاں کے راجا مسلمان ہوتے ہوئے ہندوؤں والا لقت اختیار کئے ہوئے ہے اس لقب کو نواب میں تبدیل کرنے کو کہا گیا۔

لیکن اس کے نام انوس ہونے کے باعث راجا نے مغدرت کی جسے قبول کر لیا گیا اور ساتھ ہی حکم کر دیا گیا کہ یہاں کے حمران خاندان کے سب لوگوں کو مرزا کہہ کر خطاب کیا جائے۔ سرمست خاں کے بعد چتر سنہ (تاج الدین خاں) عہد جہانگیری میں ۱۶۰۰ء کے لگ بھگ تخت نشین ہوا۔ اس کے عہد میں جہانگیر کئی بار راجوری گیا بلکہ راجہ کو کشمیر کی حفاظت کیلئے چوکیاں قائم کرنے کو کہا گیا۔ ۱۶۲۲ء میں جب شاہ جہاں راستہ را اور کشمیر گیا تو اورنگ زیب بھی ساتھ تھا۔ تجدید وفا کرتے ہوئے نذر کی ہو گی اور اسی کو اورنگ زیب سے منسلک کر دیا گیا۔ تاج الدین خاں کے بعد حیات اللہ خاں تخت نشین ہوا۔ لیکن صرف دو سال کے لئے۔

اس کے بعد عنایت اللہ نے زمام سنبھالی اور دارالشکوہ نے جسے پنجاب کا صوبہ ملا تھا۔ جنگ تخت نشینی کے دنوں میں اسے خط لکھا کہ اس سلسلہ میں اس کی مدد کرے لیکن اورنگ زیب کے ساتھ اسی تعلق کی بنا پر عنایت اللہ نے ایسا کرنے سے انکار ہی نہیں کیا بلکہ اورنگ زیب کا ساتھ دیا۔ سطور بالا سے اتنا تو ضرور واضح ہو جاتا ہے کہ نواب بائی کسی عام زمیندا کی بیٹی نہیں تھی بلکہ ایک ریاست کے

مسلمان حکمران کی لخت جگر تھی۔ اور اسی کے بطن سے پہلے دو بیٹے پیدا ہوئے۔ جب کہ درس بانو کے بطن سے دوسرے بیٹے محمد معظم کی پیدائش کے دس سال بعد کہیں جا کر بیٹا ہوا۔

اس لئے اگر کرامت نامہ میں لکھا ہے کہ یہ شاہ دول رحمۃ اللہ علیہ صاحب کی برکت دعا سے تھا تو ناقابل یقین نہیں ہے کہ ایک دور افتادہ علاقہ کی عورت کے لئے شاہی محل میں جڑ پکڑنے کے لئے زینہ اولاد ہی واحد ذریعہ ہو سکتی تھی اور اگر اس نے کبھی خود آکر یا کسی کے ذریعے آپ سے طلب فیض کیا ہو تو تجھ کی بات نہیں ہے۔ بادشاہ کا اس کی میت کو دفن کے لئے گجرات بھیجنा بھی شاہ دول رحمۃ اللہ علیہ صاحب سے اسی تعلق کی بنا پر ہو گا جس کے لئے نواب بائی نے اسی طرح وصیت کی ہو گی۔ جس طرح خود اور گز زیب نے اپنے دفن کئے جانے کے بارے میں وصیت کر رکھی تھی۔ اگر ایسی کوئی پابندی نہ ہوتی تو اور گز زیب جس نے اسے ان لیام میں نواب بائی کے بطن سے پیدا ہونے والے پہلے بیٹے کی بغاوت اور پھر دوسرے بیٹے کی سرکشی کے باعث در دل سے انخادر یا ہوا تھا اسے دہلی ہی میں کہیں پر دخاک کر دیتا۔

لیکن یہ جو ولیم ارون Later Moghuls میں لکھا ہے کہ نواب بائی کے باپ کا نام راجا راجو تھا اور جسے کیمبرج ہسٹری آف انڈیا میں بھی نقل کیا گیا ہے، تحقیق طلب ہے کیونکہ راجوری کے راجاؤں کے سلسلہ میں یہ نام نہیں ملتا۔ میرا ذاتی خیال ہے کہ کسی ابتدائی نسخہ میں راجپر راجو راجو لکھا ہوا ہو گا جس کی ”ر“ نقل کرتے وقت کسی کاتب سے رہ گئی ہو گی اور بعد میں ”راجپر راجو“ ہی نام چل پڑا ہو

گا۔ کتابت کی اس قسم کی غلطیاں خارج از امکان نہیں ہوتیں کی جگہ سید بالکھا گیا ہے اور پور فڈل کونور فڈل، نواب بائی کو، بحسن نے خلاصۃ التواریخ (اردو ترجمہ) میں شاہ دولہ صاحب کے مرشد کا نام جیسا کہ پہلے ذکر کیا جا چکا ہے سیدنا علاقائی History of The Hill States میں راج بائی لکھا ہے جو ممکن ہے اس کا علاقائی نام ہو لیکن چونکہ اکبر نے ہندوؤں والے لقب کونواپ میں بد لئے کو کہا تھا اس لئے ممکن ہے نواب زادی کے طور پر مغلیہ محل میں اس کونواپ بائی کہنے لگے ہوں اور اسلامی نام رحمت النساء رکھا گیا ہو۔ بحسن کا کہنا ہے کہ نواب بائی اسی راجپوت خاندان سے تھی جس کے اجداد میں سے ایک کو تیمور نے شکست دے کر مسلمان ہو جانے کو کہا تھا۔



حضرت شاہ دولہ سرکار علیہ الرحمۃ کی کرامات میں ایک کرامت نالہ ڈیک پر مضبوط پل قائم کرنا بھی زبانِ زدِ عام ہے۔ آپ نے دریائے چناب پر جو پل بنوایا وہ اپنی مثال آپ تھا اور ایسا پل پھر کبھی نہ بن پایا۔ جب شاہ جہاں نے پل بنوانا چاہا تو اس کے آدمیوں کو مشکل پیش آئی۔ آخر آپ کو کہا گیا تو آپ نے اس کا بیڑا اٹھایا۔

ابھی آپ نے وہاں پر کام شروع ہی کر دیا تھا کہ ایک ہندو سادھو آڑے آیا اور اس نے آپ کے کام میں روڑے انکانا شروع کر دیے۔ آپ نے پہلے پہل تو اس کو سمجھایا مگر جب وہ نہ مانا تو آپ نے قوتِ باطنی سے اس کو چونے اور

گارے میں گردن تک دھندا دیا۔ اس کے بعد وہ آپ کا سچا عقیدت مند بن گیا اور پھر آپ ہی کے ساتھ رہا۔



حضرت شاہ دولہ سرکار علیہ الرحمۃ کی ایک کرامت یہ بھی بیان کی جاتی ہے کہ خونخوار سے خونخوار جانور بھی آپ کے آگے دم دبادیا کرتے تھے۔ آپ کے ارد گرد شیر ہاتھی بکریاں ہرن اور چند پرند موجود رہتے تھے اور ایک دوسرے کو نقصان نہیں پہنچاتے تھے۔

یہ بھی روایات میں ملتا ہے کہ آپ کے پاس جو جانور ہوتے تھے اکثر اوقات آپ ان کے سروں پر موتیوں سے مرصع ٹوپیاں پہنا دیا کرتیتیں ہے۔ اس طرح وہ جانور خوبصورت بھی دکھائی دیتے تھے اور دوسرے یہ کہ ان کی پہچان بھی با آسان ہو جایا کرتی تھی کہ یہ جانور کس ہستی کے ہیں۔ روایت ہے کہ اس طرح ٹوپی پہننے ہوئے ایک ہرن جہانگیر بادشاہ نے شاہدرہ کے قریب دیکھا اور حضرت شاہ دولہ سرکار سے ملاقات کی تھا ظاہر کی۔

آپ کی تمام تر کرامات کو پڑھ کر یا سن کر جو خیال اس فقیر کے ذہن میں آتا ہے وہ یہ ہے کہ حضرت شاہ دولہ سرکار علیہ الرحمۃ اپنے عقیدت مندوں کو بھیک مانگ کر کھانے والا نہیں بناتا چاہتے تھے۔ آپ کی ایک کرامت کتب میں یہ بھی مذکور ہے کہ آپ فتن شدہ خزانے بآسانی ڈھونڈھ لیا کرتے تھے۔ اسی لئے ہمیں کسی جگہ یہ نہیں ملتا کہ آپ نے کسی کے آگے دست سوال دراز کیا ہو۔

اس کے ساتھ ساتھ ہم یہ بھی دیکھتے ہیں کہ آپ نے بہت سی عمدہ عمارتیں، مساجد اور کئی ایک پل بھی تعمیر کروائے تھے۔ اس فقیر کا خیال یہ ہے کہ آپ تعمیرات میں عام طور پر اپنے درویشوں سے کام کرواتے ہوں گے۔ اسی طرح ان کو معاش بھی ملتا تھا اور وہ لوگ روحانی مدارج بھی طے کرتے ہوں گے۔ اگرچہ ہمیں اسناد کے ساتھ کچھ معلوم نہیں ہو پاتا مگر ہمارے راغب خیال یہی ہے۔

اسی کے ساتھ ساتھ ہمیں یہ بھی یقین کرنا پڑے گا کہ اگرچہ آپ نے علوم و فنون کی باقاعدہ تعلیم حاصل نہیں کی تھی۔ مگر آپ یقیناً ایک ماہر تعمیرات تھے۔ اسی طرح آپ ایک بہترین منتظم بھی تھے کہ لا تعداد لوگوں کو کام پر لگا کر ان سے کام بھی کرواتے اور ان کی مزدوری بھی عنایت کرتے۔ افسوس کہ ہمیں تاریخ کے اوراق سے کچھ حاصل نہیں ہوتا ہے۔ واللہ عالم بالصواب۔

الله
يُعَزِّز

بِالْمُتَّهِرِ

فَلَمَّا
أَتَاهُمْ

عظمیم اندیش سازکی عظیم کتاب پارسی

